

مسلسل
اعتقالات
انچاس

شیخ الحدیث حضرت مولانا عبدالحق رحمۃ اللہ علیہ

بیاد

دارالعلوم حقانیہ کورہ خٹک کا علمی و دینی مجلہ

578

ذی الحجۃ ۱۴۳۳ھ

اکتوبر 2013

ماہنامہ
اعتقالات

مدیر مسؤل مولانا سمیع الحق

اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأُمِّيِّ وَعَلَىٰ آلِهِ وَسَلَّمَ قَسِيمًا

اے نبی سی آؤٹ بیورو سرکولیشن کی مصدقہ اشاعت

الْحَقُّ

اکوڑہ خٹک

مدیر اعلیٰ

نگران

مدیر

جلد نمبر.....49

شمارہ نمبر.....01

تاریخ.....۱۴۳۲ھ

اکتوبر.....۲۰۱۳ء

حافظ راشد الحق سید حقانی

حضرت مولانا انوار الحق صاحب مدظلہ

حضرت مولانا سید الحق صاحب مدظلہ

ناظم شفیق الدین فاروقی

اس شمارے کے مضامین

- نقش آغلا: مذاکرات سہوتا کرنے کی امر کی سازش.....راشد الحق سید حقانی ۲
- عہد طالب علمی میں مولانا سید الحق مدظلہ کے علمی منتخبات مولانا حافظ عرفان الحق حقانی ۲
- تضحیک و استہزاء ایک معاشرتی ناموس حضرت مولانا حافظ انوار الحق ۱۷
- مولانا سید حسین احمد مدنی اور علامہ محمد اقبال کا باہمی تعلق ڈاکٹر خالد عثمان حقانی ۲۳
- عالم اسلام کی اہتر صورتحال مولانا محمد الیاس عدوی بھنگلی ۳۵
- اسلامی سال کا آغاز اور چند گزارشات مولانا محمد جہان یعقوب ۳۳
- ملالہ یوسفزئی اور عمیر قاسم حزرہ البھابھی جناب اوریا مقبول جان ۴۶
- جامعہ حقانیہ کے شعبہ تخصص فی الفقہ کا تعارف اور کارکردگی مفتی غلام حسین ۴۹
- ماحول اور صحت اسلام کے ترازو میں محمد اسرار امین مدنی ۵۷
- افکار و تاثرات (جناب اشرف علی جناب قاضی محمد یعقوب محمد اسلام حقانی)..... ادارہ ۶۰
- دارالعلوم کے شب و روز مولانا حامد الحق حقانی ۶۳
- تعارف و تجرہ کتب ادارہ ۶۳

(0923) 630435

Fax (0923) 630922

www.jamiahaqqania.edu.pk

ماہنامہ الحق دارالعلوم حادیا اکوڑہ خٹک ضلع لوشہرہ (میرپور) پاکستان۔ فون نمبر

فیکس نمبر

ای میل: editor_alhaq@yahoo.com

فیس بک پروفائل: Facebook\Alhaq Akora Khattak

سالانہ بدل اشتراک اندرون ملک فی پرچہ - 35/- روپے سالانہ - 350/- بیرون ملک 355 امریکی ڈالر

پبلشر: مولانا سید الحق صاحب دارالعلوم حادیا اکوڑہ خٹک، منظور عام پریس پشاور

کیوزنگ:

بابر حنیف

مذاکرات سیونٹاژ کرنے کی امریکی سازش

تحریک طالبان پاکستان کے سربراہ حکیم اللہ محسود جمعہ کی شب ایک امریکی ڈرون حملے میں جان بحق ہو گئے۔ ایک ایسے حساس موقع پر جبکہ پوری قوم 'تمام سیاسی جماعتوں اور پارلیمنٹ نے متفقہ طور پر تحریک طالبان پاکستان سے مذاکرات کے لئے حکومت کو واضح مینڈیٹ دے دیا تھا کہ خدا را حریبہ پاکستانیوں کا خون امریکیوں کے لئے بہانا بند کر دیا جائے اور طالبان سے ہاتھ پائی مذاکرات کر کے ملک میں حقیقی امن و امان، بیروزگاری اور ڈوقی معیشت کو سہارا دیا جائے۔ اسی طرح پاکستان کے مسلک دیوبند کے تمام اکابرین علماء نے بھی تحریک طالبان اور حکومت کے مذاکرات کے لئے ایک موثر اپیل کی تھی۔ دونوں فریقوں سے یہ درخواست بھی کی کہ وہ فوری جنگ بندی کا اعلان کریں۔ جس کا رد عمل تحریک طالبان پاکستان اور حکومت دونوں نے مثبت طور پر دیا تھا لیکن یہ سب کچھ امریکہ سے برداشت نہ ہو سکا اور پاکستان میں جاری آگ کے شعلوں کو بجھتے دیکھتے ہوئے فوری طور پر مذاکرات سے ایک روز قبل یہ ظالمانہ کارروائی کر کے اس کی سالمیت اور مذاکرات کے عمل کو بھی تاراج کر دیا اور یوں پاکستانی پارلیمنٹ، فوج اور اپنی اتحادی حکومت کے فیصلوں و قراردادوں کا بری طرح مذاق اڑایا گیا۔

امریکہ روز اول سے مذاکرات کے حق میں تھا اور نہ ہمارے خطہ میں امن و امان کا حامی ہے۔ اس تازہ ڈرون حملے سے جہاں اس نے بد نتیجی اور بے حسی کا اظہار کیا ہے وہیں وزیر اعظم نواز شریف کے دورہ امریکہ پر پانی پھیر دیا ہے حالانکہ وزیر اعظم اور اس کے حامی و حاشیہ بردار اس دورہ کو پاکستان کے امن و امان کے حوالے سے سنگ میل سمجھ رہے تھے اور انہوں نے قوم کو یہ جموٹی تسلی دی کہ ہاراک اوہامہ ڈرون حملوں کے مسئلہ پر پاکستانی قوم اور حکومت کی تشریح پر از سر نو جائزہ لے رہا ہے۔ ابھی اس ناکام دورے کی کامیابی کے بلند و بانگ دعوؤں کا میڈیا میں شور و غل پاتا تھا کہ اس تازہ ظالمانہ حملے نے ان کی تمام بناوٹی اور جموٹی سیاست و ڈیپلومیسی کی پول کھول دی۔

ہم سمجھتے ہیں کہ امریکہ نے یہ کارروائی کر کے خود کو پوری طرح پاکستانی قوم کے سامنے بے ختاب کر دیا ہے اور بزبان حال اعتراف کیا ہے کہ حقیقت میں پاکستانی عوام کے تمام دکھوں اور تکلیفوں کا ذمہ دار اصل میں (امریکہ) ہوں۔ مذہبی جماعتوں اور خصوصاً دفاع پاکستان کونسل کے وہ تمام خدشات، احتجاج، لانگ مارچ اور غلامی سے بیداری و آزادی دلانے والی تمام مساعی مبنی برحق تھے کہ امریکہ کبھی بھی پاکستان کا سچا دوست نہیں ہے جس کی

وجہ سے پاکستان گزشتہ ایک دہائی سے پرانی جنگ کا ایذا منہن رہا ہے۔

پاکستانی عوام نے پرویز مشرف کی ظالم فاشٹ حکومت اور پاکستان پیپلز پارٹی کے شرمناک دور اقتدار کے بعد بھاری اکثریت کے ساتھ مسلم لیگ ن پر اعتماد کرتے ہوئے الیکشن میں واضح برتری دلوائی تھی کہ میاں نواز شریف صاحب پاکستانی عوام کے دکھ اور مسائل پر مبنی سیاہ رات خصوصاً امریکی غلامی میں بندھے ہوئے ملک و ملت کو حقیقی آزادی اور مسائل سے چھٹکارا دلائیں گے لیکن افسوس صد افسوس! کہ میاں صاحب اپنی پرانی خود غرضانہ فطرت، خوغئی غلامی اور اپنے غلام حکمران پیشروں کے نقش قدم پر چلتے ہوئے وائٹ ہاؤس کی دلہیز پر گزشتہ دنوں ایک بار پھر سجدہ ریز ہو گئے اور اپنے وہ پرانے وعدے ایک بار پھر حسب سابق بھلا دیئے جس شرمناک طریقے سے باراک اوباما اور امریکیوں نے نواز شریف کو ذلیل کیا ہے وہ بھی ایک خوددار قوم کے رہنما کے شایان شان نہ تھا۔ اس حادثہ کے بعد اب حکومت اور اس کی اتحادی جماعتوں کی آنکھیں کھل جانی چاہئیں کہ امریکہ اور اس کی جنگ سے خود کو الگ تھلگ کر دیا جائے اور تحریک طالبان پاکستان سے از سر نو مذاکرات کے لئے مخلصانہ کوششیں پھر سے کرنی چاہئیں۔ بہر حال حکومت پاکستان کو اب حزبہ تذبذب اور گوگو کی سیاست سے نکل کر کھل کر کوئی فیصلہ کرنا ہوگا۔ ایک دہائی تک امریکی بہادر کیلئے اپنے عوام کے خون بہانے کے بعد بھی امریکہ پاکستان کے خلاف سازشوں سے باز نہیں آ رہا۔ اسکے ساتھ ساتھ پاکستان، بھارت، افغانستان، افغانستان کی سازشیں بھی اپنے عروج پر ہیں اور یہ میاں صاحب کی دوستی کی پیشکشوں کا جواب کنٹرول لائن پر مسلسل قازنگ اور بین الاقوامی سفارتی پلیٹ فارموں پر پاکستان کے خلاف ہرزہ گوئی اور پروپیگنڈوں کی شکل میں دے رہے ہیں۔ یوں تو حکمرانوں اور خصوصاً وزارت خارجہ کی ہر قسم کی سفارتکاری ہمیشہ سے ناکام چلی آ رہی ہے لیکن اس تازہ واقعہ نے تو ایک بار پھر انکی شرمناک ناکامی قوم کے سامنے عیاں کر دی ہے۔ چنانچہ امریکہ کے خلاف وفاقی حکومت کو نوری طور پر نیٹو سپلائی کی بندش کا فیصلہ کرنا چاہیے نہ کہ صوبائی حکومت کی طرف سے۔ گوکہ عمران خان نے قدرے جرات کا مظاہرہ کرتے ہوئے نیٹو سپلائی کی بندش اپنی صوبائی حکومت کی قربانی اور آخری حدوں تک جانے کا بیان دیا ہے۔ خدا کرے کہ یہ بیان صرف جذبات کی حد تک نہ ہو بلکہ عملاً اس کا مظاہرہ ہونا چاہیے اس سلسلے میں تقریباً تمام جماعتیں عمران خان کے فیصلے کا خیر مقدم کرتی ہیں اگر تحریک انصاف نے اس بار امریکہ کے خلاف کوئی عملی اقدام نہ اٹھایا تو ان کا سیاسی مستقبل خطرے میں پڑ سکتا ہے۔ ڈرون حملوں کے متعلق ایسٹرن انٹرنیشنل کی تازہ چشم کشا رپورٹ اور دیگر شواہد اور تفصیلات نے پاکستان کے چہرے کو حزیہ داغدار کر دیا اور ساتھ ہی ثابت کر دیا ہے کہ امریکہ اور اسکی اتحادی طاقتیں پاکستانی وحالی قوانین کو جوڑے کی نوک پر رکھتے ہیں اور انکی کوئی حیثیت نہیں۔ یقیناً ان واقعات کے نتیجے میں حکمرانوں کیلئے ڈوب مرنے کا مقام ہے۔ ع قوے فروغھد و چارزاں فروغھد.....

مرتب: مولانا حافظ عرفان الحق اظہار حقانی۔

عہد طالب علمی میں مولانا سمیع الحق مدظلہ کے علمی منتخبات

ماخوذ از خودنوشت ڈائری ۱۹۵۳ء

قسط (۲۳)

عم محترم حضرت مولانا سمیع الحق صاحب دامت برکاتہم آٹھ نو سال کی نوعمری سے معمولات کی ڈائری لکھنے کے عادی تھے۔ ان ڈائیریوں میں آپ اپنے ذاتی اور عظیم والد شیخ الحدیث حضرت مولانا عبدالحق کے معمولات شب و روز اور اسفار کے علاوہ اعزاز و تکرار، اہل علم و گروہ پیش اور ملکی و بین الاقوامی سطح پر رونما ہونے والے احوال و واقعات درج فرماتے۔ آپ کی اولین ڈائری ۱۹۴۹ء کی لکھی ہوئی ہے۔ جس سے آپ کا ذوق اور علمی شغف بچپن سے عیاں ہوتا ہے۔ احقر نے جب ان ڈائیریوں پر سرسری نگاہ ڈالی گئی تو معلوم ہوا کہ چابجا دوران مطالعہ کوئی عجیب واقعہ تحقیقی عبارت، علمی لطیف، مطلب خیز شعر، ادبی نکتہ اور تاریخی عجوبہ آپ نے دیکھا تو اسے ڈائری میں محفوظ کر لیا۔ اس پر دل میں خیال آیا کہ کیوں نہ مطالعہ کے اس نچوڑ اور سینکڑوں رسائل اور ہزار ہا صفحات کے عصر کشید کو تارکین کے سامنے پیش کیا جائے جس سے آئندہ آنے والی نسلیں اور میران ذوق مطالعہ استفادہ کر سکیں۔ تاہم یہ واضح رہے کہ تو یہ مستقل کوئی تالیف ہے اور نہ ہی شائع کرنے کے خیال سے اسے مرتب کیا گیا ہے۔ اسلئے ان میں اسلوب کی یکسانیت اور موضوعاتی ربط پایا جانا ضروری نہیں..... (مرتب)

المجدد فی اللہ یعنی جس کے ناک اور کان اللہ کی راہ میں کٹے: حضرت سعد بن ابی وقاصؓ کہتے ہیں کہ جنگ احد (شروع ہونے) سے پہلے مجھے حضرت عبداللہ بن جحش نے کہا کہ آؤ مل کر خدا سے اپنی آرزوؤں کی دعا کریں۔ میں نے کہا کہ اچھا ہم ایک کنارے ہو گئے۔ پہلے میں نے دعا کی الھی جب کل دشمن سے مقابلہ ہو تو میرا مقابلہ ایسے شخص سے ہو جو حملہ میں بھی سخت ہو اور مدافعت میں بھی پورا ہو۔ میں اور وہ لڑیں۔ میرا لڑنا حیرے لئے ہو پھر مجھے فتح ملے میں اسے قتل کروں اور اس کا سامان لے لوں۔ میری اس دعا پر عبداللہ نے کہا کہ آمین۔ پھر عبداللہ نے اپنے لئے دعا کی۔

اللھم الرزقی غداً رجلاً شہیداً بلسہ شہیداً حرزاً عاتلاً فیک ووالدنی فی عینی ثمر یا محمدنی فی جدنی

واقفی فانما لعمرك قلت يا عبدالله فيما حُجِدَ لثقتك واقتك فاقول فبكت وفي رسولك فاقول صدقت۔ (اصحیٰ)
ترجمہ: ”اے اللہ آج ایسے دشمن سے مقابلہ ہو جو بڑا ہی سخت اور زور آور و غضب ناک ہو، محض تیرے لئے
اس سے قتال کروں اور وہ مجھ سے قتال کرے بلا خروہ مجھ کو قتل کرے اور میری ناک اور کان کاٹے اور اے
پروردگار جب تجھ سے طوں اور تو دریافت فرمائے کہ اے عبد اللہ یہ تیرے ناک اور کان کہاں کئے؟ تو میں
عرض کروں اے اللہ! تیرے اور تیرے پیغمبر کی راہ میں اور آپ اس وقت یہ فرمائیں کہ سچ کہا۔“

سعد ابن ابی وقاص کا قول ہے کہ عبد اللہ کی دعا قبول ہوئی۔ انکی دعائیں دعا سے بہتر تھی۔ اور بزرگوار اسی کیفیت
سے شہید ہوئے۔ پھر سید الشہداء حضرت امیر حمزہ کے ساتھ ایک قبر میں مدفون ہوئے۔ (رحمۃ اللعالمین ص ۲۱۲ ج ۲)

— 0 —

مشاہیر تابعین کے سنین پیدائش و وفات: حضرت سعید بن المسیبؓ (۵۱۳-۵۹۲)۔ حضرت حسن
بصریؓ (۵۱۰-۵۸۰) ☆ حضرت ابن سیرینؓ (۵۱۰-۵۸۳) حضرت عروہ بن زبیرؓ (۵۲۲-۵۹۳)
☆ حضرت زین العابدینؓ (۵۲۸-۵۹۳) ☆ حضرت عبادؓ (۵۲۱-۵۱۰) ☆ حضرت قاسم بن محمد بن ابی
بکرؓ (۵۲۷-۵۱۰)

شیخ الاسلام محمد بن عبدالوہاب نجدیؒ متوفی ۹۲ھ-۱۲۰۶ھ:

ولادت تقریباً ۱۱۱۳ھ بمقام عینہ جہاں ان کا خاندان رہتا تھا ہوئی۔ آپ کے والد عبدالوہاب قاضی تھے ۱۱۳۶ھ
میں حاکم شہر سے کچھ خصامت ہونے سے حریلا چلے گئے جہاں ۱۱۵۳ھ میں وفات پائی ابتدائی علم و فقہ آپ نے
والد سے حاصل کیا اور حدیث و کتاب کلام وغیرہ کا خود بھی مطالعہ کیا آپ علم کے شوق میں حج کرتے ہوئے مدینہ
بھی پہنچے جہاں آپ نے بڑے بڑے بلند پایہ محدثین سے فیض حاصل کیا، پھر اپنے وطن مالوف واپس ہوئے
اور اصلاح کا کام شروع کر دیا، مدینہ میں آپ نے شیخ عبداللہ بن ابراہیم بن سیفؒ سے علوم دینیہ حاصل کئے آپ
کو شیخ علامہ محمد حیات سندھیؒ جو کہ محدثین کے سرخیل و اہل سنت کے امام تھے سے بھی شیخ عبداللہ کی راہنمائی پر فیض
حاصل کرنے کا موقع ملا، مدینہ سے فراغت کے بعد آپ بصرہ آئے اور شیخ محمد جموی سے علم توحید حاصل کی اور علی
الاعلان بدعات و منکرات کی مخالفت شروع کی۔ بصرہ کے لوگوں نے آخر کار ان سے تنگ آ کر صین دوپہر کے وقت
نکال دیا، شدت گرمی وغیرہ سے آپ کو اپنی ہلاکت کا یقین ہو گیا لیکن خدا نے نجات دی، شام جانے کا ارادہ کیا مگر
قلبت زاد کی وجہ سے والد کے ہاں حریلا گئے، والد سے درس کا سلسلہ شروع کیا، بدعات کی مخالفت بدرجہ اتم
ہوئی۔ آخر باپ بھی حامی ہونے کی وجہ سے مخالف ہو گئے، باپ کی وفات کے بعد آپ نے پورے زور سے اپنی
اسکیم شروع کی اور چند آدمی ساتھ ہو گئے یہاں سے ان کے مشن کا آغاز ہوتا ہے، اصلاح کی ابتداء اپنے شہر کے
نستقاء و فجار سے کی جنہوں نے ان کے قتل کی ضمانی لیکن آپ سچ گئے آخر کار شیخ نے یہاں سے عینہ ہجرت کی جہاں

کے امیر عثمان بن احمد بن عمر بہت اچھے اعزاز سے پیش آئے اور اپنی صاحبزادی جوہرہ سے شادی بھی کروادی شیخ نے عثمان کی طرف اس اسلامی تحریک کی دعوت دی انہوں نے منکور کر لی اور ساتھ ہوئے رفتہ رفتہ کافی جماعت پیدا ہوئی صحیلہ مقام پر ایک قبہ بنام زید بن الخطاب تھا جو کہ حضرت عمرؓ کے بھائی تھے اور غزوہ یمامہ میں شہید ہوئے تھے جو کہ رفتہ رفتہ ایک بت خانہ کی صورت میں بدل چکا تھا۔ آپ نے عثمان کو اس کے ڈھانے کا کہا اور فوج مانگی کہ شاید اہل صحیلہ مزاحم ہوں آپ خود گئے قریب تھا کہ لڑائی ہوتی مگر وہ سمجھ گئے اور لڑائی چھوڑ دی آپ نے خود کھدال لے کر اسے ڈھا دیا بہت سے بدعتی قبر پرست اس رات شیخ پر کسی آفت آنے کے منتظر رہے لیکن آپ نہایت سالم رہے ایک عورت نے زنا کا اقرار کیا آپ نے اسے رجم کر دیا۔ ان باتوں سے آپ کی شہرت بڑھتی گئی اور ان کا رعب چھا گیا یہ خبریں جب والی احساء سلیمان بن محمد کو پہنچیں تو اس نے عثمان کو تہدید آمیز خط لکھا اور شیخ کو قتل کرنے کا کہا اور کہا کہ بصورت دیگر ہم سالانہ امداد بند کر دیں گے اور لڑائی کریں گے عثمان کے حواس اڑ گئے اور شیخ کو چلے جانے کا کہا آپ نے درمیدہ مقام کو جانا چاہا عثمان نے ان کی قتل کی سازش کی مگر قاتل کے ہاتھ شل ہوئے اور آپ ہی گئے آپ وہاں سے آگے نکل کر محمد بن سلیم عربی کے ہاں ٹھہرے وہ واقعات سن کر خوفزدہ ہوا اور کہا کہ ابن سعود کہیں مجھ پر ایسا آفت نہ لائے لیکن آپ نے نصیحت کی اور اس نے صبر کیا رفتہ رفتہ ابن سعود نے آپ کی حمایت پر کمر ہمت باندھی (قصہ طویل ہے) اور بیعت ہوئے تب آپ نے درمیدہ میں آکر قیام کیا رفتہ رفتہ لوگوں نے درمیدہ ہجرت شروع کی اس طرح بہت بڑی جماعت آل معمر وغیرہ کی جمع ہوئی۔ عثمان بھی ڈر سے آئے اور معافی مانگی اور جانے کا کہا لیکن آپ نے جانے سے انکار کر دیا۔ آخر آپ نے اپنی ساری عمر دعوت تبلیغ و جہاد توحید و سنت میں صرف کی اور بدعات منکرات خرافات کا قلع قمع کر ڈالا اور ہانوے برس کی عمر میں آخر ذوالقعدہ ۱۲۰۶ھ میں وفات پائی۔ آپ بنی تمیم کے خاندان سے تھے بااخلاق مہمان نواز مستقل حجاج تھے زاہد عابد متورع طالب اور سائل پر مہربان اور اس طرح بارعب فاضل تھے۔ آپ کے حالات میں علامہ حسین بن ختام احسانی نے ایک مبسوط تالیف روح الفہام فی شرح احوال الامام لکھی ہے، دو جلد میں پہلی جلد میں ان کے علمی و علمی کارنامے اور دوسرے میں سنی اس کا ایک حصہ یعنی سے شائع ہوا ہے۔ شیخ اکثر یہ ایامات پڑھا کرتے تھے۔

ہای لسان اشکرا واللہ لہ
 لبانی بالاسلام فضلاً ونعمۃ
 لبونعمۃ قد اعجزت کل شاکر
 علی وبالقرآن نور البصائر
 وبالنعمۃ العظمیٰ اعتقاد ابن حنبل
 علیہا اعتقادی یوم کشف السرائر

آپ نے بے حساب رسائل فتاویٰ اور جوابات کے علاوہ حسب ذیل تالیفات کیں۔

کتاب التوحید، کشف الشبهات، قرآن کے بعض حصوں کے فوائد، کتاب الکبائر، مسائل الجاہلیہ، فوائد السمرۃ النبویۃ، اختصار و شرح الکبیر والاصناف، شرح اقسام من آداب المشی الی الصلوۃ کو منتخب کیا

شیخ کے تینوں بیٹے، حسین، عبداللہ، ابراہیم بڑے عالم اور آپ کے شاگرد تھے آپ کے بعد آپ کی جگہ مسند قضاء پر بیٹھے آپ کے پوتے عبدالرحمن بن حسین نے بھی آپ سے تعلیم حاصل کی ان کے متعدد رسائل و شرح کتاب التوحید شائع ہوئے ہیں۔ آج کل آپ کے خاندان سے شیخ عبداللہ بن حسن شیخ القضاة قادر شیخ محمد بن عبداللطیف وغیرہ اہل علم کی ایک جماعت موجود ہے اہل نجد اور خود سلطان ان کا بہت احترام کرتے ہیں۔
(یہ مضمون کتاب التوحید کے مقدمہ اردو جسے محمد بن یوسف بن محمد پوری نے لکھا ہے سے اخذ کیا گیا ہے جو نور محمد کتب خانہ سے شائع ہوا۔) (سمیع الحق)

○

شیخ ابن عربی کی امام رازی کو نصیحت آمیز خط:
شیخ ابن عربی نے امام رازی کو ایک خط میں نصیحت فرمائی ہے کہ نظر و استدلال کی قید میں سے رہا ہو اور ریاضات، مکاشفات اور غلوات کے ذریعہ معرفت الہی حاصل کر کے سکون و طمانیت و راحت حاصل کر لو۔ فرماتے ہیں:

○

فانك ينبغي للعائل ان يتعرض لنفحات الوجود ولا يعنى ماسوراً في قيد نظره او كسبه فانه على شبهة في ذلك ولقد اخبرني من لقيت من اخوانك من له قلب نمله انه رأت وقد بكيت يوماً فسألت هو ومن حضرة عن بكائك فقلت مسئلة اعتديها منذ ثلثين سنة فعبين لي الساعة بدلليل لاح لي ان الامر على خلاف ما كان عندى فبكيت لعل الذي لاح لي ايضاً يكون مثل الاول فهذا قولك ومن المحال على الواقف بمرتبه العقل والفكر ان يستريح او ان ليسكن ولا سيما في معرفة الله تعالى في بالك يا اخي يعنى في هذه الورطة ولا تدخل طريق الرياضات والمكاشفات والغلوات التي شرعها رسول الله ﷺ فتعال ما نال من قال فيه الله سبحانه عبداً من عباده اتيهنا رحمة من عندنا وعلماناه من لدنا علماً (كنزول بهاء الدين عاظمي مطبوعه مصر ص ۲۳۱)

اب حقل مند کے لئے مناسب ہے کہ وہ خدا کی جو دو کرم کی خوشبوؤں سے فائدہ اٹھائے اور نظر و استدلال کی قید میں نہ پھنسا رہے کیونکہ وہ اس طرح ہمیشہ حالات میں رہتا ہے چنانچہ مجھ سے تمہارے ایک دوست نے جو مجھ سے ملا ہے اور تمہارے ساتھ حسن عقیدت رکھتا تھا یہ بیان کیا ایک دن آپ بہت روئے تو اس نے اور حاضرین نے وجہ دریافت کی تو تم نے جواب دیا کہ ایک مسئلہ جس پر تمیں برس سے میں اعتقاد جمائے ہوئے تھا اس وقت تک ایک دلیل سے مجھ کو غلط ثابت ہوا اس کے بعد مجھ کو کیا اطمینان ہے کہ جو تحقیق سے مجھ پر اب ظاہر ہوئی ہے وہ بھی پہلے کی طرح غلط نہ ہو۔ خود تمہارا قول ہے اور واقعی وہ شخص جو حقل اور استدلال کے مرتبہ سے آگے نہیں بڑھا، ناممکن کہ سکون اطمینان و راحت حاصل کرے بالخصوص خدا تعالیٰ کی معرفت میں تو اسے برادر پھر بھی تم کیوں اس

گرداب (نظر و فکر) میں پڑے ہو اور کیوں ریاضات مجاہدات، مکاشفات اور خلوات میں وہ طریقہ اختیار نہیں کرتے جس کو رسول اللہ ﷺ نے شروع کیا ہے اور جس کا نتیجہ یہ ہے کہ تم بھی وہ چیز جان لو جو اس بندے نے کی جس کی نسبت خدا تعالیٰ فرماتا ہے کہ ہم نے اس کو خاص اپنے پاس سے رحمت اور علم عطا کیا۔ (شیخ الاسلام علامہ شبیر احمد عثمانی کی کتاب اعتقل و انقل ص ۲۰)

انسان کے ظلم و جہول ہونے کا مطلب:

انا عرضا الامانة على السموات والارض (الاية)

آسمان بار امانت تنو است ككشيد قرعه فال بناهم من هوانه زد ند

ظلوماً جھولا ظالم و نادان ”دیوانہ عشق“ کی دوسری تعبیر پہلا انسان کی عملی قوت کی بے اعتدالی اور دوسرا اس کی ذہنی و عقلی قوت کی بے اعتدالی کا نام ہے۔ ظلم کا مقابل عادل جہول کا عالم ہے (خطبات مدراس ص ۸) انسانی ذمہ داریوں کا اصلی سبب اسی کے احساس اور اک تعقل ارادہ کی قوتیں ہیں، اسلام (فقہ) میں ان کے نام تکلیف ہے جسے دوسری جگہ امانت سے ادا کیا گیا ہے۔ ان الانسان لقی عسر اس نقصان کی وجہ سے علم عملی اور جہل علمی ہے اس کا علاج ایمان (علم صحیح) اور عدل یعنی عمل صالح ہے۔

شجرہ شاہ و جیہ الدین فاروقی معاصر سلطان اور گلزیب

شاہ عبدالرحیم ۱۱۳۱ھ

شاہ اول اللہ (۱۱۸۷ھ) حکیم الامت شاہ ولی اللہ (۱۱۱۳ھ م ۱۱۷۶ھ)

شاہ عبدالقادر (۱۲۳۰ھ) شاہ عبدالعزیز (۱۲۳۹ھ) شاہ رفیع الدین (۱۲۳۳ھ) شاہ عبدالغنی (۱۲۲۷ھ)

دختر (زوجہ شاہ محمد افضل) دختر زوجہ شاہ عبدالغنی شاہ مخصوص اللہ (۱۲۷۳ھ) شاہ اسماعیل شہید (۱۲۳۶ھ)

شاہ یعقوب (۱۱۸۲ھ) شاہ محمد اسحاق محدث (۱۲۶۲ھ) شاہ عبدالقیوم (۱۲۹۹ھ) شاہ محمد عمر (۱۲۶۸ھ)

اين سلسلہ طلائے ناب است اين خانہ ہمہ آفتاب است

شاہ و جیہ الدین جنگ مہمانان میں اور گلزیب کی طرف سے لڑے تھے بادشاہ وکن میں تھے شاہ صاحب (عبدالرحیم) بھی جہاد کیلئے وکن چلے گئے تھے کہ راستے میں ڈاکوں نے شہید کر ڈالا شاہ عبدالرحیم کے مجاہدانہ خیالات کا اندازہ ان کے خطوط کے ایک نسخہ سے جو جامعہ عثمانیہ حیدرآباد میں میری نظر (سید سلیمان ندوی) سے گزرا ہے بخوبی ہو سکتا ہے (سیرت سید احمد شہید مقدمہ سید سلیمان ندوی ص ۱۱)

سید احمد شہید کے کچھ احوال:

رائے بریلی سے واپس ہو کر دہلی برائے ملاقات شاہ عبدالعزیز گئے۔ فرمایا: کہاں سے آئے؟ کہا کہ رائے بریلی سے۔ کس خاندان سے ہیں؟ تو کہا کہ وہاں کے سادات سے ہوں، تعارف کے بعد دوبارہ مصافحہ و معائنہ کیا۔ فرمایا کہ کس غرض سے اتنی طویل سفر کی تکلیف برداشت کی؟ سید صاحب نے کہا کہ آپ کی ذات مبارک کو غنیمت سمجھ کر طلب الہی کے لئے یہاں پہنچا، شاہ صاحب نے فرمایا اللہ کا فضل اگر شامل حال ہے تو اپنے دو حیلانِ تمغیال کی میراث تم کو مل جائے گی۔ اس وقت آپ نے ایک ملازم کو اشارہ کر کے کہا کہ سید صاحب کو بھائی مولوی عبدالقادر کے ہاں اکبر آبادی مسجد پہنچا دو اور آپ کا ہاتھ ان کے ہاتھ میں دے کر کہنا کہ محرز مہمان کی قدر کریں۔

حوالہ (۱) اللہ قلوب الناس عموماً وافئدة العلماء والصلحاء خصوصاً تھوی الیہ اتی الیہ الدعوات من

(۱) یہاں مولانا کے طالب علمانہ ذوق نے ان کا کلمہ طالب علمانہ عربی کی طرف موڑ دیا، اس عربی کا خلاصہ اور ترجمہ یہ ہے:

آپ کو چند دنوں میں اس قدر باطنی ترقی ہوئی اور وہ بلند مقامات حاصل ہوئے جو ساہا سال کی ریاضت و مجاہدوں سے کم حاصل ہوتے ہیں۔ اور آپ پر بیداری و خواب میں اس قدر انعامات الہیہ کی بارش ہوتی جس کی نظیر کم ملتی ہے۔ شاہ اسماعیل شہید لکھتے ہیں کہ ایک بار خواب میں رسول اللہ ﷺ نے سید صاحب کے منہ میں تمین چومارے دیئے اور بہت شفقت و محبت سے کھلائے۔ جب آپ بیدار ہوئے تو ان کی شیرینی آپ کے ظاہر و باطن سے ظاہر تھی۔ چوبیس تک سید صاحب نے نواب امیر خان کی رفاقت اختیار کی اور ان کے لشکر میں شامل رہے جو کہ انگریزوں سے اس عرصہ میں برسر پیکار تھا۔ نواب صاحب نے جب ۱۲۳۲ھ انگریزوں سے مصالحت اختیار کی تو سید صاحب ان سے جدا ہو گئے اور پھر دہلی پہنچے، جہاں اکبر آبادی مسجد میں قیام فرمایا، یہاں لوگ کثیر تعداد میں آپ سے رجوع کرنے لگے۔ مولانا عبدالحی اور شاہ اسماعیل شہید ہمیں آپ سے بیعت ہوئے۔ سر شدت شاہ عبدالعزیز کی زندگی میں ان اکابر کی کسی دوسرے کی بیعت میں داخل ہونا معمولی واقعہ نہ تھا۔ اس کا بڑا چچا ہوا جو قیام در جو قیام علماء و فضلاء و صالحین بیعت ہونے لگے۔ دن بدن آپ کی مقبولیت و شہرت بڑھتی گئی۔ یہ معلوم ہوتا تھا کہ اللہ نے دھتا اپنے بندوں کے قلوب عموماً ان علماء و صالحین کے خصوصاً آپ کی طرف پھیر دیئے ہیں جو لوگ آپ تک آنے کی رسائی نہ پاسکے اپنے وطن آنے کی دعوتیں دیں، کثرت سے دعوت نامے حضرت شاہ عبدالعزیز کی خدمت میں بھیج دیئے اور عرض کیا کہ جیسا ارشاد ہو گیا جائے۔ شاہ صاحب نے اپنا لباس خاص پہنایا اور بڑی خوشی سے رخصت کیا۔ سید صاحب اس سفر میں میرٹھ، مرادنگر، سرحد، ہریانہ، بھارت، مظفرنگر، پونہ، بھارت، پٹنہ، نالوہ اور کاندھلہ جیسے بڑے شہروں اور قصبوں میں جا کر دعوت حق کی ترجمانی کی۔ آپ کا یہ سفر بارانِ رحمت کی طرح تھا کہ جہاں گزرتا ہے سرسبزی و شادابی، بہار و برکت چھوڑ جاتا ہے۔ دیکھنے والوں کا حلقہ میاں ہے کہ جہاں آپ تھوڑی دیر ٹھہریں گے وہاں مساجد میں رونق اللہ، رسول کا چرچا، ایمانوں میں تازگی، اجازت سنت، شوق اسلام کا جوش پیدا ہو گیا۔ اور کہیں کہیں ترک و بدعت اور رخصت کا بالکل خاتمہ ہو گیا۔ علی میاں کے والد مولانا عبدالحی نے ارمغان احباب میں مولانا ذوق الفقار علی جو کہ شیخ الہند کے والد تھے کہ یہ الفاظ نقل کئے ہیں کہ یہ امر مشاہد ہے کہ سید صاحب اگر کسی ضرورت سے بھی کسی گاؤں میں گئے تو آج وہاں بھی خیر و برکت پائی جاتی ہے، گویا ایک نور مستطیل ہے کہ جہر جہر وہ گئے اور اہر اہر وہ چمکے۔ اس تمام سفر میں مولانا عبدالحی اور اسماعیل ان کے ہمراہ تھے جن کے مواعظ سے بہت اصلاح و انقلاب ہوا اس ایک سفر نے وہ کام کیا جو بڑے بڑے مشائخ کا تزکیہ باطن اور بڑے بڑے علماء و مصلحین کی برسوں کی تربیت ظاہر کرتی ہے ہر جہر جہر سیکڑوں آدمی متقی، متورع، عابد، متبع سنت اور ربانی بن گئے ہزاروں ناسخ صالح اور لولیا، اللہ ہونے، شیعوں آدمی سید صاحب کے قتل کے ارادے سے آئے اور چانار بن کر گئے اور گھریا چھوڑ کر ان کے ساتھ ہو گئے یہاں تک کہ میدان جنگ میں شہید ہو گئے۔ (از مخبر سیرت سید احمد شہید۔۔۔ عرفان الحق)

الهند يدعوهم اليهم فسفره باجازه شاه عبدالعزيز الى بهلت وسهانپور ومظفرنگر وديوبند بهارى نانوته، كاندهله، گزه مكسیره رامپور بهلى، شاهجهانپور وغيرهم من الامصار والقري والبلاد وفي الهند الامكنه بايعو على يده معات من القبائل وتابو من الشرك والبدع الوف من الناس۔ كذافى سيرة سيد احمدشهيد لابي الحسن الندوى ص ۸۲-۸۳) فى الاسفار كلها كان معه شاه اسمعيل ومولانا عبدالحى بنهاتوى اصلح والقلب بمواعظهم مكان تلك السفر كالسحاب الممطر باى ارض تحرى فيترك الحضرة والخضب وأيمن والبركة كان تلك السفر نوراً مستطياً ابن ذهب نور واضاً بكل مكان ملين من الرجال صار ومتقين ومتورعين عابدين متبعين السنة وعلماء ربانيين والاف من الفساق اصبحوا صالحين واولياء الله

حضرت سيد احمد صاحبؒ کے ہاتھ پر ۴۰ ہزار سے زیادہ ہندو وغيرہ کفار مسلمان ہوئے اور ۳۰ لاکھ مسلمانوں نے آپ کی ہاتھ پر بیعت کی اور جو سلسلہ آپ کے خلفاء اور خلفاء الخلفاء کے ذریعہ زمین پر جاری ہے کروڑوں سے زیادہ ہے۔ (سوانح احمدی)

صرف آپ کے خلیفہ کرامت علی جوہری کے ہاتھ بنگال میں لاکھوں شرف باسلام ہوئے۔
مولوی یحییٰ علی صاحب عظیم آبادی پھانسی گھر میں اکثر نہایت درد سے درد کی یہ رہائی سید صاحب کے اشتیاق میں پڑھا کرتے تھے۔ اتنا پیغام درد کا کہتا جب صبا کوئے یار سے گزرے
کون سی رات آپ آپ آئیں گے دن بہت انتظار میں گزرے
مولانا گنگوہی نے فرمایا کہ میں جانتا ہوں کہ سید صاحب اپنے پیر شاہ عبدالحقؒ سے بڑھ کر ہیں (درخان اجاب بیروت ص ۱۸)

○

(آداب العلم والدرس والوعظ ومرايا العلماء وواجباتهم)

اذا شرع العالم فى اخذ الدرر وقرأ القارى فيحتاج اذ ذاك ان تكون عليه السكينة والوقار فيخشع قلبه وتخضع جوارحه ولهذا المقام الذى أنيم فيه الخ روى عن المحمد بن الحسن حين دخل على ملك فى اصحابه من اهل العراق يريدون سماع الحديث قال فدخلت فوجدت اصحابه وقعوداً بين يديه كاتهم على رؤسهم الطير فقلت سلام عليكم فلم يرد على احد منهم الا ملكاً فانه رد فقلت ما بالكم أنتم فى الصلوة فرمقوني باطراف اعينهم ولم يتكلموا الخ قصة بطول ذكرها ينبغي للمدرس والواعظ يجمع همه وعاطره عند قراءة القارى ثم يستعبد بالله ثم يسمي الله لكى يعتزله الشيطان ثم يصلى على النبي عليه السلام لتحصيل البركة فى محله لان البركة معه عليه السلام حيث كان وحيث

ذکر ثم یترضی عن اصحابہ لتکمیل البرکة ثم يجعل الحول والقوة الله ویتعری من حوله وقوته بقوله لا حول الخ بقولها ثلاث مرات وان كان سبعا فاحسن كذلك المحققون يفعلون ذلك ثم یسند امره الى الله ویوکل علیه فی شديديه وتوفيقه ویفتقر فی ذلك ویضطر اليه (امن یحیب المضطر الاية ویتعری اذ ذاك عن فهمه و ذهنه ومطالعتہ وانه الآن كان لا یعرف شیئاً فان فتح الله علیه شیئاً اذ ذاك كان من الله فتحامنه وكرماً لا لاجل المطالعة والدرس والفهم وعدم الطعن على اقوال الغير (ملخصاً مدخل لابن الحاج)

موطا اور امام مالک کی دوراندیشی:

انظر الى جواب مالك للخليفة لما ان لراد ان يكتب الى الأقاليم بكتاب الموطأ وبالامران لا يقرأ احد الا اياه فقال له مالك لا تفعل يا امير المؤمنين فان أصحاب النبي ﷺ قد تفرقوا في الأقاليم وقد اخذ الناس عنهم الخ - (ج ۱ ص ۱۱۱)

فكر ونظر كوجلاء بمخشنة والى كتب:

فهرس بعض الكتب التحليلة القيمة مالا بدمنها ان يطلع من يشتغل في حوذة نظره وفكره بدائع الفوائد لابن القيم / جماع العلم للغزالي / مقاصد الفلاسفة للغزالي / الملل والنحل للشهرستاني / الشعراء والشعراء / معيار العلوم للغزالي / تهافت الفلاسفة / المعروف لابن قتيبة / الحكمة في مخلوقات الله للغزالي / مقدمة ابن خلدون / اختصار علوم الحديث لابن كثير / تذكرة الحفاظ للذهبي / الحواهر المضيفة في طبقات الحنفية عبدالقادر قرشي / كشف الظنون / التور والكامنه في اعيان المائة الثامنة / البدر الطالع بمحاسن من بعد القرن السابع / شذرات الذهب في اخبار من ذهب / البداية والنهاية لابن كثير

بعض اکابر کے سنین ولادت ووفات:

تاریخ پیدائش حضرت مولانا وسید ثانی الدارین حسین احمد مدنی (چراغ محمد) در فیض آباد (۱۸۵۷ء)
علامہ دوران ابوالکلام محمد الدین احمد ۱۸۸۸ء بمقام مکہ معظمہ والد نے تاریخی نام سے جو ان بخت رکھا ہے ۱۳۰۵
جو ان بخت و جو ان طالع و جو ان باد
ولادت شاہ ولی اللہ دہلوی ۱۱۱۳ھ وفات ۱۱۷۶ھ
ولادت متنبی شاعر ابوالطیب ۳۲۳ھ بمقام کوفہ فی محلہ کتدہ وفات ۲۳ رمضان ۳۵۴ھ بالقرب

من النعمانیہ مع ابنہ المحسد و علامہ المفلح

۱۲۳۹ء میں شاہ عبدالعزیز محدث دہلوی دنیا سے چل بسے بقول مومن خان مومن

”دست پیدا دل سے بے سرو پا ہو گئے فقرو دین لطف و کرم فضل و ہنر علم و عمل

اسی کے اگلے سال ۱۲۳۰ء کو دہلی کا نقشبندی مجددی مظہری درویش حضرت شاہ غلام علی بھی رخصت ہو گئے، آپ کا

تاریخ وصال نور اللہ مہجوبہ (۱۲۳۰ء) (آثار اصفیٰ ذی قعدہ ۱۳۷۱ھ مجلہ الفرقان)



ائمہ فلسفہ و الہیات کی بعض اہم کتابیں:

لافلاطون کتاب فی غایۃ الجودۃ واللطفۃ فیما یصلق بالشریعۃ والنبوۃ ویسمی بالنوامیس ولاسطوا

ایضاً کتاب فی ذلک ولکل منہما کتاب فی السیاسات الملکیۃ وقد صنف المعلم الاولی کتاباً حسناً

فی تہذیب الاخلاق و صنف ابو علی المسکویۃ کتاباً فیہ سماۃ بکتاب الطہارۃ لخصہ ونقلہ المحقق

الطوسی الی اللغۃ الفارسی المسمی بأخلاق ناصریۃ (صدرا ص ۱۱ لحکمۃ لعلیہ ولکب لمصنفۃ علی لصفہا)

محقق ذریعہ ممن:

کتبت ربما کتبت المنن فی المنن قول الصوفی الشہیر ابن عطاء اسکندری

(قصص القرآن لزمولانا حفظ الرحمن ج ۱ ص ۲۶۲)



ابطال مادہ و مادیت:

مادہ جس کی تعریف ارسطو کے نزدیک یہ تھی کہ وہ نہ ایک ہے نہ چند نہ کثیر ہے نہ نفل ہے نہ خفیف ہے نہ حار ہے نہ

بارد یعنی اس میں کوئی ایجابی (ثبوتی) صفت نہیں پائی جاتی گویا وہ ”کچھ نہیں“ (لاشی) کے مترادف ہے یا جیسا کہ

دیمرطیس کہتا ہے کہ وہ سالمات کہتا ہے کہ وہ سالمات اور چھوٹے ذرات کا مجموعہ ہے یا جیسا کہ اب حال میں کہا

جاتا ہے کہ وہ برق پاروں میں سے مرکب ہے اور سمندروں میں تیرتا پھرتا ہے یہ ایسے خواب کی تعبیر ہے جسے ہم

میں سے کسی نے نہیں دیکھا کیونکہ ہم بجز احساسات کے کچھ جان ہی نہیں سکتے اور جو چیز عقل سے ثابت کی جا سکی

وہ لفظ کے سوا کچھ نہیں ہو سکتا پس وہ لفظ جس کے بل بوتے پر سطحیوں نے یہ نفل چار کہا تھا کہ اجرام سلوی سے لے

کر سمندروں کی تہ تک جو کچھ ہے سب ازلی اور عدیم الغناء مادہ اور انرجی (قوت) کی نیرنگیوں کا تماشا ہے ارض

سادی، عضوی، غیر عضوی، ساری کائنات کا ایک ایک ذرہ اور تمام حوادث بلا استثناء مادہ ہی کے ناقابل تقسیم ذرات

(جزہ لایعجزی) کے باہمی تعامل سے پیدا ہوئے ہیں آپ نے دیکھا کہ جس اعنف پر یہ ساری عمارت کھڑی

کردی گئی تھی وہ مادہ تھا جس کو تحقیق نے بجز ایک تراشیدہ وہم کے کوئی حقیقت نہیں ثابت کر دیا اب ماہیتیں کے پاس کیا رکھا تھا جس پر وہ قدم جما سکتے ہیں

پر وہی گر پڑا کبوتر کا جس میں نامہ بندھا تھا دلیر کا
تھی خبر گرم کہ غالب کے اڑیں گے پرزے دیکھنے ہم بھی گئے تھے کہ تماشہ نہ ہوا

از الدین اقیم مولفہ علامہ مناظر احسن گیلانی

۵۳-۵۲ سبح الحق شب جمعہ ۱۹۵۲ء-۱۷ جمادی الثانی ۱۳۷۳ھ

روح القدس اور شیخ الحدیث کی تشریح:

واتمنا عسیٰ بالہدایات والہدایۃ بروح القدس۔ فنفتحنا فیہا من روحنا
بعض لوگوں نے یہاں روح القدس سے جبرائیل مراد لیا ہے کہ وہ عیسیٰ کے مہم معاون تھے پیدائش کے وقت بھی
مریم میں روح انہوں نے ڈالا اور زندگی میں بھی مدد کرتے رہے اور سولی پر لٹکانے سے جبرائیل نے نجات دلا کر
آسمان کو بحکم الہ اٹھایا اور شاہ ولی اللہ نے روح القدس سے وہ شعاع نورانیہ لئے ہیں جس سے روح مستفید ہوتا
ہے اور تقویت حاصل کرتا ہے جب یہ شعاع اپنا اثر روح سے پٹالیں تو آدمی مرجاتا ہے اور عیسیٰ کی روح کی تائید
اس شعاع نورانی سے ہوتی رہتی ہے اسی وجہ سے تقریباً ۲ ہزار برس گزرنے سے وہ آسمان میں مع جسم صحیح و سالم
زندہ ہیں یہی والہدایۃ بروح القدس ہے۔ (والد ماجد بوقت درس قرآن) (۱)

تجربہ روح مفتی کفایت اللہ کی توجیہ:

مفتی کفایت اللہ دہلوی نے کہا ہے کہ قل الروح من امر ربی یہ تشریحی جواب بھی ہو سکتا ہے کفار کو یعنی کہہ دو ان
یہود کو کہ روح تجربہ میں میرے رب کی طرح ہے۔ ۱۲ رواہ استاذنا مولانا عبدالغفور سواتی جمادی الثانی ۱۳۷۳ھ

(۱) شیخ الحدیث کا درس قرآن:

حضرت شیخ الحدیث والد ماجد قدس سرہ دن بھر کتب حدیث پڑھانے کے ساتھ ساتھ ایک طویل عرصہ تک اپنی مسجد قدیم محلہ میں نماز
نہر کے بعد درس قرآن (ترجمہ و تشریح) دیا کرتے تھے جس میں گاؤں محلہ کے عوام کے علاوہ بڑی تعداد میں طلبہ دارالعلوم بھی شرکت
کرتے تھے بہت سے لوگوں نے اسے قلمبند کیا ہوگا مگر افسوس کہ ابھی تک کوئی تحریری آملی ہمارے علم میں نہیں آئیں ورنہ علوم قرآنیہ
کا ایک مٹھی خزانہ سامنے آجاتا (سبح الحق)

انبیاء اور ریح درجات:

ورفعنا بعضهم درجات الجمهور على ان المراد به نبينا محمد ﷺ والموجود من الامم اليهود والنصارى والمسلمون۔ فالمناسب تخصيص رسلهم بالذكر وامل ذكر آخرهم في الوسط للاشعار بكون شريعته وكذا مته وسطاً تفسير المنار ص ۵ ج ۳۔

جوڑوان يكون المراد بها ادریس۔ لقوله تعالى في سورة مريم ورفعناه مكاناً علياً، على ان المكان ليس بمعنى الدرجات ص ۶ ج ۲ المنار

علامہ ابن حجر اور علامہ عینی کی ظریفانہ ٹوک جھونک:

قال الحافظ ابن حجر

لجامع مولانا الموقد رونق منارته بالحسن تزهو بالزين

تقول وقد عالت من القصد امهلو فليس على جسمي اضرم من العين

فهم معاصره العلامة بدر الدفن العيني انه يكتفي بالعين اليه فقال مجيباً

منارة كعروس الحسن اذ جللت — وهدى بها بقضاء الله والقدر

قالوا صيب بعين قلت فاغلط۔ ما اوجب الهدم الذمة الحجر

فكتفى بالحجر من ابن حجر انظر الى بظرافة طهائهم والذمات والذكاوة ما يناسب بتلك الاعلام وكان فضلاً من الملك الهمام وانظر الى هذا الايمان والناس في ظلام كيف يتراقى العميون ويتجسس ولكن علت الامصار والبلدان وما بعثت منهم الا يعدون بالبينان ايقاناً لكلام الملك الذي هو رفيع الشأن عليه الصلاة والحمد من المتان وان من اشراط الساعة رفع العلم والعلماء من الدنيا " قالى الله المشتكى " وهو نوال المستعز والمقام هذا ما حررت من فرط الحرارة في القلب والناس نيام۔

سميع الحق العفنى الاحقر بالاماني غفرله الله ولمن ربنا

عقبه بن نافع اور دیگر فاتحین افریقہ:

اول حضرت عثمان کے عہد میں عبداللہ ابن سعد بن ابی سرح نے افریقہ میں فتوحات شروع کیں پھر عقبہ بن نافع فہری نے جو قرشی الاصل تابعی اور بقول بعض صحابی تھے۔ ۴۱ھ میں ورت اور حرانہ ۴۲ھ میں غورس اور ۴۳ھ میں کورامن کوچ کیا ان کو ۵۲ھ میں امیر معاویہ نے گورز افریقہ مقرر کیا اپنے شہر قروان کا بنیاد رکھا جس کی تعمیر سے افریقہ میں مستقل چھاؤنی قائم ہو گئی آپ فتوحات کرتے ہوئے بحر اوقیانوس کے کنارہ مقام بالیان پر پہنچے

کر اور سمندر کو اپنی غازیانہ اولوالعزمی کیلئے سدا رہ دیکھ کر حسرت سے کہا یارب لولا هذا البحر لمغیت فی البلاد
مجاہدا فی سبلیک (۱۲) تذکرہ بہادران اسلام ص ۱۲-۱۳ مختصراً

عقبہ واپس ہو کر ایک ایسی جگہ پہنچا جہاں پانی کیاب تھا لوگ مارے پیاس کے جاں بلب ہو گئے، عقبہؓ نے دعا کی
مستجاب ہوئی ان کے گھوڑے کے پاؤں مارنے سے چشمہ پھوٹ پڑا، فوج مال مویشی سیراب ہوئے۔ اس مقام
کو اب ماء الفرس کہا جاتا ہے (تذکرہ بہادران اسلام ص ۱۳)

راستہ میں ہتوڑ میں کے مقام پر عقبہؓ چند آدمیوں کے ساتھ پیچھے رہ کر فوج کو قیروان بھیجا، بربری سردار کیلہ جو
آپ کا معاند تھا، نے موقعہ کو دیکھ کر لاکھوں جمعیت کیساتھ ان پر حملہ کر دیا، عقبہ اور انکے ہمراہیوں نے میان توڑ
دیئے اور خوب لڑائی لڑی آخر کب تک لاکھوں کا مقابلہ کر سکتے تھے تمام شہید ہوئے۔ انا اللہ وانا الیہ راجعون (ص ۱۵)
افریقہ کے تیرے فاتح حسان بن نعمانی غسانی ۳۰ ہزار افواج کے ہمراہ داخل ہوئے اور شہر قرطاجنہ (جو تہذیب
تمدن میں روما کے لگ بھگ تھا) فتح کیا بار بار بغاوت کی وجہ سے آپ نے قصر طاجنہ کو گرا کر قریب ہی شہر مونس کا
بنیاد رکھا۔ ص ۱۶۔ ذکر حستان۔ (محمد بن قاسم بن الحکم بن ابی عقیل ثقفی ابن عم حجاج ثقفی ص ۱۸)

○

فساد دین کی بنیاد علماء و حکام سوء:

وهل افسد الدين الا الملوك واحبار سوء ورهبانها (عبداللہ ابن مبارک سید شہید احمد ص ۳۰)



اہم اعلان

شدید مہنگائی کی وجہ سے ماہنامہ الحق کے اخراجات سالانہ پانچ سو روپے سے
بھی پورے نہیں ہو سکتے مگر یہ تبلیغ اور تحقیق کی ایک اہم ضرورت ہے اس لئے
اس کے سالانہ خریداری میں صرف ایک سو روپیہ بڑھا دیا گیا ہے اکتوبر سے
سالانہ چندہ- 350/ روپیہ کر دیا گیا ہے۔ قارئین نوٹ فرمائیں۔
فی شمارہ- 30/ روپے

شیخ الحدیث حضرت مولانا حافظ انوار الحق صاحب
ضبط و ترتیب مولانا حافظ سلمان الحق خانی

سلسلہ خطبات جمعہ

تفحیک و استہزاء ایک معاشرتی ناسور

بِسْمِ اللّٰهِ الرَّحْمٰنِ الرَّحِیْمِ اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِیْمِ بِسْمِ اللّٰهِ الرَّحْمٰنِ الرَّحِیْمِ

يٰۤاَيُّهَا الَّذِيْنَ اٰمَنُوْا لَا يَسْخَرُوْا قَوْمًا مِّنْ قَوْمٍ عَسٰى اَنْ يَّكُوْنُوْا خَيْرًا مِنْهُمْ وَلَا يَسْءَوْا قَوْمًا
يَسْءَوْا عَسٰى اَنْ يَّكُوْنُوْا خَيْرًا مِنْهُمْ وَلَا تَلْمِزُوْا اَنْفُسَكُمْ وَلَا تَنَابَرُوْا بِاللُّغُوْبِ بَيْنَكُمْ
الَّذِيْنَ يَفْسُوْهُنَّ يَفْسُوْنَ بِغَدْرِ الْاَيْمٰنِ وَمَنْ يَغْدُرْ فَاِنَّ لَكَ هُمُ الظّٰلِمُوْنَ (سورۃ حجرات: ۱۱)

”اے ایمان والو! نہ تو مردوں کی کوئی جماعت دوسرے مردوں کی کسی جماعت سے مذاق کرے
کیا عجب ہے کہ جو لوگ مذاق اڑا رہے ہیں ان سے وہ لوگ بہتر ہوں جن کا مذاق اڑایا جا رہا
ہے اور نہ عورتوں کو عورتوں پر ہنسنا چاہیے یہ ممکن ہے جو عورتیں ہنسی اڑانے والی ہیں ان سے وہ
عورتیں بہتر ہوں جن کی ہنسی اڑائی جا رہی ہے اور نہ آپس میں ایک دوسرے کو طعنہ دیا کرو اور نہ
ایک دوسرے کو بُرے لقب سے پکارا کرو ایمان لانے کے بعد فحش کا نام بہت بُرا ہے اور جو تو بہ
نہ کریں گے تو وہی لوگ ظلم کرنے والے ہوں گے۔“

فلاحِ انسانیت: محترم سامعین! قرآن سراپا ہدایت ہے اس کا حرف عالم انسانیت کی فلاح اور
کامیابی کا ذریعہ اور ہر قسم کے معاشرتی و خانگانی اختلافات و انتشار کا قلع قمع کرنے، اتحاد و اتفاق کا فروغ دینے اور
ہر قسم کے جھگڑے کو جڑ سے ختم کرنے کا ذریعہ ہے رب کائنات نے نیکیوں پر عمل کروانے اور گناہوں سے بچنے
کیلئے ایسا عجیب اور معجزہ انداز اپنایا کہ کوئی ذی شعور شخص یہ کہنے کی جرأت نہیں کر سکتا کہ کلامِ ربانی میں فلاں نیکی
فلاں برائی بیان کرنے سے روکئی ہے۔ حسد، بغض کی عینک آنکھوں پر لگانے والے کے نزدیک اگر قرآن میں کسی
کی زیادتی اور تحریف و اجتہاد کو ضروری مانا جائے تو اس کی مثال یوں سمجھیں کہ کالے شیشے والے عینک پہننے والے کو
چاند سورج بھی سیاہ نظر آتے ہیں جس کی وجہ سے سورج و چاند میں نقص نہیں بلکہ خود عینک پہننے والے کی آنکھوں یا
شیشوں میں خرابی ہے۔

سرچشمہ رشد و ہدایت: ہر صحیح العقیدہ مسلمان کا پکا عقیدہ ہے کہ قرآن رشد و ہدایت کا سرچشمہ ہے اور اس
میں انسان کیلئے کھل اور جامع زندگی گزارنے کا ضابطہ موجود ہے۔ لاتعداد احکامات میں قرآن کریم کا سب سے

اہم پیغام دنیا والوں کو امن، صلح اور آشتی کا ہے ہر ایسا عمل جس میں بلاشرعی عذر کے روئے زمین پر فساد اور امت کو فرقوں میں تقسیم کر کے آپس میں لڑانا ہو انتہائی سختی سے ایسے حرکات سے زمین کے پاسیوں کو منع کر دیا گیا ہے۔
ذرائع فساد و معاشرہ: معزز سامعین! مذکورہ آیت کریمہ میں بھی مالک الملک معاشرے میں عمومی طور پر جو کام جھگڑے اور فساد کا ذریعہ بنتے ہیں ان کا بیان فرما رہے ہیں کہ تمہیں چیزیں ایسی ہیں جو مومنین پر حرام قرار دی گئی ہیں۔

(۱) کسی بھی شخص کا مذاق اڑانا (۲) طعنے دینا (۳) کسی شخص کو برے نام سے پکارنا۔
یہ تینوں امور ایسے ہیں جو اکثر جھگڑے اور فساد کا باعث بنتے ہیں اس لئے حق تعالیٰ نے فرمایا کہ اگر یہ تینوں کام کسی نے کئے اور پھر توبہ بھی نہ کی تو ان کا شرعی قیامت کے دن حالموں کے ساتھ ہوگا۔

اور فقہ و ظلم کا ارتکاب کرنے والوں کے بارہ میں رب العزت نے یہ سخت وعید بیان فرمائی: **إِنَّ الَّذِينَ قَاتَلُوا
الْمُؤْمِنِينَ وَالْمُؤْمِنَاتِ فَمَا لَهُمْ يَتُوبُوا فَلَهُمْ عَذَابٌ جَهَنَّمَ وَلَهُمْ عَذَابٌ أَلِيمٌ** (سورہ بروج: ۱۰)
”جنہوں نے مسلمان مردوں اور مسلمان عورتوں کو تکلیف پہنچائی پھر توبہ نہیں کی تو ان کے لئے جہنم کا

عذاب ہے اور ان کے لئے جہنم کا عذاب ہے“

حکیم الامت کی رائے: حکیم الامت حضرت مولانا اشرف علی تھانوی نور اللہ مرقدہ نے فلول عذاب جہنم کے بعد فلول عذاب العریق لانے کی وجہ یہ تحریر فرمائی کہ عذاب میں ہر طرح کی تکلیف موجود ہے، سانپ، چھو، طوق، زنجیریں، حمیم، عساق، زقوم وغیرہ ان میں سب سے شدید ترین عذاب جہنم کا عذاب ہے جسے تعصیب بعد التعمیم کے طور پر مختص کر کے الگ بھی ذکر فرمایا۔

تحقیق مسلم گناہ کبیرہ: بہر حال آیت میں پہلا کام کسی مسلمان کا مذاق اڑانا۔ قرآن مجید نے بڑے تاکید کے ساتھ مرد اور عورت کو الگ بیان فرما کر حکم دیا کہ نہ تو کوئی مرد دوسرے مرد کا مذاق اڑائے اور نہ ہی کوئی عورت کسی دوسری عورت کا مذاق اڑائے۔ شریعت میں مذاق سے منع کرنے سے مراد ایسا مذاق ہے کہ جس میں کسی کا ایسا تمسخر کرنا جس سے دوسرے کو اپنی تحقیر معلوم ہو یا اس کا ذلیل کرنا محسوس ہو۔ یہ بہت ہی بڑا گناہ ہے۔

فوقیت بلحاظ تقویٰ: یہ بات یاد رکھیں اللہ تعالیٰ نے تمام انسانوں کو ایک ہی باپ حضرت آدم علیہ السلام سے پیدا فرمایا تمام انسان صرف ایک ہی رب العالمین کے بندے ہیں ایک ہی نبی یعنی ختم المرسلین ﷺ کے امتی ہیں۔ کسی کو بھی دوسرے مسلمان پر رنگ و نسل، قومیت، مالداری وغیرہ کی وجہ سے فوقیت نہیں اگر اللہ کے دربار میں کسی انسان کی سربلندی ہے تو اس کی بنیاد تقویٰ پر ہے جیسے کہ ارشاد ربانی ہے: **ان اکرمکم عند اللہ اتقاکم** (سورۃ الحجرات ۱۳) اللہ کے نزدیک سب سے زیادہ عزت والا وہ ہے جو زیادہ پرہیزگار ہے۔

تکبر عز ازیل را خوار کرو: لہذا کسی کا مذاق اڑانا اور اس کی تذلیل کرنا اللہ تعالیٰ کے نزدیک بہت ہی مذموم عمل ہے اس لئے اس عمل کو حرام قرار دیا۔ کسی کا مذاق اڑانا دو وجہ سے ہوتا ہے۔ (۱) انسان جب اپنے آپ کو اعلیٰ درجے کا اور دوسروں سے اپنے آپکو افضل سمجھے تو اس وجہ سے دوسرے مسلمان کو حقیر سمجھ کر اس کی تذلیل کرتا ہے جس کے اظہار کے لئے اس کا مذاق اڑاتا ہے، حالانکہ اپنے آپ کو بڑا اور افضل سمجھنا بذات خود بڑا سخت گناہ ہے۔ جس کو تکبر کہا جاتا ہے اور تکبر کے بارہ میں ارشاد باری تعالیٰ ہے **إِنَّهُ لَا يُحِبُّ الْمُسْتَكْبِرِينَ** (سورۃ النمل: ۲۳)

بلاشبہ اللہ تعالیٰ تکبر کرنے والوں کو پسند نہیں فرماتے۔ آدمؑ کے مقابلہ میں ابلیس نے اپنے بڑا سمجھا تو ابد الابد کے لئے مردود اللہ میں اور مرجوم جیسے برے القاب کا مستحق ہوا۔ مسلمان بچے کے منہ پر بھی باوجود ناگہی کے اس کا نام آئے وہ اپنے عمر کے مناسبت سے جتنا چاہے نفرت کا اظہار کرتا ہے حتیٰ کہ اگر کسی مسلمان کی بدترین بے عزتی کی جائے برداشت کرے گا اور اگر شیطان کے نام سے پکارا جائے شدت نفرت کی وجہ سے مرنے مارنے پر آمادہ ہو جائے گا چنانچہ اس بد بخت نے حکم الہی کو تکبر جو اس کی سرشت میں موجود تھی کہ وجہ سے ماننے سے انکار کیا، دوسرے طرف حضرت آدم علیہ السلام نے ہر لحظہ اللہ کے حکم کی تعمیل کی تو مہود ملائکہ و جنات ظہیر کر ابو البشر کے لقب سے نوازے گئے۔ شیطان اپنے اللہ کی نافرمانی پر اس کے جواب میں شیطانی، یعنی دلائل گزرنے لگا اور حضرت آدم علیہ السلام اللہ تعالیٰ کا حکم خطاب سنتے ہی جنت سے باہر آگئے تو عداوت اور گریہ و زاری میں مصروف تھے اپنی خطا پر **”رَبِّعَا ظَلَمْنَا أَنْفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ“**

کا اور شروع کر کے اس سے اگلی توبہ اللہ نے قبول فرمائی۔ شیطان نے تکبر کی وجہ سے نافرمانی کی تو ذلیل و خوار ہو کر اللہ کے دربار سے راندھے ہوئے اور حضرت آدم علیہ السلام جس نے غرور تکبر سے اعراض کیا تو خلافت ارضی کے خلعت فاخرہ سے نوازے گئے، تکبر ایسی بدترین بیماری ہے کہ قرآن کریم بار بار اس سے بچنے پر زور دیتا ہے مثلاً **مُتَكَبِّرِينَ كَمَا أَنْجَامٍ:** ارشاد ربانی ہے کہ **”وَلَا تُصَوِّرْ عَذَابَكَ لِلنَّاسِ وَلَا تَمْشِ فِي الْأَرْضِ مَرَحًا إِنَّ اللَّهَ لَا يُحِبُّ كُلَّ مُتَعَالٍ فَتَعَوَّذْ بِاللَّحْمَانِ (۱۸)“** اور لوگوں سے اپنا رخ مت پھیر اور زمین پر اتر کر مت چل بے شک اللہ تعالیٰ کسی تکبر کرنے والے کو پسند نہیں کرتے۔

تکبر کرنے والے لوگ قیامت کے دن میدان محشر میں اجماعی ذلت اور خواری میں مبتلا ہو کر لوگوں کے پاؤں کے نیچے ایسے روندے جائیں گے جیسے چوٹیوں کو پاؤں کے نیچے پامال کیا جاتا ہے۔ اپنے اس ارشاد گرامی میں آنحضرت ﷺ نے تکبر کرنے والوں کا انجام ذکر فرمایا۔

وعن عمر بن شعيب عن أبيه عن جدته عن رسول الله ﷺ قال يحشر والمعكرون أمثال الذنوبوم القيامة في صور الرجال يفشاهم الذل من كل مكان يسألون ألي سجن في جهنم- يسمي بولس تلوهم نذر

الانصار يستقون من عصارة اهل النار طيبة الخيال (رواه العرمذی)

حضرت عمر و بن شعیب اپنے والد سے اور وہ اپنے دادا سے روایت کرتے ہیں اور وہ آنحضرت ﷺ سے روایت کر رہے کہ آپ نے فرمایا قیامت کے دن تکبر کرنے والوں کو چھوٹی چوٹیوں کی طرح ایک جگہ جمع کیا جائے گا (یعنی شکل مردوں کی طرح اور جسم چوٹیوں کی مانند) اور ہر طرف سے ذلت و خواری (ان کو) گھیرے گی پھر ان کو جہنم کے ایک جبل خانہ کی طرف جس کا نام ”بولس“ ہوگا ہانکا جائے گا وہاں آگوں کی آگ ان پر چھا جائے گی اور دوزخیوں کا نچڑ یعنی دوزخیوں کے بدن سے بہنے والا خون اور پیپ وغیرہ پلایا جائے گا جس نام طیبۃ الخیال ہو گا۔ اسی طرح ایک دوسری جگہ حضور اکرم ﷺ نے رب کائنات کا یہ ارشاد ذکر فرمایا کہ الکھولاء وہابی فمن ہنأ عنی فیہ عذبتہ (رواہ مسلم) ترجمہ بڑائی تو میری چادر ہے (اللہ تعالیٰ کے سوا اور کسی کو بڑائی زیب نہیں دیتی) اور جو شخص میری اس چادر میں مجھ سے جھگڑا کرے گا میں اسکی گردن توڑ دوں گا۔

دنیا، عارضی و فانی: محترم حضرات! مذاق اڑانے کا دوسرا سبب دوسروں کو حقیر سمجھنا ہے دوسروں کو اپنے سے کم تر سمجھ کر ان کا مذاق اڑایا جا رہا ہے۔ اول تو اپنے آپ کو بڑا سمجھنے کی جو حقیقت ہے وہ کچھ معنی نہیں رکھتی کیونکہ تم جس چیز پر فخر کرتے ہو اور اسکی وجہ سے دوسرے کی حقارت کرتے ہو وہ تمام چیزیں فانی اور عارضی ہیں تم ان تمام چیزوں کے انجام سے بے خبر ہو اگر مال و دولت پر اترتے ہو تو وہ بھی عارضی ہے اگر طاقت، دولت اور اقتدار پر اپنے کو اوروں پر مرتب سمجھتے ہیں یہ امور بھی وقتی، فانی اور عارضی ہیں خلاصہ یہ کہ دنیوی اشیاء میں کوئی چیز دائمی و فانی نہیں کرتی۔ سب کی سب عارضی ہیں

ذالنون مصری کا واقعہ: حضرت ذالنون مصری ایک مرتبہ ایک راستے سے گزر رہے تھے کہ کسی بد خصلت انسان نے حضرت کو برا بھلا کہا یہاں تک کہا کہ تم تو کتے سے بھی بدتر انسان ہو حضرت ذالنون مصری نے کوئی جواب نہ دیا۔ ایک مرید نے عرض کیا حضرت یہ شخص تو آپ کی شان میں اتنا ہی زیادہ بک رہا ہے کہ آپ کو کتے سے بھی بدتر کہہ دیا اور آپ نے اس کی بات کی طرف التفات ہی نہیں کیا۔

حضرت نے فرمایا کہ میں اسکا کیا جواب دوں اس لئے کہ مجھ کو یہ پتہ خود بھی نہیں کہ واقعتاً کتے سے بدتر ہوں یا بہتر؟ یہ پتہ تو اس وقت چلے گا جب میں مرنے کے بعد اللہ تعالیٰ کی بارگاہ میں پہنچوں گا تو اس وقت اگر اللہ تعالیٰ نے مجھے بخش دیا تو پھر کتے سے بہتر ہوں گا اور اگر خدا نخواستہ اللہ تعالیٰ کی طرف سے بخشش نہ ہوئی تو پھر یہ کتا مجھ سے بہتر ہے کیونکہ اس کے ساتھ حساب و کتاب نہیں ہوگا اور اسکو سزا نہیں ہوگی جبکہ میرے ساتھ حساب و کتاب بھی ہوگا اور مجھے سزا بھی ہوگی۔ اور جہنم کا عذاب ملے گا۔

نفرت برائی سے: اسی لئے علماء نے لکھا ہے کہ کسی شخص کو بڑائی یا گناہ کی وجہ سے حقیر مت سمجھو بلکہ

اس گناہ اور برائی کو حقیر سمجھو جو اسکے اندر موجود ہے اجلہ صحابہ کرام حضور ﷺ کی تشریف آوری اور اسلام کی آمد سے پہلے جاہلیت کے دور میں برائیوں سے دوچار تھے مگر جب اسلام لانے کے بعد ان کے وہی اجسام و اجساد منارۃ نور و ہدایت بن گئے اور ان کا اسم گرامی بغیر ذکر کرنا بھی ایک مسلمان کیلئے سوہان روح سمجھا جاتا ہے۔ الغرض گناہ گار کے گناہ کو حقیر جانو، نہ کہ گناہ گار کی ذات کو۔ اس کا جو عمل مجھے اور تمہیں نظر آرہا ہے وہ تو گناہ ہے۔ مگر تمہیں ان کے اندرونی حالات کا کیا پتہ۔ ہو سکتا ہے کہ اس کا کوئی عمل ایسا ہو جو اللہ تعالیٰ کے ہاں مقبول ہو اور وہ عمل اسکے تمام گناہوں کو کفارہ بن جائے۔ اسی سبب سے گناہ گار کی حقیر کی بھی گنجائش نہیں۔ جب حقیر جاننے کی اجازت نہیں تو پھر مذاق اڑانے کی گنجائش بھی نہیں اس لئے حق تعالیٰ نے فرمایا ”لا یسخر قوم من قوم“ یعنی کوئی آدمی دوسرے کا مذاق نہ اڑائے۔

مذاق مگر کسی حد تک: محترم ساتھیو! یہاں ایک بات گوش گزار کریں اور اسکی وضاحت ضروری ہے کہ مذاق سے وہ مذاق مراد ہے جس میں دوسرے کی توہین، بے عزتی اور جھک مقصود ہو یہ دوسرے کی دل شکنی، دل آزاری ہے جس سے اس کا دل ٹوٹ جاتا ہے۔ ایسا مذاق کرنا حرام ہے اور ایسا مذاق جو دوست احباب آپس میں دل لگی اور بے تکلفی کے طور پر کریں وہ مذاق جائز ہے جس مذاق میں جھوٹ اور کسی کی دل آزاری نہ ہو ایسی مذاق آنحضرت ﷺ سے فرمایا کرتے تھے۔

خوش طبعی اور سیرت طیبہ: حضرت ابو ہریرہ کا سوال اور حضور کا جواب: وعن ابی ہریرۃ قال قال قالوا یا رسول اللہ لنت تدعہنا قال انی لا اقول الا حقا (رواہ الترمذی)

”حضرت ابو ہریرہ سے روایت فرماتے ہیں کہ ایک دن صحابہؓ نے عرض کیا کہ یا رسول اللہ آپ ہم سے خوش طبیعت (مذاق) فرماتے ہیں۔ حضور ﷺ نے فرمایا ہاں لیکن اس خوش طبعی میں بھی حق بات ہوتی ہے۔“

یعنی میری طبیعت ایک عام آدمی کی طرح نہیں ہوتی ہے جس سے غرض دوسرے فرد کی تذلیل و حقیر ہو حضور کی خوش طبعی اور مذاق کا انداز کچھ اور قسم کا تھا۔

اونٹنی کا بچہ: وعن انس ان رجلاً استعمل رسول اللہ ﷺ فقال انی حاملک علی ولد ناقة فقال ما صنعہم بولد لئلا تقات رسول اللہ ﷺ وهل تلد الابل الا لنعوق (رواہ الترمذی و ابو داؤد)

”حضرت انس روایت کر رہے ہیں کہ ایک دفعہ ایک شخص نے رسول ﷺ سے سواری کا ایک جانور مانگا تو آپ نے فرمایا کہ میں آپ کے سواری کیلئے اونٹنی کا بچہ دوں گا اس شخص نے حیرت کے ساتھ کہا یا رسول اللہ میں اونٹنی کے بچہ کا کیا کروں گا رسول ﷺ نے فرمایا ”اونٹ کو اونٹنی ہی جنتی ہے“

بات بالکل حقیقت کے مطابق ہے ہر انسان جس عمر کا ہو کسی کا تو بچہ ہوگا اسپر بچے کا اطلاق موت تک

ہو گا یہی کیفیت حیوانات کی بھی ہے۔ ایک عمر رسیدہ اونٹ کو آپ بچہ کہہ سکتے ہیں ”خواہ خواہ کسی اونٹنی کا بچہ ہو گا رحمت دو عالم ﷺ نے انسان کو تکلیف پہنچانے والے مذاق جو غیر مہذب ہو اس سے منع فرمایا ہے۔
ایزائے مسلم سے ممانعت: ارشاد فرمایا:

عن ابن عباس عن النبی قال لا تمار احناک ولا تمازحہ ولا تعدہ موعداً فتغلفہ (رواہ الترمذی)
”حضرت ابن عباسؓ سے روایت ہے آپ ﷺ نے فرمایا تم اپنے مسلمان بھائی سے جھگڑانہ کرو نہ اس سے ایسا مذاق کرو جس سے اسکو اذیت پہنچے اور نہ ایسا وعدہ کرو جسکو پورا نہ کر سکو۔“
آج کا معاشرہ اور مذاق:

اب آئیے دیکھیں آج کے معاشرہ میں ایک دوسرے کیساتھ مذاق کی کیا کیفیت ہے اور کلام پاک ہمیں کیا حکم دیتا ہے اللہ تعالیٰ اور رسول ﷺ نے تو بدتمیزی اور اخلاق سے عاری مذاق سے منع فرمایا مگر ہمارا معاشرہ مذاق میں اخلاق اور شرافت کے تمام حدود بھلانگ کر دوسروں کو ہر قسم پر ذلیل کرنا مذاق کا شعبہ سمجھا جاتا ہے مذاق کے نام پر عزت دار اور باوقار شخص کی عزت کو تار تار کر کے ”مذرگناہ بدتر از گناہ“ کے طور پر کیا جاتا ہے اور پھر کہا جاتا ہے کہ میں تو مذاق کر رہا تھا۔ اس بدترین گناہ پر جتنا افسوس کیا جائے کم ہے۔
خواتین اسلام اور تضحیک و مذاق:

محترم دوستو! یہ بات یاد رکھیں کہ اس آیت مبارکہ میں اللہ تعالیٰ کے خصوصیت کے ساتھ عورتوں کا ذکر فرما رہے ہیں حالانکہ قرآن کریم کے مخاطبین جس طرح مومن مرد ہیں اسی طرح مومن عورتیں بھی داخل ہیں مگر یہ بیماری مردوں کے نسبت عورتوں میں زیادہ اور انتہائی مہلک ہے اسلئے تاکید کیلئے عورتوں کو الگ ذکر فرمایا۔ طلاء نے لکھا ہے کہ اس آیت مبارکہ میں عورتوں کو الگ ذکر فرما کر رب العزت یہ بتانا چاہتے ہیں کہ مردوں کی محفل اور عورتوں کی محفل الگ ہوگی مرد اور عورتوں کا اختلاط خلاف شریعت ہے جیسے کہ آج کل کسی مسلمان مرد و عورت کا فرق ختم کر کے شادی ہو یا حتیٰ، تعلیمی ادارے ہوں یا جلسے و جلوس، کالج ہو یا دفتر دیگر ادارے ان دونوں صنفوں کے افتراق اور الگ الگ رہنے کو آزادی نسواں کے خلاف اور بے حیائی اور آوارگی پھیلانے کیلئے اسکی مخالفت پر ڈٹے ہوئے ہیں۔

رب ذوالجلال اس بے حیائی سے تمام امت کو بچا کر قرآن کریم کے احکامات پر عمل کرنے کی توفیق عطا فرمادیں وقت کی کمی کی وجہ سے آیت کریمہ کے ممنوعہ امور میں سے ایک یعنی مذاق کا ذکر ہوا انشاء اللہ اور آئندہ مجلس میں ایک دوسرے کو طعن دینے اور کسی شخص کو برے نام سے پکارنے کے موضوع پر عرض کرنے کی کوشش کرونگا۔

ڈاکٹر خالد عثمان حقانی *

مولانا سید حسین احمد مدنی اور علامہ محمد اقبال کا باہمی تعلق (ایک غلط فہمی کا ازالہ)

تمہید:

ایک اچھے انسان کی حیثیت سے ہر ایک آدمی کو اختلاف رائے کا حق حاصل ہے لیکن اگر وہ اختلاف رائے ایک غلط فہمی پر مبنی ہو اور فریقین کا آپس میں اختلاف اور غلط فہمی کا ازالہ بھی ہو گیا ہو تو پھر اس اختلاف کو ہوا دینا یہ ایک اچھے مسلمان کی صفت نہیں ہو سکتی۔ مجھے بھی معاملہ مولانا سید حسین احمد مدنی اور علامہ محمد اقبال کے درمیان ہوا اب اگر ایک تیسرا آدمی علمائے حق کے خلاف اپنے دل کا بھڑاس نکالنے اور اپنی آخرت خراب کرنے کے لئے اسی بات کو اڑھنا کر تبلیغ سے کام لیتا ہے یہ بہت بُری بات ہے۔ آج دنیا میں نہ علامہ اقبال ہے اور نہ مولانا حسین احمد مدنی، وہ پرانی بساط تمام تر لپٹ چکی ہے اب ان کا معاملہ اللہ تعالیٰ کے سپرد ہے لیکن ان اکابر کی موت کو نصف صدی سے زیادہ عرصہ گزر جانے کے بعد بھی اگر کوئی آدمی ایک کی آڑ میں دوسرے کو برا بھلا کہتا ہے بہر حال وہ اچھے اخلاق سے متصف نہیں ہو سکتا۔

پھر ہمیں تو سید الکونین رحمۃ اللہ علیہ کی یہ تعلیم و تلقین بھی ہے کہ اذکروا ما حاسن موتاكم وکفوا عن مسلوبہم (۱) (یعنی اپنے مردوں کی نیکیاں ذکر کرو اور ان کے بُرے کاموں سے اپنی زبان بند رکھو) یہ بھی ضروری نہیں کہ بزرگوں کو معبود بنالیں اور انہیں تختید سے بالا تر سمجھیں لیکن مذکورہ حدیث کا اصول بالعموم یہ ہوگا کہ عام طور پر ان کا ذکر خیر اور بھلائی سے کرو، ان کی بُرائی کو بیان کرنے سے رُک جاؤ، ان کو اپنے حال پر چھوڑ دو کیوں کہ ان کو اپنے اچھے اعمال اور اقوال کی جزا مل رہی ہے اور اسی طرح ان کے بُرے اعمال اور اقوال کی ان کو سزا مل رہی ہے بس ان کے لئے یہی کافی ہے۔ جیسا کہ آپ صلی اللہ علیہ وسلم نے ایک موقع پر یہ ارشاد فرمایا کہ فلنعم لکم انما قد انزلنا علیہم (۲) ”یعنی انہوں نے جو عمل کیا تھا اس حد تک وہ پہنچ چکے ہیں“ اب تم خواہ مخواہ ان کے بارے میں زبان طعن دراز کرو تو اس کا کیا حاصل؟ وَلَکُمْ اُمَّةٌ قَدْ خَلَتْ لَهَا مَا كَسَبَتْ وَ لَکُمْ مَا کَسَبْتُمْ وَلَا تُسْتَلَوْنَ

عَمَّا كَانُوا يَعْمَلُونَ۔ (۳) یعنی وہ ایک جماعت تھی جو گزر چکی ہو ان کو ان کے اعمال (کا بدلہ ملے گا) اور تم کو تمہارے اعمال کا اور جو عمل وہ کرتے تھے ان کی پریشانی سے نہیں ہوگی۔
مختصر تعارف :-

مولانا سید حسین احمد مدنی کی شخصیت سیاسی، علمی اور مذہبی حلقوں میں کسی تعارف کی محتاج نہیں، نام سننے ہی پس منظر میں یہ ساری چیزیں آجاتی ہیں، کہ ایک ایسا مشہور و معروف عالم دین، شیخ الہند کے جانشین، مدارالعلوم دیوبند کے شیخ الحدیث، صداقت اسلام کی دلیل، لاکھوں سرفروشنوں کے سیاسی رہنما جس نے ساری عمر دشمنان اسلام کے خلاف جہاد کیا، جس نے ساری عمر کلمہ حق کہا، جس نے گالیوں کا جواب دعاؤں سے دیا، جس کی عظمت پر آج بھی ماننا گواہی دے رہا ہے اور کتنے شہروں کی جیلیں آج بھی اس کی آہ مہر گاہی اور قرآن الفجر کی برکات سے مالا مال ہیں، جس نے ایک دو تین پورے چودہ سال تک حرم نبوی میں حدیث نبوی کا درس دیا۔ (۴)

حضرت مدنی کے سیاسی نظریات کے ساتھ بہت سے لوگوں نے ان کی زندگی میں بھی اختلاف کیا اور ان کے وصال کے بعد بھی ان پر تنقید کا سلسلہ جاری رہا مگر جہاں تک ان کی شخصیت عزت و احترام، علمی فضل و کمال اور اخلاص و حسن نیت کا تعلق ہے ان کے سخت ترین سیاسی مخالفین نے بھی ان کا اعتراف کیا۔

اور اسی طرح علامہ محمد اقبالؒ کی شخصیت بھی ایک منکر اسلام، مسلمانوں کو شکست خوردہ ذہنیت سے نجات دلانے والا، ملت اسلامیہ کو خواب غفلت سے بیدار کرنے والا اور فکری حیات نو بخشنے والا، اسلام کی نشاۃ جدیدہ کا نقیب، اپنی نظم و نثر سے احیائے اسلام کا داعی، کمالات علمیہ و عملیہ کے درخشندہ آفتاب کی حیثیت سے مسلم ہے۔ اقبالؒ ہی وہ شخص ہے جس نے لئے ہوئے کارواں، ایک برہم شدہ انجمن، ایک زوال آئندہ ملت اور ایک منتشر جماعت کو جنجوزا، جگایا، سنبالا اور پھر اسلام کے ابدی اصولوں کے رشتے میں پرو کر بلند مقاصد اور اعلیٰ نصب العین کے حصول کیلئے جدوجہد کرنے پر اکسایا۔ رب ذوالجلال نے ان کو جن صلاحیتوں سے نوازا تھا، اس نے خدمت اسلام، دعوت دین اور استحکام ملت کے لئے استعمال کیا۔ اس لئے یہ کہنا بجا ہے کہ اقبالؒ ایک حکیم، فلسفی اور شاعر کی حیثیت سے دعوت دین کے منفرد شخص ہیں۔

علامہ محمد اقبالؒ دور حاضر کے نام نہاد دانشوروں کے برعکس علماء کا بے حد احترام کرتے تھے۔ علامہ کے نزدیک علماء ہمیشہ اسلام کے لئے ایک قوت اور عظیم سرچشمہ رہے ہیں۔ ایک بار سید ندیر نیازی کی اس بات پر کہ آپ نے اسلام کی عقلی تعبیر میں نفس انسانی یا کسی اور مابعد الطبعی مسئلہ حیات بعد الموت یا زمان و مکان کے بارے میں جن خیالات کا اظہار کیا ہے علمائے اسلام بظاہر ان سے بیگانہ نظر آتے ہیں، علامہ نے کہا:

”یہ کہنا کہ علمائے اسلام ان حقائق سے بے خبر تھے، صحیح نہیں۔ وہ اس سلسلے میں بہت کچھ لکھ چکے ہیں۔ ان کی نظر ہر

ہات پر تھی۔ وہ تہذیب و تمدن اور اجتماع و عمران کے مسائل سے غافل تھے نہ علم و حکمت اور مابعد الطبعی انکار سے۔ جس میں قرآن مجید نے ان کی رہنمائی کی۔ یہ انہیں کا تو کہنا تھا کہ قرآن مجید خلاصہ کائنات ہے۔“ (۵)

باہمی تعلق:

کہیں اگر ڈاکٹر محمد اقبال علماء پر تنقید کرتا ہوا نظر آتا ہے تو وہ اس سے دنیا پرست اور نام و نہاد مولوی پر تنقید کرتا ہے نہ کہ تنقید۔ اور علمائے دیوبند کو انہوں نے پہلے سے مشکلی کیا ہے جیسا کہ فرمایا:

علامہ مرحوم دارالعلوم دیوبند اور اس کے کردار سے متاثر تھے انہوں نے ایک بار کہا ”دیوبند ایک ضرورت تھی اس سے مقصود تھا ایک روایت کا تسلسل، وہ روایت جس سے ہماری تعلیم کا رشتہ ماضی سے قائم ہے۔“ (۶)

ایک موقع پر فرمایا:

”ہم مذہب کو تمام چیزوں سے بالاتر سمجھتے ہیں اور علمائے کرام کو اپنا حکم سمجھتے ہیں۔ جمعیت علمائے ہند جو کچھ فیصلہ کرے گی وہی ہماری رائے ہے ہم اسلام پر سب کچھ قربان کرنے کے لئے تیار ہیں۔“ (۷)

مولانا قاری محمد طیب صاحب لکھتے ہیں کہ ایک بار کسی نے علامہ سے پوچھا کہ یہ دیوبندی کیا کوئی فرقہ ہے؟ کہا:

”میں ہر معتول پسند و عدا کا نام دیوبندی ہے۔“ (۸)

اور دوسری طرف حضرت مدنیؒ کی نظر میں علامہ محمد اقبال کا یہ مقام ہے، چنانچہ فرمایا:

”یہ امر یقینی اور ناقابل انکار ہے کہ جناب ڈاکٹر صاحب کی ہستی کوئی معمولی ہستی نہ تھی اور ان کے کمالات بھی غیر معمولی تھے۔ وہ آسمان حکمت، فلسفہ، شعر و سخن، تجریر و تقریر، دل و دماغ اور دیگر کمالات، علمیہ و عملیہ کے درخشندہ آفتاب تھے۔“ (۹)

مسلم لیگ اور جمعیت علمائے ہند کا اختلاف کسی سے پوشیدہ نہیں لیکن ان کے باہمی تعلق اور عقیدت کیلئے ایک مثال پر اکتفا کیا جاتا ہے۔ علامہ سید سلیمان ندوی مسلم لیگ کے ابتدائی ممبر ہی نہ تھے بلکہ قائد اعظم کے بہت بڑے مداح بھی تھے۔ جب علامہ مرحوم ریاست جموں و کاشمیر کے قاضی القضاة تھے تو آپ نے مولانا ظفر دین (مفتی دارالعلوم دیوبند) سے ایک دینی معاملہ میں رہنمائی طلب کی تو انہوں نے اس کے جواب میں تحریر فرمایا:

”حضرت مولانا مدنی دامت فیوضہم کے مقابلہ میں میرا نام لینا صرف آپ کی چشمِ محبت کا کرشمہ ہے ورنہ میں تو ان کے جوئے کا تسمہ کھولنے کے قابل نہیں۔ چہ نسبت خاکِ رابہ عالم پاک، میرے پاس حضرت تھانویؒ کی نسبت کے سوا کچھ نہیں۔“ (۱۰)

قیام پاکستان کے بعد اکابرین دیوبند کے جذبات:

بعض لوگ حضرت مدنیؒ کے پاکستان بننے سے پہلے ان کے کچھ ملفوظات نقل کر کے کچھ اچھالتے ہیں

کیوں کہ ان کو تصویر کا دوسرا رخ نظر نہیں آتا، جب کہ آپ نے پاکستان بننے کے بعد ارشاد فرمایا تھا: ”کسی نے ایک مجلس میں پوچھا کہ حضرت! پاکستان کے لئے اب آپ کا کیا خیال ہے تو حسب معمول سنجیدگی و بشاشت سے فرمایا کہ: ”مسجد جب تک نہ بنے اختلاف کیا جاسکتا ہے لیکن اب وہ بن گئی تو مسجد ہے۔“ (۱۱) یعنی پھر اختلاف نہیں کیا جاسکتا اور اس کی ایک ایک اینٹ کی حفاظت ہر مسلمان کے ایمان کا تقاضا ہوتا ہے۔

یعنی پاکستان کے قیام سے قبل ہمارا اس سے اختلاف تھا لیکن چوں کہ پاکستان اب معرض وجود میں آ گیا ہے لہذا اس کی حفاظت اور اس کی ترقی و استحکام کے لئے کوشش کرنا ہم سب کا دینی فریضہ ہے۔ (۱۲) اسی طرح مولانا ابوالکلام آزاد مرحوم قیام پاکستان کے حق میں نہ تھے لیکن جب ان کی خواہش کے علی الرغم پاکستان قائم ہو گیا تو انہوں نے فرمایا: ”پاکستان ایک تجربہ ہے اسے اب کامیاب ہونا چاہئے۔“

غلط فہمی: یہ قصہ جو غلط فہمی کا پیش خیمہ بنا، یا بنایا گیا، اصل مقصد ان کا یہ تھا کہ اغیار کو خوش کرنے کے لئے حضرت مدنیؒ کی کردار کشی بہانا تھا، آپ نے اس کو حقیقی رنگ میں دیکھتے ہیں:

۸ جنوری ۱۹۴۸ء کی شب میں حضرت مولانا سید حسین احمد مدنیؒ نے صدر بازار دہلی متصل پل بھگت کے ایک جلسے میں تقریر فرمائی جس کا بڑا حصہ ۹ جنوری کے روزنامہ ”تج“ اور صفت روزہ ”انصاری“ دہلی میں شائع ہوا، چند روز کے بعد صفت روزہ ”الامان“ اور ”وحدت“ دہلی نے ساری تقریر کو قلع و برید کے ساتھ اپنے صفحات میں جگہ دی۔ ان پرچوں سے روزنامہ ”زمیندار“ اور ”انقلاب“ لاہور نے اس تقریر کو نقل کیا اور یہ جملے حضرت اقدس کی طرف منسوب کر دیئے کہ حسین احمد دیوبندی نے مسلمانوں کو یہ مشورہ دیا ہے کہ ”چوں کہ اس زمانے میں قومیں وطن سے بنتی ہیں نہ ہب سے نہیں بنتیں، اس لئے مسلمانوں کو چاہئے کہ وہ بھی اپنی قومیت کی بنیاد وطن کو بنا لیں۔“

جلسے کی روداد ہفت روزہ ”الامان“ کے مدیر اعلیٰ مولانا مظہر الدین نے علامہ اقبال کو سنائی۔ جب یہ اطلاع علامہ اقبال کے کان میں پڑی تو انہوں نے حضرت اقدس سے استفسار یا تحقیق کے بغیر عین اشعار پر و قلم کر دیئے۔ (۱۳) جو آگے آرہے ہیں۔

حضرت مولانا سید حسین احمد مسلمانوں کے ساتھ ساتھ ہندوؤں کو بھی تحریک آزادی کے دھارے میں شامل کرنا چاہتے تھے۔ ان کی یہ کوشش مکمل نیک نیتی پر مبنی تھی، اس میں ایک حد تک انہیں کامیابی بھی ہوئی تھی۔ کیوں کہ حضرت مدنیؒ نے یہ فرمایا تھا کہ ”ہندو ہو یا مسلمان، دوسرے ملکوں میں کوئی فرق نہیں کیا جاتا، ہندوستانی قوم کو ذلیل سمجھا جاتا ہے کہ وہ انگریز کی غلام ہے، آج کل قومیں وطن کی بنیاد پر بنتی ہیں۔“ مولانا مدنیؒ کا بیان ایسا ہی تھا جیسے آج پاکستانی قوم کو سمجھ رکھنے کے لئے کوئی رہنما یوں کہے ”پاکستانی باشندے مسلمان ہو یا عیسائی، دوسرے ملکوں میں کوئی فرق نہیں سمجھا جاتا، سب انہیں پاکستانی ہی کی حیثیت سے جانتے ہیں، اس لئے کہ قوموں کو وطن کی بنیاد پر

پھانا جاتا ہے۔ اس پر کسی کو اعتراض نہیں ہوگا مگر سننے والوں نے مولانا حسین احمد کی بات کو غلط رنگ دیا۔ اس غلط فہمی کی بنا پر علامہ نے حضرت مدنی کے خلاف یہ اشعار پڑھے:

علم ہنوز عامہ رموز دیں ، ورنہ ☆ زد یوبند حسین احمد ایں چہ بولعجی است
 سرد بر سر تبر کہ ملت از وطن است ☆ چہ بے خبرز مقام محمد ﷺ عربی است
 بمصلطے برساں خویش را کہ دیں ہمہ دوست ☆ اگر بہ او ز سیدی ہتمام بولسہی است (۱۴)

ازالہ: مندرجہ بالا اشعار چھپتے ہی پورے ہندوستان میں شیخ الاسلام حضرت مدنی کے خلاف کردار کشی کی ایک مہم شروع ہو گئی۔ اگرچہ اس غلط فہمی کے ازالے کے لئے علامہ اقبال کے ان اشعار کا جواب اقبال احمد سہیل نے پوری ایک نظم لکھ کر دیا، (یہاں وہ اشعار مضمون کو مختصر کرنے کی بنا پر نقل نہیں کئے گئے) وہ نظم ”سید حسین احمد مدنی ایک شخصیت ایک مطالعہ“ کے ص ۳۲۲، ۳۲۳ پر موجود ہے۔ (۱۵)

اسی طرح ہندوستان کے نامور ادیب اور دانشور علامہ طالوت، حضرت مدنی سے والہانہ عقیدت رکھنے کے ساتھ ساتھ علامہ اقبال سے بھی قریبی مراسم رکھتے تھے اس صورت حال سے وہ سخت پریشان ہوئے اور انہوں نے حضرت مدنی کو خط لکھ کر ان پر لگائے جانے والے الزامات کا جواب چاہا، حضرت مدنی نے علامہ طالوت (۱۶) کو جواب دیتے ہوئے ان الزامات کی کھل تردید کی اور دو ٹوک دلائل کے ساتھ اپنے موقف کی وضاحت کی، بعض اقتباسات ملاحظہ فرمائیں:

محترم المقام زید محمد مہ السلام علیکم ورحمۃ اللہ وبرکاتہ، مزاج مبارک

آپ کے والا نامہ نے مجبور کیا کہ حقیقت واضح کی جائے..... میں نے بعض ضروری مضامین کے کلی حالت بیرونی ممالک اور غیر اقوام نیز اندرون ملک میں آزادی کا تہیہ مضمون شروع کیا تو میں نے کہا ”موجود زمانے میں قومیں اوطان سے بنتی ہیں۔ نسل یا مذہب سے نہیں بنتیں۔ دیکھو انگلستان کے بسنے والے سب ایک شمار کئے جاتے ہیں۔ حالانکہ ان میں یہودی بھی ہیں، نصرانی بھی ہیں، پروٹسٹ بھی، کیتھولک بھی۔ یہی حال امریکا، جاپان اور فرانس وغیرہ کا ہے..... جو لوگ جلسہ کو درہم برہم کرنے آئے تھے، انہوں نے شور مچانا شروع کر دیا۔ میں اس وقت یہ نہ سمجھ سکا کہ شور کی وجہ کیا ہے جلسہ جاری رکھنے والے لوگ اور دو چتر آدی جو کہ شور و غوغا چاہتے تھے سوال و جواب دیتے رہے اور ”چپ رہو“ کے الفاظ سنائی دیئے۔ اگلے روز ”الامان“ وغیرہ میں چمپا کہ حسین احمد نے تقریر میں کہا کہ قومیت وطن سے ہوتی ہے، مذہب سے نہیں ہوتی، اور اس پر شور و غوغا ہوا، اس کے بعد اس میں اور دیگر اخبارات میں سب دشم چھاپا گیا۔ کلام کی ابتدا اور انتہا کو خذف کر دیا گیا اور کوشش کی گئی تھی کہ عام مسلمانوں کو ورقلایا جائے..... میں نے یہ ہرگز نہیں کہا کہ مذہب و ملت کا دار و مدار وطنیت پر ہے، یہ افترا اور دجل ہے..... جن

لوگوں نے تقریر کو من و عن نقل نہیں کیا، اصل وجہ یہ ہے کہ یہ لوگ افترا اور اتہام کرتے ہی رہتے ہیں اس قسم کی تحریضیں اور سب و شتم ان کے فرائض منصبیہ میں سے ہی ہیں، مگر سراقبال جیسے مہذب اور متین شخص کا، ان کی صف میں آجانا ضرور تعجب خیز امر ہے، ان سے میری غلط و کتابت نہیں۔ مجھ جیسے ادنیٰ ترین ہندوستانی کا ان کی عالی بارگاہ تک پہنچنا اگر محال نہیں تو مشکل ضرور ہے۔ (مخمس) (۱۷)

دوسری بات یہ ہے کہ حضرت مدنی نے عوامی جلسے میں تقریر کی تھی نہ کہ فتویٰ دیا تھا، اہل علم حضرات ابھی طرح جانتے ہیں، سمجھتے ہیں کہ فتویٰ اور تقریر میں اعتبارات کا بڑا فرق ہوتا ہے۔ غور کرنے کے بعد یہ بات صاف معلوم ہوگئی کہ حضرت مدنی نے تقریر میں لفظ قومیت کا کہا ہے ملت کا نہیں کہا ہے۔ دونوں لفظوں میں زمین و آسمان کا فرق ہے۔ ملت کے معنی شریعت اور دین کے ہے اور قوم کا معنی مردوں اور عورتوں کی جماعت کے ہے جیسا کہ لغت کی مشہور کتاب قاموس المحیط میں لکھا ہے:

مِلَّةٌ بِالْكَسْرِ شَرِيعَةُ النَّصْنِ وَالْقَوْمُ الْجَمَاعَةُ مِنَ الرِّجَالِ وَالنِّسَاءِ مَعًا (۱۸)

علامہ طابوت کا غلط جب علامہ اقبال کو ملا اور ان کو صحیح صورت حال کا پتا چلا، پھر انہوں نے حقیقت حال واضح ہونے کے بعد ۲۸ مارچ ۱۹۳۸ء کو روزنامہ ”احسان“ لاہور سے یہ بیان شائع فرمایا:

”مولانا مدنی اس بات سے صاف انکار کرتے ہیں کہ انہوں نے مسلمانان ہند کو جدید نظریہ قومیت اختیار کرنے کا مشورہ دیا ہے لہذا میں اس بات کا اعلان ضروری سمجھتا ہوں کہ مجھے مولانا کے اس اعتراف کے بعد کسی قسم کا حق ان پر اعتراض کرنے کا نہیں رہتا، میں مولانا کے جوش عقیدت کی قدر کرتا ہوں میں ان کو یقین دلاتا ہوں کہ مولانا کی حمیت دینی کے احترام میں ان کے کسی عقیدت مند سے پیچھے نہیں ہوں۔“ (۱۹)

اور اس رجوع کے ۲۳ دن بعد ۲۱ اپریل ۱۹۳۸ء کو علامہ اقبال مرحوم کا انتقال ہوا۔ ان کے آخری کلام کا مجموعہ بنام ”ارمغانِ حجاز“ ان کی وفات کے بعد نومبر ۱۹۳۸ء میں شائع ہوا تو ان اشعار کو بھی اس مجموعہ کے آخر میں درج کر دیا گیا۔ (۲۰) ”اقبال کا سیاسی کارنامہ“ نامی کتاب میں یہ بھی لکھا ہے کہ علامہ اقبال نے ان اشعار کو شائع کرنے کی ممانعت فرمادی تھی۔ مگر ان کی وفات کے بعد چوحدری محمد حسین (جن کے بارے میں بعض لوگ کہتے ہیں کہ وہ لاہوری مرزائی تھا واللہ اعلم) کی زیر نگرانی ”ارمغانِ حجاز“ طبع ہوئی تو اس میں یہ اشعار بھی طبع کر دیئے گئے تھے۔ (۲۱) اگر علامہ اقبال زندہ ہوتے اور ”ارمغانِ حجاز“ ان کی ترمیم و تدوین سے شائع ہوتی تو یہ اشعار کبھی بھی اس میں نہ ہوتے۔ علامہ اقبال شخصیات کی مدح و قدح سے بالا و بلند تھے اور عمر کے آخری دور میں یہ چیزیں ان کے تصور ہی سے غلط ہو چکی تھیں۔ انہوں نے اس طرز کے تمام اشعار اپنے کلام سے ہمیشہ کے لئے خارج کر دیئے تھے۔ اگر مرتبین اسے ہی دیا نترتار تھے تو علامہ کے کچھ اور بھی اشعار کسی مجموعہ میں شامل کر لیتے، مثلاً علامہ محمد

اقبال نے علی برادران کی رہائی پر جو اشعار لکھے وہ مسلم لیگ کے اجلاس عام منعقدہ امرتسر میں پڑھ کر سنائے لیکن ”باکب در“ میں، جب کہ ان کا ابتدائی دور تھا، شائع کئے تو علی برادران کا ذکر نہ کیا۔ اسی طرح مہاتما گاندھی کی تعریف میں چھ اشعار لکھے جس میں انھیں مرد پختہ کار و حق اندیش و باسفا سے مخاطب کیا وہ اشعار ۱۳ نومبر ۱۹۲۱ء کے روزنامہ ”زمیندار“ میں چھپ چکے ہیں۔

علامہ اقبال اپنی عمر کے آخری ایام میں قائد اعظم کے ساتھ تھے لیکن ۹ نومبر ۱۹۲۱ء کے روزنامہ ”زمیندار“ میں محمد علی جناح سے بھی پانچ شعروں میں چنگلی لی۔ وہ اشعار ملاحظہ فرمائیں:

لندن کے چرخِ نادرہ فن سے پہاڑ پر ☆ اترے مسیح بن کے محمد علی جناح
 لکھے گی تن سے تو کہ رہے گی بتا ہمیں ☆ اے جان برب آمدہ اب تیری کیا صلاح
 دل سے خیالِ دشت و بیاباں نکال دے ☆ مجنوں کے واسطے ہے یہی جاوہِ قلاح
 آغا امام اور محمد علی ہے باب ☆ اس دین میں ہے ترکِ سوا و حرمِ مباح
 بڑی لکم کہ خطر ما رسیدہ است ☆ یعنی حجابِ غیب کمرای دریدہ است (۲۲)

اسی طرح پہلی جنگِ عظیم میں علامہ نے دہلی کی وار کانفرنس میں نوبت کی ایک مجلس لکھ کر سنائی جس میں شہنشاہ انگلستان سے متعلق دو بند قصیدے بھی شامل ہیں۔ (۲۳) اسی طرح علامہ مرحوم کے کئی اشعار ایسے ہیں جو صرف ان کی زندگی ہی میں کہے گئے بلکہ اخبارات اور رسائل میں بھی شائع ہوئے مگر وہ اس طرح محو کر دیئے گئے کہ آج عام لوگوں کو ان کا علم ہی نہیں جیسا کہ رام چندر کی تعریف میں آپ نے چھ اشعار کی ایک نظم کہی جس کا ایک شعر یہ بھی ہے:

ہے رام کے وجود پر ہندوستان کو ناز اہل نظر سمجھتے ہیں اس کو امام ہند
 جس پر مسجد وزیر خان کے خطیب مولانا ابو محمد سید ولد ار علی شاہ نے کفر کا ٹکڑی صادر کر دیا تھا۔ (۲۴)

اسی طرح علامہ اقبال نے حافظ شیرازی کی کتاب ”لسان التیب“ (جن کو تصوف اور احسان میں ایک عظیم مقام حاصل ہے) پر ۳۵ اشعار میں سخت تنقید کی تھی جو ان کی پہلی تصنیف ”مشوئی اسرار خودی“ مطبوعہ ۱۹۱۶ء میں شائع ہوئی مگر انہوں نے علانے کرام اور مشائخِ عظام کے دباؤ سے مرعوب ہو کر اسے ہمیشہ کے لئے اس کتاب سے خارج کر دیا۔ اس کی وجہ یہ ہے کہ آپ جذباتی ہونے کے باوجود ضدی نہ تھے۔ جو ہی انہوں نے کسی کلام کو بھی کسی لحاظ سے خیر موزوں اور نامناسب سمجھا تو اس سے رجوع کرنے یا اپنے کلام سے خارج کرنے کو عار نہیں سمجھا اور یہ بہت بڑا اخلاقی پہلو ہے۔ (۲۵)

جب یہ تمام نظمیں شاعرانہ محاسن کے باوجود علامہ نے اپنے کسی مجموعہ میں شامل نہیں کیں تو مولانا حسین احمد مدنی سے متعلق تین اشعار کا ”ارمغانِ حجاز“ میں شامل کئے جانے والی واقع سیاسی مذاق اور فحشی حادثہ ہے۔

یہ بھی ایک حقیقت ہے کہ علامہ اقبال، حضرت عینی سے سیاسی اختلاف کے باوجود ان کی ملی خدمات اور دینی حمیت کے نہ صرف قائل تھے بلکہ قدردان بھی تھے۔ علامہ اقبال چوں کہ ان درویشوں کی حقیقت اور حقانیت کو جانتے تھے اس لئے تو حکمرانوں کو مخاطب کر کے ۱۹۲۲ء میں ایک پیغام جاری فرمایا:

”ان مکتبوں (مدرسوں) کو اسی حالت میں رہنے دو، غریب مسلمانوں کے بچوں کو ان ہی مدرسوں میں پڑھنے دو۔ اگر یہ مثلاً اور درویش نہ رہے تو جانتے ہو کیا ہوگا؟ جو کچھ ہوگا اسے میں اپنی آنکھوں سے دیکھ آیا ہوں۔ اگر ہندوستانی مسلمان مدرسوں کے اثر سے محروم ہو گئے تو بالکل اسی طرح جس طرح انڈس میں مسلمانوں کی آٹھ سو برس حکومت کے باوجود آج غریب اور قریبہ کے کنٹریکٹ اور انہماک باب الا جوش کے نشانات کے سوا اسلام کے پھر اور اسلامی تہذیب کے آثار کا کوئی نقش نہیں ملتا۔ ہندوستان میں بھی آگرہ کا تاج محل اور دہلی کے لال قلعے کے سوا سوا سالہ حکومت اور ان کی تہذیب کا کوئی نشان نہیں ملے گا۔“ (۲۶)

اور اسی تناظر میں ضرب کلیم کے ان اشعار کو بعنوان ”ابلیس کا پیغام اپنے سیاسی فرزندوں کے نام“ دیکھا جائے فرمایا:

وہ فاقہ کش کہ موت سے ڈرتا نہیں ذرا ☆ زوہ محمد اس کے بدن سے نکال دو!
 کبر عرب کو دے کے فرجی تخیلات ☆ اسلام کو حجاز و یمن سے نکال دو!
 افغانیوں کی غیرت دین کا ہے یہ علاج ☆ مثلاً کو ان کے کوہ و دمن سے نکال دو!
 اہل حرم سے ان کی روایات چھین لو ☆ آہو کو مرغزار کھن سے نکال دو! (۲۷)

مولانا مدنی کی اس تقریر کے حوالے سے جن لوگوں نے مولانا کی شان میں گستاخی کی ان میں سے ایک آدمی (پروفیسر یوسف سلیم چشتی) کو اللہ تعالیٰ نے ان الفاظ کے ساتھ توبہ کرنے کی توفیق عطا فرمائی، لکھتا ہے:

اس تحریر سے دو مقاصد میرے پیش نظر ہیں پہلا مقصد تو یہ ہے کہ گذشتہ زندگی ۱۹۳۷ء تا ۱۹۵۳ء میں مجھ سے جس قدر گستاخیاں حضرت اقدس مجاہد اعظم، شیخ الاسلام، ایڈمنسٹریٹو، اللہ الصمد، سیدی و شجعی و سندی الحاج الحافظ المولوی السید حسین احمد مدنی قدس سرہ العزیز کی شان رفیع البنان میں سرزد ہوئی ہیں ان پر اللہ تعالیٰ اور اس کے بندوں کے سامنے غیر مشروط اعزاز میں اظہارِ عنایت اور اعترافِ تقصیر اور اقرارِ جرم کروں اور بارگاہِ ایزدی میں صدق دل سے استغفار کروں۔

دومرا مقصد یہ ہے کہ ایک اہم تاریخی واقعہ کی وضاحت کروں اور حقائق کو ان کی اصل شکل میں پیش کروں۔ اس اجمال کی تفصیل یہ ہے کہ جنوری ۱۹۳۸ء میں ڈاکٹر اقبال مرحوم نے محض اخباری اطلاع کی بنا پر تین اشعار سپرد قلم کئے تھے جن کی وجہ سے علمی اور دینی حلقوں میں ایک ہنگامہ برپا ہو گیا تھا۔ جناب طاہر نے ڈاکٹر صاحب کی توجہ اس حقیقت کی طرف مبذول و منعطف کرائی کہ حضرت اقدس نے اپنی تقریر میں مسلمانوں کو یہ مشورہ

نہیں دیا تھا کہ وطن کو اساسِ ملت بنا لو، اس لئے دیانت و عدالت کا تقاضا یہ ہے کہ آپ اعلان کر دیں کہ اب مجھے حضرت مولانا حسین احمد صاحب پر اعتراض کا کوئی حق باقی نہیں رہتا تو ڈاکٹر صاحب مرحوم کا یہ اعلان روزنامہ ”احسان“ لاہور میں ۲۸ مارچ ۱۹۳۸ء کو شائع ہوا تھا لیکن قوم کی بد قسمتی سے ۲۱ اپریل کو ڈاکٹر صاحب کا انتقال ہو گیا جب کہ ان کا آخری مجموعہ کلام موسوم ”ارمغانِ حجاز“ نومبر ۱۹۳۸ء میں شائع ہوا۔ اگر یہ مجموعہ ان کی زندگی میں شائع ہوتا تو مجھے یقین ہے کہ وہ ان تین اشعار کو حذف کر دیتے یا حاشیے میں اس حقیقتِ حال کو واضح کر دیتے کہ میں نے یہ اشعار غلط اخباری اطلاع کی بنا پر لکھے تھے۔ بعد ازاں حضرت مولانا نے اخباری رپورٹ کی تردید کر دی اس لئے ان اشعار کو کالعدم یا مسترد سمجھنا چاہئے لیکن افسوس کہ یہ مجموعہ ان کی وفات کے بعد شائع ہوا۔ اس لئے نہ ان اشعار کو حذف کیا گیا اور نہ حاشیے میں حقیقتِ حال کو واضح کیا گیا۔

نتیجہ اس غفلت اور کوتاہی کا یہ نکلا کہ گذشتہ تیس سال سے مسلمانانِ عالم بالعموم اور مسلمانانِ پاکستان بالخصوص ان اشعار کی بنا پر حضرت اقدسؒ سے بدگمان ہوتے چلے آ رہے ہیں اس لئے میں نے مناسب سمجھا کہ اپنی غلطی کے اعتراف کے ساتھ ساتھ ملتِ اسلامیہ کے نوجوانوں کی اصلاح خیال کا فریضہ بھی انجام دے دوں تاکہ وہ سو وطن کے گناہ سے محفوظ ہو جائیں۔ میں ان اشعار کو تو خارج نہیں کر سکتا مگر مسلمانوں کو یہ تو بتا سکتا ہوں کہ حضرت اقدسؒ نے اپنی تقریر میں نہ تو یہ فرمایا تھا کہ ملت کی بنیاد وطن ہے اور نہ مسلمانوں کو یہ مشورہ دیا تھا کہ وطن کو اپنی ملت کی بنیاد بنا لو۔ یہ اشعار بلا تعلقِ حال سہرہ قلم ہو گئے تھے چنانچہ جب ڈاکٹر صاحب پر حقیقتِ مکشوف ہوئی تو انھوں نے اپنے الفاظ واپس لے لیے تھے۔ دعا ہے کہ اللہ تعالیٰ میری توبہ قبول فرمائے اور میری اس تحریر کو حالتِ مسلمین کے لئے نافع بنائے۔ آمین (۲۸)

یہ اعلانِ توبہ اور اقرار کسی عام آدمی کی طرف سے نہیں بلکہ ایک کٹر مسلم لہجی، کلامِ اقبال کے شارح، قائدِ اعظم محمد علی جناح کے محنتِ علیہ اور انجمنِ حمایتِ اسلام کے قائم کردہ اسلامیہ کالج کے پرنسپل ہیں۔ اس لئے خالی الذہن ہو کر تمام تعصبات سے بالاتر ہو کر، ہر طرح کی سیاسی وابستگیوں سے کچھ وقت کے لئے الگ ہو کر اس مذکورہ بالا توبہ نامہ کے ایک ایک لفظ کو پڑھیں اور یہ ذہن میں رکھیں کہ یہ الفاظ حضرت مدنی کے کسی شاگرد ہرید، معتقد یا کسی کانگریسی مولوی کے نہیں۔ اس کے باوجود بھی بعض لوگوں کو حضرت مدنی کی شخصیت ہضم نہیں ہو رہی ہے۔

خلاصہ: مذکورہ بالا مضمون کا حاصل یہ نکلا کہ علامہ اقبالؒ جب حقیقتِ حال سے مطلع ہوا تو فوراً اپنے اشعار سے رجوع فرمایا، لہذا ان کے وہ اشعار بھی جن میں حضرت مدنی پر تنقید کی گئی تھی کالعدم ہو چکے ہیں۔ جس طرح کوئی معصوم یا دانشور اپنے کسی سابقہ قول سے رجوع کر لے تو اس قول کو اس کی طرف منسوب کرنا جھوٹ ہے اور ان سابقہ خیالات پر مشتمل اس کے اشعار کو بھی اس کے نظریات قرار نہیں دیا جاسکتا۔ لہذا علامہ اقبال کی

جانب سے حضرت مدنی پر اپنے اشعار میں لگائے گئے الزامات کے اعلانیہ رجوع کے بعد کسی کو حق نہیں پہنچتا کہ وہ مولانا سید حسین احمد مدنی کی عظمت کو دبا دبا کر کرنے کے لئے علامہ محمد اقبالؒ کا نام استعمال کرے۔

ڈاکٹر اقبال مرحوم ۱۹۳۸ء میں اس دارقانی سے ابدی زندگی کی طرف کوچ کر گئے جب کہ مولانا مدنی ۱۹۵۷ء میں رحلت فرما گئے کس فرد یا اس کی جماعت نے انگریزوں سے نجات اور محنت اور مسلمانوں کی دینی و دنیوی فلاح و بہبود کے لئے محنت کی اور کس نیت سے کی، یہ معاملہ اب اللہ تعالیٰ کے سپرد ہے وہی علیم وخبیر قیامت کے دن اس کے بارے میں فیصلہ فرمائیں گے۔

مذکورہ صحیح صورت حال اور حقیقت کشائی کے بعد اگر کوئی قلم دراز یا زبان دراز ان اشعار کو آڑ بنا کر حضرت مدنی اور ان کے رفقاء پر نشتر زنی کرتا ہے تو وہ اپنی گندی ذہنیت کا ثبوت دیتا ہے۔ وہ نہ صرف پاکستان کی فضا سے غلط فائدہ اٹھاتا ہے بلکہ علامہ اقبال مرحوم کی روح کو بھی صدمہ پہنچانے کا مرتکب ہوتا ہے۔ اس قسم کے غلط کار لوگ پاکستان میں غالباً یہ تصور کئے بیٹھے ہیں کہ وہ کوئی تاریخی کارنامہ سرانجام دے رہے ہیں حقیقت یہ ہے کہ وہ اپنے دل کی کالک اپنے چہرے پر عمل رہے ہیں۔

یہ پروپیگنڈہ فیروں کی ایک سازش ہے ان کو یہ اشعار تو نظر آتے ہیں اور باقی وہ اشعار جو علامہ نے قوم کو نچھوڑنے کے بارے میں، فیروں کی تھذیب کا اسلامی تھذیب کے ساتھ تقابلی جائزہ لینے اور اسی طرح ”اقبال کے پاکستان“ میں مطالبہ اور خدایان اسلام جیسے سنہری حروف اور مردہ ضمیروں کو جگانے والے اقوال زریں ہیں ان سے بالکل صرف نظر کیوں؟ یہی وجہ ہے کہ ایسے لوگوں کو اپنی آنکھوں کی شہتیر نظر نہیں آتی اور دوسروں کی آنکھوں میں جھکا نظر آتا ہے۔

غیر کی آنکھوں کا تنکا تھہ کو آتا ہے نظر دیکھ اپنی آنکھ کا قائل ذرا ہمتیر بھی

ہمیں چاہئے کہ اپنے کردار و عمل کی انفرادی اصلاح کے ساتھ اپنے مذہب، اپنے ملک و قوم کی تعمیر و ترقی ان کے قیام و دفاع پر توجہ دیں نہ یہ کہ لوگوں کو نصف صدی گزر جانے کے بعد بھی اصل مقصد سے لوگوں کی توجہ ہٹا کر بے موقع اور بے عمل ان کا رخ ماضی کی طرف موڑنے کی کوشش کریں۔ مجھے واثق امید ہے کہ اس تفصیل اور تحقیق کے بعد ان شاء اللہ اس بحث و تجسس کو آئندہ کے لئے موضوع بحث نہیں بنایا جائے گا۔ مضمون کو علامہ کے فکر انگیز اشعار پر ختم کرنا چاہتا ہوں، ملاحظہ فرمائیں:

- ☆ دانہ کرنا فرقہ بندی کے لئے اپنی زباں
- ☆ چھپ کے ہے بیٹھا ہوا ہنگامہ محشر یہاں
- ☆ وصل کے اسباب پیدا ہوں تری تحریر سے
- ☆ دیکھ کوئی دل نہ ڈکھ جائے تری تقریر سے
- ☆ محفل نو میں پرانی داستانوں کو نہ چھیڑ
- ☆ رنگ پر جواب نہ آئیں ان فسالوں کو نہ چھیڑ

حوالہ جات

- (۱) سنن ابی داؤد، ابوداؤد سلیمان بن شعیب "باب فی النهی عن سب الموتی"، دار الکتب العربی، بیروت س۔ ن۔ ص ۳۲۶: ج ۲ = صحیح ابن حبان، محمد بن حبان، تمیمی: مؤسسۃ الرسالہ، بیروت س۔ ن۔ ص ۲۹۰: ج ۱۔
- (۲) مساوی الاخلاق "باب لا تسبوا الاموات": ابو بکر محمد بن جعفر الخراکلی: مؤسسۃ الکتب الخفایہ، بیروت ۱۹۹۳ء۔ ص ۹۷ = تنظیم ابن الاعرابی "باب لا تسبوا الاموات": سعید احمد بن محمد المعروف بابن الاعرابی: دار ابن جوزی طبعہ ابوی ۱۹۹۷ء۔ ص ۲۷۵۔ (۳) البقرہ ۱۳۱:۲۔
- (۴) اقبال کے مدوح علماء: قاضی، افضل حق قرشی: مکتبہ محمودیہ کریم پارک، لاہور ۱۹۷۸ء۔ ص ۷۸۔
- (۵) اقبال کے حضور: نذیر نیازی، سید: اقبال اکادمی پاکستان لاہور ۱۹۸۱ء۔ ص ۷۲۔
- (۶) اقبال کے حضور: ج ۲۹۳ بحوالہ اقبال کے مدوح علماء: قاضی، افضل حق قرشی: مکتبہ محمودیہ کریم پارک، لاہور ۱۹۷۸ء۔ ص ۱۶۔
- (۷) اقبال اور دعوت دین: حیران خٹک: حوزۃ اکیڈمی بین الاقوامی اسلامی یونیورسٹی، اسلام آباد ۲۰۰۰ء۔ ص ۱۹۹۔
- (۸) مسلکِ علمائے دیوبند: محمد طیب، قاری، مولانا: دارالاشاعت، مقالہ مولوی مسافر خانہ کراچی ۱۹۹۱ء۔ ص ۹۳۔
- (۹) متحدہ قومیت اور اسلام: حسین احمد مدنی، مولانا: مجلس قاسم المعارف دیوبند، انڈیا س۔ ن۔ ص ۷۔
- (۱۰) مکتوب گرامی ۱۲ نومبر ۱۹۳۶ء الحرم، میرٹھ: مدنی نمبر ص ۳۱۔
- (۱۱) شیخ الاسلام نمبر: روزنامہ الجمیعیہ، مدلی: بروز ہفتہ ۱۵ فروری ۱۹۵۸ء۔ ص ۷۱ = تحریک پاکستان کا حقیقی بانی مظفر مدنی، حسین احمد، مولانا: مکی دارالکتب اردو بازار، لاہور ۱۹۹۵ء۔ ص ۱۸۵ = عظیم مدنی نمبر: حضرت گل، مولانا: نعت روزہ ترجمان حق، بنوں ۲۵ فروری ۱۹۷۲ء۔ ص ۲۔
- (۱۲) ماہنامہ "حکمت القرآن" ش ۲۳: ج ۵: لاہور مئی جون ۱۹۸۶ء
- (۱۳) سید حسین احمد مدنی ایک شخصیت: ایک مطالعہ: مقالہ نگار چاہناز مرزا: مکتبہ ظفر سرگودھا روڈ فیض آباد گجرات س۔ ن۔ ص ۳۲۲، ۳۲۳۔
- (۱۴) ارمغانِ حجاز: علامہ اقبال: ادبیات لاہور س۔ ن۔ ص ۲۳۷۔
- (۱۵) سید حسین احمد مدنی ایک شخصیت: ایک مطالعہ: مقالوں کا مجموعہ: مکتبہ ظفر سرگودھا روڈ فیض آباد، گجرات س۔ ن۔ ص ۳۲۲، ۳۲۱۔
- (۱۶) یہ علامہ طاہرات کا صحافتی ہے اصل نام ان کا مولانا عبدالرشید تھیم ہے۔
- (۱۷) سید حسین احمد مدنی ایک شخصیت: ایک مطالعہ: مقالہ نگار چاہناز مرزا: مکتبہ ظفر سرگودھا روڈ فیض آباد گجرات س۔ ن۔ ص ۳۳۱، ۳۳۲۔
- = اقبال کے مدوح علماء: قاضی، افضل حق قرشی: مکتبہ محمودیہ کریم پارک، لاہور ۱۹۷۸ء۔ ص ۸۱، ۸۲۔
- (۱۸) قاسم الحویط: علامہ محمد الدین، فیروز آبادی: مکتبہ رشیدیہ، مدلی ۱۹۳۵ء۔ ص ۵۲ و ۱۶۸: ج ۲۔
- (۱۹) انوار اقبال: بشیر احمد ڈار: اقبال اکادمی پاکستان، کراچی ۱۹۶۷ء۔ ص ۷۰۔
- (۲۰) سکھول معرفت: حقانی، عبدالقیوم، مولانا: القاسم اکیڈمی جامعہ ابو ہریرہ خالق آباد نوشہرہ ۲۰۰۵ء۔ ص ۱۵۵: ج ۱۔
- (۲۱) سکھول معرفت: حقانی، عبدالقیوم، مولانا: بارۃ العلم و التحقیق دارالعلوم حقانیہ اکوڑہ خٹک، نوشہرہ ۱۳۶۵ھ۔ ص ۷۶: ج ۲۔
- (۲۲) بحولہ بالا: ص ۷۷: ج ۲۔
- = اصل حوالہ زحج سفر (شاعر مشرق کا غیر مدون کلام) محمد انور عارثی بی۔ ۱۔ ۷: تاج کینی لمیٹڈ ہند روڈ کراچی ۱۹۵۲ء۔ ص ۱۳۲۔ آپ کے دوست مولانا حکیم فضل الرحمن مرحوم سوانی مقیم آمبور جنوبی ہند کے مشورے سے علامہ اقبال نے اپنے مجموعہ سے مندرجہ بالا پانچ اشعار نکال دیئے۔ بحوالہ بالا ص ۷۸۔
- (۲۳) سکھول معرفت: حقانی، عبدالقیوم، مولانا: القاسم اکیڈمی جامعہ ابو ہریرہ خالق آباد، نوشہرہ ۲۰۰۵ء۔ ص ۱۵۶: ج ۱۔

- (۲۳) سکول معرفت: حقانی، عبدالقیوم، مولانا: ادارۃ العلم والتحقیق دارالعلوم حقانیہ، اکوڑہ، خٹک، نمبر ۱۳۱۵ء، ص ۱۸۹، ج ۲
- (۲۵) بحوالہ سابق: ص ۱۷۷، ج ۲۔
- (۲۶) ماہنامہ ”الفرید“، ج ۳، ش ۳: دارالعلوم صدیقیہ زرہی، ہسواہی، ۲۰۰۲ء، ص ۲۳۔
- (۲۷) کلیات اقبال: محمد اقبال، علامہ: مکتبہ امتیاز راجپوت، مارکیٹ اردو بازار، لاہور، ۱۹۹۷ء، ص ۲۷۳۔
- (۲۸) یہ قویہ نامہ ماہنامہ ”جنتی“ لاہور کی فروری ۱۹۷۳ء کی اشاعت میں طبع ہوا تھا پھر ماہنامہ ”انوارِ مدینہ“ نے اسے شائع کیا، بحوالہ اقبال کے ممدوح علماء: قاضی، افضل حق قرشی: مکتبہ محمودیہ کریم پارک، لاہور، ۱۹۷۸ء، ص ۷۷ تا ۷۷۔

مصادر و مراجع

- ☆ قرآن مجید
- ☆ اقبال کے ممدوح علماء: قاضی، افضل حق قرشی: مکتبہ محمودیہ کریم پارک، لاہور، ۱۹۷۸ء
- ☆ اقبال اور دعوتِ دین: حیران خٹک: دعوۃ اکیڈمی بین الاقوامی اسلامی یونیورسٹی، اسلام آباد، ۲۰۰۰ء
- ☆ اقبال کے حضور: نذیر نیازی، سید: اقبال اکادمی پاکستان لاہور، ۱۹۸۱ء
- ☆ اور مخانی حجاز: علامہ اقبال: ادبیات لاہور، سن۔
- ☆ تحریک پاکستان کا حقیقی پس منظر: مدنی، حسین احمد، مولانا: مکتبہ دارالکتب اردو بازار، لاہور، ۱۹۹۵ء
- ☆ سنن ابی داؤد: ابو داؤد، سلیمان بن اشعث: دارالکتب العربی، بیروت، سن۔
- ☆ صحیح ابن حبان: محمد بن حبان، تمیمی: مؤسسۃ الرسالہ، بیروت، سن۔
- ☆ عظیم مدنی نمبر: حضرت گل، مولانا: جنت روزہ ترجمان حق، بنوں، ۱۹۷۳ء
- ☆ سکول معرفت: حقانی، عبدالقیوم، مولانا: ادارۃ العلم والتحقیق دارالعلوم حقانیہ، اکوڑہ، خٹک، نمبر ۱۳۱۵ء
- ☆ کلیات اقبال: محمد اقبال، علامہ: مکتبہ امتیاز راجپوت، مارکیٹ اردو بازار، لاہور، ۱۹۹۷ء
- ☆ قاسم الحکیم: علامہ، محمد الدین، فیروز آبادی: مکتبہ رشیدیہ، دہلی، ۱۹۳۵ء
- ☆ مساوی الاخلاق: ابو بکر، محمد بن جعفر الخراہلی: مؤسسۃ الکتب الثقافیہ، بیروت، ۱۹۹۳ء
- ☆ نجم ابن الاعرابی: سعید احمد بن محمد المعروف بابن الاعرابی: دارالمن جوزی طبعہ اولی، ۱۹۹۷ء
- ☆ مسلک علماء دیوبند: محمد طیب، قاری، مولانا: دارالاشاعت مقال مولوی مسافر خان، کراچی، ۱۹۹۱ء
- ☆ متحدہ قومیت اور اسلام: حسین احمد مدنی، مولانا: مجلس قاسم المعارف دیوبند، اعظمیاس۔
- ☆ انوار اقبال: بشیر احمد ڈار: اقبال اکادمی پاکستان، کراچی، ۱۹۶۷ء
- ☆ ماہنامہ ”الحق“ (اگست، ستمبر)، ج ۸، ش ۱۱: دارالعلوم حقانیہ، اکوڑہ، خٹک، نمبر ۱۹۷۳ء
- ☆ ماہنامہ ”الحق“ (مارچ)، ج ۱۲، ش ۶: دارالعلوم حقانیہ، اکوڑہ، خٹک، نمبر ۱۹۷۷ء
- ☆ ماہنامہ ”الفرید“، ج ۳، ش ۳: دارالعلوم صدیقیہ زرہی، ہسواہی، ۲۰۰۲ء
- ☆ سید حسین احمد مدنی ایک شخصیت ایک مطالعہ: مقالوں کا مجموعہ: مکتبہ ظفر سرگودھا روڈ فیض آباد گجرات، سن۔
- ☆ شیخ الاسلام نمبر: روزنامہ الجلیلیہ، دہلی: بروز ہفتہ ۱۵ فروری، ۱۹۵۸ء

مولانا محمد الیاس ندوی بھٹکی

عالم اسلام کی ابتر صورتحال

ع شب گریزاں ہوگی آخر جلوہ خود شید سے

پھر بھی ہمیں یہ گلہ ہے کہ ہم غالب نہیں:

گذشتہ ہفتہ عالمی خبروں میں ایک دل دہلانے والی اور خون کے آنسو رلانے والی خبر ہم سب کی نظروں سے گزری، یہ الگ بات ہے کہ ہم میں سے اکثر اس کو پڑھ کر غالباً آگے بڑھ گئے، لیکن اس میں مجھ جیسے دسیوں طالب علموں کے لیے عالم اسلام کے موجودہ ناگفتہ بہ حالات کے پس منظر میں اٹھنے والے اس سوال کا جواب تھا کہ حق پر ہونے کے باوجود ہم اہل اسلام اس قدر مظلوم اور مظلوم کیوں ہو رہے ہیں اور اللہ تعالیٰ کی مدد کیوں نہیں آرہی ہے؟ خبر یہ تھی کہ لبنان، شام اور مصر وغیرہ جا کر داعش دینے والے عرب نوجوان وہاں کے غیر موزوں سیاحتی حالات کی وجہ سے آج کل برطانیہ کا رخ کر رہے ہیں وہاں ان کی عیاشی، شراب و کھاب اور موج متی میں روزانہ خرچ ہونے والی فضول خرچی و اسراف کا اندازہ آپ صرف اس بات سے لگا سکتے ہیں کہ وہ اپنے استعمال میں رکھنے والی روکس اور ڈیکس کاروں کا یومیہ صرف کرایہ ہی ۱۹ ہزار ڈالر یعنی بارہ لاکھ روپے روزانہ ادا کر رہے ہیں، کچھ ہی دنوں پہلے متحدہ عرب امارات سے بھی ایک خبر آئی تھی کہ وہاں ایک نئے اٹلانک نامی ہوٹل کے افتتاح کے موقع پر آتش بازی پر سمندر میں موجود ۲۳۶ کشتیوں کے ذریعہ ریڑھ سولین یعنی پندرہ کروڑ روپے چند گھنٹے میں پھونک دیئے گئے، اس فضول خرچی کے نظارہ کے لیے فلم انڈسٹری سے وابستہ دو ہزار لوگوں کو مدعو کر کے ان پر دو سولین یعنی بیس کروڑ روپے خرچ کئے گئے اور خود اس ہوٹل کی تعمیر پر پچھتر ارب روپے کی لاگت آئی۔

ان ہی اخبارات میں دوسری طرف یہ بھی تشویشناک اور نیند اڑانے والی خبر تھی کہ شام سے لبنان ترکی اور اردن وغیرہ ہجرت کر کے جانے والے اور وہاں کیسوں میں مقیم پندرہ لاکھ سے زائد پناہ گزینوں میں سے بیشتر لوگ ایک ایک لقمہ کے لیے ترس رہے ہیں، دمشق کے جنوب میں واقع بزموک کیمپ میں تو تے دن کے مسلسل محاصرہ کی وجہ سے نوبت یہاں تک پہنچ گئی ہے کہ لوگوں نے وہاں جامع مسجد کے ایک امام کے فتویٰ پر عمل کرتے ہوئے اپنی بھوک مٹانے اور جان بچانے کیلئے کتے، بلیوں اور مردہ جانوروں تک کو کھانا شروع کر دیا ہے، نوزائیدہ معصوم بچوں کی بڑی تعداد اپنی بھوک و فاقہ کش ماؤں کی چھاتیوں میں دودھ کے نہ ہونے کی وجہ سے بلک بلک کر جان دے رہے

ہیں، ہر ما کے مظلوم مسلمان اپنے گھروں سے بے گھر ہو کر آسمان کی چھتوں تلے بے سہارا پڑے ہوئے ہیں، ان کا کوئی پرسان حال نہیں، غزہ کے فلسطینی مظلومین خالم مصری فوجوں کی طرف سے سرحدوں اور سرنگوں کے اچانک بند کئے جانے کی وجہ سے غلوں سے محروم ہو گئے ہیں اور ہر طرف سے محصور ہونے کی وجہ سے ایک وقت کا چلہا جلتا بھی ان کے یہاں ممکن نہیں ہے۔

سوال عذاب کے ٹلنے کا نہیں بڑے عذاب کے نہ آنے کا ہونا چاہیے:

عالم اسلام بالخصوص عالم عرب کے موجودہ حالات کو ہم جب سامنے رکھتے ہیں اور وہاں کے شہزادوں اور خوش حال و جمول طبقہ کی عیاشی و فضول خرچی، اسلام دشمنوں سے ذاتی مفادات اور اپنے اقتدار کے تحفظ کے خاطر مسلم و عرب حکمرانوں کی اسلام دشمنوں سے ساز باز، اسلام پسندوں سے ان کی نفرت و وحشت اور حملہ المسلمین پر انسانیت سوز مظالم پر ان کی بھرمانہ خاموشی وغیرہ کا قرآن و حدیث کی روشنی میں ہم جائزہ لیتے ہیں تو اس نتیجہ پر پہنچنے میں دیر نہیں لگتی کہ اب روایتی مسلمانوں سے ملت کی قیادت چھین کر کسی اور کے حوالہ کی جانے والی ہے اور غالباً قیادت کے اس خلا کو مغرب کے حمایت پسند فوسلموں یا پھر مشرقی بعید و برصغیر کے غیرت مند مسلمانوں سے پر کیا جانے والا ہے، اللہ تعالیٰ قرآن مجید میں فرماتے ہیں کہ ہم جب کسی قوم کو ہلاک کرنے کا ارادہ کرتے ہیں تو اس میں موجود جمول اور خوشحال طبقہ کو اپنے فسق و فجور میں آگے بڑھنے کی چھوٹ دے دیتے ہیں، پھر ہمارا وعدہ پورا ہوتا ہے اور ہم پوری قوم کو تباہ و برباد کر دیتے ہیں (وإذا أوردنا ن نهلك قرية أمرنا لتر فيہا لفسقوا فيہا فحق علیہا القول فندمرناھا تدمیرا)، آج ملت اسلامیہ میں عوام میں تو بڑھتی دینداری، دین پسندی لیکن اس کے برخلاف خواص و حکمرانوں اور سرمایہ داروں میں اسلام کے مقابلہ میں ذاتی مفادات کی ترجیح کے بڑھتے رجحان کو دیکھتے ہوئے صاف نظر آرہا ہے کہ اللہ تعالیٰ کا یہ وعدہ جلد ہی پورا ہونے والا ہے۔

عالم اسلام بالخصوص عالم عرب کی موجودہ صورت حال و اخلاقی انارکی کے اس پس منظر میں اب ہمارا سوال یہ ہونا چاہیے کہ حالات کے اس قدر دگرگوں ہونے اور پانی سر سے اونچا ہونے کے باوجود ہم کیسے بچے ہوئے ہیں اور ہم پر وعدہ خداوندی کے مطابق عذاب کیوں نہیں آرہا ہے اس کی بھی وجہ سن لیجئے، رحمت عالم ﷺ نے رو رو کر اپنی امت اور ہمارے حق میں اسحٰج کی تمہی کہ اے رحیم و کریم آقا:۔ کھلی امتوں کی طرح میری امت کو اس کی نافرمانی و اخلاقی انارکی کی وجہ سے اجتماعی طور پر ہلاک نہ فرما، اللہ رب العزت نے اپنی غیر معمولی رحمت و رافت کی وجہ سے اپنے حبیب ﷺ کی اس دعا کو شرف قبولیت سے نوازا، اگر رحمت خداوندی کا یہ مظہر وعدہ خداوندی کی شکل میں نہ ہوتا تو ہم کب کے ہلاک کر دیئے جاتے اور ہماری جگہ دھوتی فرض منہی کی ادائگی کے لیے دوسری قوم آگئی ہوتی۔

لیکن حالات سے مایوس ہونے کی بھی ضرورت نہیں:

مسلمان عالمی سطح پر اس وقت جن حالات سے دوچار ہیں بظاہر ایسا لگتا ہے کہ پوری اسلامی تاریخ میں اس طرح کے حالات نہیں آئے، مشرق سے مغرب تک مسلمان بڑی کسپہری کی حالت میں ہیں، روزانہ کے اخبارات میں خبروں کا دو تہائی حصہ فلسطین / شام / افغانستان / مصر / برما / بنگلہ دیش / ترکی / تونس / یمن اور لیبیا وغیرہ کے مسلمانوں کی مظلومیت کی خبروں سے بھر رہا ہے، پوری دنیا سے اوسطاً ۵۰۰ مسلمانوں کی روز شہادت کی خبریں آ رہی ہیں، خود مسلمانوں کے آپسی انتشار و اختلاف، خانہ جنگی اور ایک دوسرے کے خلاف برسر پیکار ہونے اور اس کے نتیجے میں پہنچنے والے خون خرابے اور پوری دنیا کے سامنے ملت اسلامیہ کے تماشہ بننے کی خبروں سے ایک عام مومن کا دل بھی پیٹھ جاتا ہے، لیکن ہمیں ان حالات سے مایوس ہونے کی ضرورت نہیں، اس سے دس گنا بڑے اور خراب حالات کا ہماری ملت سامنا کر چکی ہے اور ہر بار وہ اپنی خود اعتمادی اور بصیرت دینی و فراست ایمانی سے اس کا کامیاب مقابلہ بھی کر چکی ہے، آپ کو یہ یاد ہو گا کہ ہمارے آپسی انتشار اور خانہ جنگی کی انتہا اس وقت ہو گئی تھی جب اس کی زد میں خانہ کعبہ جیسا مرکز اسلام بھی آ گیا تھا، ۶۳ھ میں خود مسلمانوں کی طرف سے کعبہ اللہ کے خلاف کو جلا یا گیا، اس کی چھت کو گر لایا گیا، اس پر سنگ باری کی گئی اور اس کا اس طرح محاصرہ کیا گیا کہ کئی دنوں تک اس کے طواف سے مسلمان محروم رہے، جنگ جمل ۳۵ھ میں حضرت علیؑ و حضرت عائشہؓ کے درمیان غلط فہمیوں کی بناء پر خود مسلمانوں میں سے دس ہزار سے زائد صحابہ کرام و تابعین عظام شہید ہوئے، حضرت عائشہؓ کی طرف سے لڑنے والے تیس ہزار مسلمانوں میں سے نو ہزار اور حضرت علیؑ کی طرف سے لڑنے والے ہیں ہزار مسلمانوں میں سے ایک ہزار ستر مسلمان کام آئے، یہ سب یہودی منافق عبداللہ بن سبا کی طرف سے مسلمانوں کو آپس میں لڑانے کی ایک کامیاب و منصوبہ بند سازش تھی جس کا بعد میں فریقین کو احساس بھی ہو گیا، اس کے بعد جنگ صفین میں حضرت علیؑ اور حضرت معاویہؓ کے درمیان بھی موجودہ عراق میں کوفہ کے جنوب میں ایک شدید جنگ ۶۳ھ میں ہوئی، ۶۳ھ میں اسی طرح کی مسلمانوں کی ایک اور آپسی خانہ جنگی میں مدینہ منورہ میں مسلمانوں کا قتل عام ہوا جس میں تین سو شرفاء قریش و انصار کے علاوہ ایک ہزار مسلمان خود مسلمانوں کے ہاتھوں شہید ہوئے اور مسجد نبویؐ بھی کئی دنوں تک نمازیوں سے محروم رہی، خود نبی اکرم ﷺ کی وفات کے فوراً بعد حضرت ابو بکرؓ نے جن حالات کا سامنا کیا اس طرح کے حالات کا آج ہم تصور بھی نہیں کر سکتے، ایک طرف جموئے مدعیان نبوت سامنے آئے تو دوسری طرف ایک بڑی تعداد نے زکاۃ دینے سے انکار کر دیا، ایک طرف اسلامی دار الخلافہ پر حملہ کی سازش کی خبریں آئیں تو دوسری طرف مرتدین اسلام نے ناک میں دم کر دیا، لیکن جس قوت ایمانی اور اولوالعزمی کے ساتھ صدیق اکبرؓ نے محض اللہ تعالیٰ کے فضل سے اس کا کامیاب مقابلہ کیا وہ اسلامی تاریخ میں ان ہی کا حصہ تھا، ۶۵۶ھ میں تو عالم اسلام میں مسلمانوں کے

ساتھ وہ ساٹھ پیش آیا جو قبول مشہور مؤرخ علامہ ابن الاثیر پوری اسلامی ہی نہیں بلکہ انسانی تاریخ میں بھی پیش نہیں آیا، اسلامی دارالخلافہ بغداد کی اعنت سے اعنت بھائی گئی اور اٹھارہ لاکھ مسلمان بیک وقت صرف بغداد میں شہید کر دیے گئے، ان کی لاشوں کی بدبو سیکڑوں میل دور ملک شام میں دمشق تک پھیل گئی۔

جہاں مسلمان مغلوب ہوئے وہاں اسلام غالب آیا:

لیکن ان سب واقعات کا آپ تجزیہ کریں گے تو آپ کو صاف نظر آئے گا کہ ایک طرف مسلمان مغلوب ہوئے تو دوسری طرف اسلام غالب آیا، مشرق میں مسلمانوں کی مظلومیت نے مغرب میں اسلام کو اپنی تاثیر دکھانے کا موقع دیا، تاتاریوں نے مسلمانوں کو زیر کیا تو اسلام نے تاتاریوں کو اپنا امیر بنایا اور کچھ ہی دنوں میں خالم و سفاک تاتاری قوم خود حلقہ گمشدہ اسلام ہو گئی، آج افغانستان اور چیچنیا وغیرہ میں موجود مسلم مجاہدین ان ہی نو مسلم تاتاریوں کی نسل سے تعلق رکھتے ہیں، عہد صدیق اکبرؓ میں ان مذکورہ بالا گونا گوں مسائل کے باوجود جزیرۃ العرب کے باہر اسلام دوسری طرف اپنا دائرہ وسیع کر رہا تھا، جنگ جمل و صفین میں مسلمانوں کی خانہ جنگی کے باوجود اسی زمانہ میں اسلام ایشیا و افریقہ سے نکل کر یورپ و آسٹریلیا میں اپنے جھنڈے گاڑ رہا تھا، ۱۸۵۷ء میں مظاہر سلطنت کے زوال کے ساتھ ہی پوری دنیا میں مسلمانوں کی سیاسی عمارت کی چھت بیٹھ گئی اور ایک کروڑ ستون لاکھ مربع کلومیٹر سے مسلم ممالک کا رقبہ ۳۵ لاکھ مربع کلومیٹر میں آ کر سکڑ گیا، روس، امریکہ، برطانیہ اور فرانس وغیرہ کی بند باندھ میں دو تہائی مسلم ممالک کو ہزپ کر لیا گیا، لیکن صرف دیرھ سو سال میں یہ رقبہ جو ہم سے چھین لیا گیا تھا اس سے دو سو گنا رقبہ اللہ تعالیٰ نے ہمیں واپس دیا، نتیجہ یہ ہے کہ اس وقت پوری دنیا میں رقبہ میں ۲۱ فیصد کے ساتھ مسلم ممالک تین کروڑ سے زائد رقبہ کے مالک ہیں اور ۲۲۸ ممالک میں ۵۸ آزاد مسلم ممالک عالم اسلام کے پاس ہیں اور صرف گذشتہ ۲۷ سالوں میں مسلمانوں کی آبادی میں ۳۹ کروڑ کا اضافہ ہوا ہے، اسی طرح ۱۱ ستمبر کے امریکی حادثہ کو لہجے، اس واقعہ کے حوالہ سے پوری دنیا میں مسلمانوں پر ظلم و ستم ڈھائے گئے، افغانستان کو تباہ و برباد کیا گیا، عراق پر حملہ کیا گیا، ترکی کو نشانہ بنایا گیا، لیکن دوسری طرف آپ دیکھئے کہ اسی حادثہ نے یورپ کی ایک بڑی تعداد کو اسلام کو سمجھنے پر آمادہ کیا، نتیجہ یہ ہوا کہ گذشتہ ۱۳ سالوں میں یورپ اور امریکہ میں جتنے لوگ حلقہ گمشدہ اسلام ہوئے اور قرآن مجید کی طلب میں اضافہ ہوا اسے پچھلے پچاس سال میں نہیں ہوا، ان سطور کو تحریر کرتے ہوئے کل ہی یعنی ۱۲ اکتوبر ۲۰۱۳ء کو روسٹرکی عالمی یورپی نیوز ایجنسی نے ایک ایسی خوش کن خبر نشر کی جس سے ہم جیسے کمزور ایمان والوں اور عالم اسلام کے حالات سے متاثر اور دل برداشتہ و افسردہ لوگوں کا بھی غم ہلکا ہو گیا، اس نے اکتانک نامنظر کے حوالہ سے لکھا کہ امریکہ میں ۱۱ ستمبر کے حادثہ کے بعد صرف برطانیہ میں گذشتہ تیرہ سال میں ایک لاکھ سے زائد برطانوی ہندوگان خدا نے اسلام قبول کیا اور اس وقت بھی سالانہ ۵۲۰۰ لوگ صرف برطانیہ میں حلقہ گمشدہ اسلام ہو رہے ہیں، دوسری طرف اس نے

لکھا ہے کہ خود امریکہ میں بھی اس سے چھ گنا زیادہ لوگ اس وقت اسلام میں داخل ہو رہے ہیں اور ان کا سالانہ اوسط ہمیں ہزار سے زیادہ ہے، سابق امریکی صدر بیل کلنٹن نے خود اپنے عہد صدارت میں اس بات کا اعتراف کیا کہ امریکہ میں مسلمانوں کی تعداد ساٹھ لاکھ سے زائد ہو گئی ہے اور ایک چوتھائی مسلمان ان میں تو مسلم ہیں، غرض یہ کہ آپ نے دیکھا کہ کسی ایک جگہ مسلمانوں کو دبانے کی کوشش کی گئی تو دوسری جگہ اسلام نے سر اٹھا کر اپنے وجود کا ثبوت دیا، ایک خطہ میں وہ مظلوم ہوئے تو دوسرے علاقہ میں فاتح بن کر اپنے زعمہ ہونے کا اعلان کیا، مشرق وسطیٰ کے موجودہ حالات میں بھی ہمیں یقین ہے کہ اسلام اور مسلمانوں کے متعلق اللہ تعالیٰ کی قدرت کاملہ کا پھر اسی طرح ظہور ہونے والا ہے اور مسلمانوں کی مظلومیت اسلام کی قابلیت کی شکل میں سامنے آنے والی ہے۔

جہاں میں اہل ایمان صورت خورشید جیتے ہیں
ادھر ڈوبے ادھر نکلے، ادھر ڈوبے ادھر نکلے

ظاہری زوال ہی اسلامی بیداری کا پیش خیمہ ثابت ہوا:

۱۹۲۳ء میں خلافت عثمانیہ کا خاتمہ کر کے اسلام دشمن عناصر مطمئن ہو گئے کہ اب ہم نے مسلمانوں کی رہی سہی سیاسی ساکھ بھی ختم کر دی اور ان کی سیاسی بساط لپیٹ دی گئی، ۱۹۲۸ء میں قلب اسلام میں فلسطین پر قبضہ کرتے ہوئے اسرائیل کو جو جو بخش کر مغرب نے یہ سمجھا کہ اب مسلمان سر نہیں اٹھائیں گے، پھر ۱۹۶۷ء میں بیت المقدس پر بھی اسرائیل کا قبضہ کر کے مسلم دشمن طاقتیں اس خوش فہمی میں مبتلا ہو گئیں کہ مسلم قیادت نے صہیونیت کے سامنے گھٹنے ٹیک کر اپنی آخری بے بسی کا ثبوت دیا، لیکن آپ کو یہ معلوم کر کے نہایت حیرت انگیز مسرت ہو گی کہ گذشتہ نصف صدی میں یہی تینوں عالمی واقعات مسلمانوں میں سیاسی بیداری کا نقطہ آغاز ثابت ہوئے، مسلم امت نے یہیں سے ایک نئی کردار لی، خواب غفلت سے بیدار ہوئی، تعلیم پر مسلمانوں کی از سر نو توجہ شروع ہوئی، اصلاحی و فکری اسلامی تحریکات کو کھل کر میدان میں آنے کا موقع ملا، نئی تعلیم یافتہ مسلم نسل کا اسلام پر از سر نو اعتماد بحال ہوا اور اسی امت میں ان کو یورپ و مغرب میں اسلام کے تعارف کے غیر معمولی دعوتی مواقع بھی حاصل ہوئے، ۱۹۶۷ء میں قبلہ اول پر صہیونیت کے ناجائز قبضہ کے بعد ہدایت سے محروم بندگان خدا کو اسلام کو سمجھنے میں جتنی کامیابی ملی پچھلے سو سال میں نہیں ملی، ہمیں بصیرت و فراست کی نگاہوں سے ان ناگفتہ بہ حالات کے دعوتی تجربہ سے یہ اطمینان بھی ہوتا ہے کہ عالم اسلام میں پائی جانے والی اس بے بسی کی کیفیت اور ملت اسلامیہ کی مظلومیت اور مسلم امت کے حق میں بظاہر اسلام دشمن طاقتوں کی منصوبہ بند کوششوں میں کامیابی سے مسلمانوں کو تو ظاہری اعتبار سے وہ نقصان پہچانے میں کامیاب رہے لیکن اسلام کو اس سے کوئی نقصان نہیں پہنچا سکے، اس کے انقلاب آفرین پیغام کی تاثیر کے بڑھتے قدم کو روکنے میں ان کو ذرہ برابر بھی کامیابی نہیں ملی، لاکھوں کی تعداد میں مسلمانوں کو تو انہوں نے شہید کیا، ان سے

ان کی زمینوں کو چھینا جلت کی خواتین کو بیواؤں اور معصوم نونہالوں کو یتیموں کی صف میں لاکھڑا کر دیا، ناقابل یقین حد تک ان کو مالی نقصان پہنچایا اور سیاسی طور پر ان کو پسا بھی کیا، لیکن وہ اسلام کے تین مسلمانوں کے غیر حائل یقین و اعتماد کی دولت کو ان سے چھین نہیں سکے، دین حق سے ان کی وابستگی میں کمی نہیں کر سکے، اسلام سے نسبت پر ان کے افتخار کی دولت کو واپس نہیں لے سکے بلکہ بھی آزمائشیں، مسائل و مصائب نہ صرف ان کو ان کے مذہب و دین سے قریب کرنے کا ذریعہ بنے بلکہ اس سے بڑھ کر معرفت خداوندی سے محروم بندگان خدا کی ایک بڑی تعداد کو اپنے مالک حقیقی کی پہچان کرانے کا بھی ذریعہ بنے، ہالینڈ میں گستاخانہ کارٹون بنا کر وہ سمجھتے رہے کہ ہم خالق کائنات کی طرف سے حیا طیبہ اور سیرت مطہرہ کی صورت میں انسانیت کے لیے دیئے گئے صاف و شفاف آئینہ کو دھندلا ثابت کرنے میں کامیاب ہو جائیں گے، لیکن ان کی یہ کوشش خام خیال ثابت ہو کر اس وقت سامنے آئی جب یورپ کی تعلیم یافتہ غیر مسلم نوجوانوں کی ایک بڑی تعداد کو حضرت محمد ﷺ کی مثالی شخصیت کے مطالعہ اور اس کو سمجھنے کی طرف اسی کارٹون کے خلاف مسلمانوں میں عالمی سطح پر برپا ہونے والے ہنگامہ نے آمادہ کیا اور اس میں سے کئی لوگوں کو اسلام کی دولت بھی نصیب ہوئی، گزشتہ دنوں فیس بک پر جب ایک بے ہودہ فلم کے ذریعہ سیرت طیبہ کو داغدار کرنے کی ناکام کوشش ہوئی تو ہم نے مولانا ابوالحسن علی ندوی اسلامک اکیڈمی بھٹکل کی طرف سے اسی فیس بک پر غیر مسلموں کے لیے عالمی سطح پر ایک تحریری مقابلہ کا اعلان کیا اور رحمت علم ﷺ کی تعلیمات میں امن کا پیغام کے موضوع پر سب سے اچھے تین مضامین لکھنے والے غیر مسلموں کو دس لاکھ روپے کے نقد ترقیبی انعامات کا اعلان ہوا تاکہ وہ براہ راست اس بہانہ اسلام کا مطالعہ کر سکیں اور توحید و رسالت کے پیغام سے بھی روشناس ہو سکیں، اس سلسلہ میں ہم نے ان کو ویب سائٹ بنا کر اس موضوع پر توحید و رسالت اور سیرت کے موضوع پر مواد بھی فراہم کیا، آپ کو یہ سن کر حیرت ہوگی کہ صرف چھ ماہ میں الحمد للہ ۳۷ ملکوں سے تین ہزار سے زائد تعلیم یافتہ غیر مسلم بندگان خدا نے اس مقابلہ میں حصہ لیا اور جب مقالات موصول ہوئے تو اس میں سے کئی شرکاء نے اس دوران براہ راست اسلام کو سمجھنے کے بعد شرک و کفر سے تائب ہونے کا صاف اعلان کیا، اس نایاب و تاریخی موقع سے فائدہ اٹھا کر جنہوں نے براہ راست اسلام کو سمجھا اور ان کی غلط فہمیوں کا ازالہ ہوا ان کی تعداد تو اس سے کئی گنا زیادہ تھی۔

لیکن ایک تشویشناک پہلو:

مذکورہ بالا حقائق کی روشنی میں ہمیں اس کا توازن ادا ہو گیا کہ الحمد للہ مسلمانوں کے مظلوم و مظلوم بن کر عالمی نقشہ میں سامنے آنے کے باوجود اسلام غالب آرہا ہے، مسلمانوں کے ذاتی سیاسی اور اقتصادی نقصان کے باوجود دین حق اپنا اثر پہلے سے زیادہ دکھا رہا ہے اور اسلام کے دائرہ میں برابر وسعت پیدا ہو رہی ہے جس کے نتیجے میں مسلمانوں

میں بھی دینی بیداری آ رہی ہے، پہلے سے زیادہ مساجد تعمیر ہو رہی ہیں، لوگ مسجدوں کا رخ کر رہے ہیں، نمازیوں میں برابر اضافہ ہو رہا ہے، دینی اجتماعات میں پہلے سے زیادہ لوگ شریک ہو رہے ہیں، حج و عمرہ کرنے والوں کی تعداد میں ہر سال حیرت انگیز اضافہ ہو رہا ہے، تنول و خوشحال گھرانہ کے لوگ اب یورپ جا کر اپنی فیملی کے ساتھ سیر و تفریح کے بجائے حرمین شریفین میں اپنے اہل و عیال کے ساتھ حاضری کو ترجیح دے رہے ہیں، حفاظ و علماء کی تعداد بڑھ رہی ہے، مدارس و دینی مراکز اپنا دینی دائرہ وسیع کر رہے ہیں، اسلامی تنظیمیں پہلے سے زیادہ قائم ہو رہی ہیں، نئے نئے رفاہی و سماجی کاموں کے ادارے تیزی سے وجود میں آ رہے ہیں اور واقعی ان اداروں سے کام بھی ہو رہا ہے۔ لیکن ان سب کے باوجود ایک تشویشناک پہلو یہ ہے کہ ہماری ملت میں ملی شعور ابھی ٹھیک سے بیدار نہیں ہوا ہے، دین سے وابستگی تو بڑھ رہی ہے لیکن دشمنوں کی چالوں کو سمجھ کر اس کا مقابلہ کرنے کی صلاحیت میں اضافہ نہیں ہو رہا ہے، معاہدہ اسلام کے منصوبوں کو سامنے رکھ کر بصیرت و فراست سے اس کے مقابلہ کی قوت میں ترقی نہیں ہو رہی ہے، مسلمان خود تو دین پر قائم رہنا چاہتے ہیں لیکن اسلام برائے انسانیت اور اللہ تعالیٰ کے رب المسلمین کے بجائے رب العالمین ہونے کے قرآنی و آفاقی پیغام کو عام کرنے کی ضرورت کا کھل احساس نہیں ہو رہا ہے، اللہ تعالیٰ کی زمین پر اللہ تعالیٰ ہی کے احکام کے نفاذ، اقامت و دین، خالص اسلامی معاشرہ کی تشکیل اور محرمات و منکرات سے پاک خالص دینی بنیادوں پر مالیات، معاشیات اور سیاسیات و سماجیات کے اسلامی نمونوں کو انسانیت کے سامنے لانے اور بلکتی بڑھتی، سستی انسانیت کے سامنے اس کا ماڈل پیش کرنے کی کوئی بڑی منصوبہ بندی نہیں ہو رہی ہے، ہماری طرف سے اس کے لیے بھرپور کوشش تو درکنار اس کے لیے کی جانے والی کوششوں میں ہاتھ بٹھانے یا کم از کم تنقید و تنقیص نہ کر کے اس کی حوصلہ شکنی کے بجائے خاموشی رہ کر اس کو آگے بڑھنے دینے کی بھی اپنے اندر سکت و جرأت اب باقی نہیں رہ گئی ہے، ورنہ کیا وجہ ہے کہ ہالینڈ میں بننے والے گستاخانہ کارٹون پر تو عالم اسلام میں ہنگامہ برپا ہوتا ہے اور پوری ملت تڑپ اٹھتی ہے اور یقیناً یہ احتجاج محسن انسانیت ﷺ سے ہمارے والہانہ تعلق کی وجہ سے عین فطری اور مطلوب بھی تھا، لیکن اسی محسن انسانیت ﷺ کے لائے ہوئے دین اسلام کے خلاف برپا کی جانے والی مغربی سازش کو مصر والجزائر میں کامیاب ہونا دیکھ کر غیرت مند اور حمیت پسند مسلمانوں کا دل تڑپ نہیں اٹھتا ہے، یہ معلوم ہونے کے باوجود کہ امریکہ و یورپی طاقتیں صرف اسلام پسند حکومتوں اور دینی سلطنتوں کو بدنام کرنے میں دلچسپی نہیں رکھتی بلکہ ان کو صہیونیت کی ناپاک اسرائیلی حکومت کے لیے خطرہ بننے والے اشتراکی حکمرانوں مثلاً عراق کے صدام حسین اور لیبیا کے معمر قذافی سے بھی اتنی ہی نفرت ہے جتنی ترکی کے طیب اردگان اور مصر کے محمد مرسی جیسے اسلام پسند قائدین سے ہے، عالم اسلام میں اس کے خلاف احتجاجات نظر نہیں آئے، حسنی مبارک کے خلاف اٹھنے والی تحریک میں اخوان کا ساتھ دینے والے آخر صرف ۵۲ فیصد

ووٹر کیوں تھے، بقیہ ۲۸ فیصد ممبروں کو اسلام سے نفرت و وحشت رکھنے والی سیاسی پارٹیوں سے محبت کیوں تھی اور ان کے حق میں انہوں نے ووٹ کیوں دیا، ماہِ اخوان کی تحریک جس کی پوری قیادت خالص تعلیم یافتہ، سمجھ دار، ہوش مند، جمعیت پسند ارکان پر مشتمل ہے اور جنہوں نے حسنی مبارک کو ہٹانے کے بعد بھی ایک سال تک نہایت اعتدال و توازن کے ساتھ حکمرانی کی کوشش کی اور اپنے خالص اسلامی ایجنڈے کو حکماً نافذ کرنا تو دور کی بات اس کا اظہار کرنا بھی مناسب نہیں سمجھا، ماہِ اخوان جن سے محبت قبول مفکر اسلام حضرت مولانا سید ابوالحسن علی ندوی ایمان کی علامت اور ان سے بغض و نفرت اسلام سے نفرت کے مترادف ہے ان کی جمہوری و اسلامی قیادت سے عرب حکمرانوں کو تو خطرہ محسوس ہوا اور اپنی حکومت کو بچانے کے نشہ میں بعض عرب حکمرانوں نے اسلام دشمن قابض مسکی ویہودی حکومت سے اپنے کو وابستہ رکھ کر اخوان کی آڑ میں اسی اسلامی نظام سے بغاوت کا اعلان کیا لیکن مسلم حوام کی ایک چھوٹی سی تعداد کو چھوڑ کر باقی علمائے المسلمین نے اس کے گھمبیر نتائج کو محسوس کرنے کے باوجود عالم اسلام و عالم عرب میں کیوں چپ سادہ لی، خلافت عثمانیہ کے خاتمہ کے بعد ہمارے آباء و اجداد ہی تھے جو ہم سے کم تعلیم یافتہ تھے اور بظاہر بھولے بھالے سمجھے جاتے تھے لیکن ان کی فراست و بصیرت کی داد دیجئے کہ انہوں نے اس کے مضمرات کو سمجھ کر پورے عالم اسلام کو اسی وقت سرنا پا احتجاج بنا دیا، برصغیر میں خلافت تحریک اسی پس منظر میں شروع ہوئی تھی، خلافت عثمانیہ کے زوال سے بھی بڑھ کر اخوان کی آڑ میں ایک کامیاب اسلامی سلطنت کے قیام کی کامیاب کوششوں کو ناکام کرنے کی اسلام دشمنوں کی ایک فیصلہ کن کوشش مصر میں ہوئی، لیکن افسوس دشمن کی منصوبہ بندی اور اس کے خلاف ان کی اس آخری کوشش کے نتائج کے سمجھنے کے بجائے مغرب و یورپ سے زیادہ اس کی مخالفت میں خود اپنے نظر آئے، دراصل یہ اسی ملی شعور کے فقدان یا کمی کا نتیجہ تھا جس نے کہا بج کہا تھا اس گھر کو آگ لگ گئی گھر کے چراغ سے

ملت اسلامیہ میں نظر آنے والے اس ملی احساس کے فقدان اور بے خمیری کے محرکات اور اسباب کا جب ہم جائزہ لیتے ہیں تو اس کا بنیادی سبب موجودہ نصاب و نظام تعلیم نظر آتا ہے، پہلے وہی لوگ مغرب سے مرعوب اور دین بیزار ہوتے تھے جو یورپ و امریکہ جا کر وہاں کے نظام تعلیم سے وابستہ رہ کر واپس آتے، اب دشمنوں نے بڑی حکمت عملی اور عیاری سے اس نظام تعلیم کو مسلم ملکوں ہی میں اس طرح رائج کر دیا ہے کہ مسلمانوں کو احساس بھی نہیں ہوتا کہ وہ کس طرح غیر شعوری طور پر اس نظام تعلیم کی وجہ سے اپنے دین سے وابستہ رہنے کے باوجود اپنے مذہب پر خود اعتمادی کی دولت سے خاموشی سے محروم ہو رہے ہیں، یہ ایک مستقل موضوع ہے جس پر انشاء اللہ آئندہ تفصیلی روشنی ڈالنے کی کوشش کریں گے۔

مولانا محمد جہان یعقوب *

اسلامی سال کا آغاز اور چند گزارشات

کیلنڈر دو قسم کے ہوتے ہیں، ایک کو گریگورین کیلنڈر کہا جاتا ہے، جسے ہم عیسوی سال کا نام دیتے ہیں اور دوسرے کو شمسی کیلنڈر کہا جاتا ہے جسکو ہم قمری تقویم یا ہجری سال کا نام دیتے ہیں۔ ہجری سال کا آغاز محرم الحرام سے ہوتا ہے، جسکا آغاز ہوا چاہتا ہے۔ یہ انتہائی افسوس ناک امر ہے کہ آج کے مسلمان اور بالخصوص نئی پودوں، جو مستقبل کی معمار و صورت گر ہے، اسلامی ہجری تقویم کے مہینوں کے نام تک معلوم نہیں اگر یاد ہیں تو صرف چند مہینے، جو واقعات و خرافات کی طرف منسوب ہیں۔ علمائے کرام نے لکھا ہے کہ اگرچہ دفتری ضروریات کے تحت گریگورین کیلنڈر کا استعمال درست ہے، تاہم اسلامی مہینوں کے ناموں کا جاننا اور انکی عظمت و فضیلت کا قائل ہونا بھی فرض کفایہ ہے۔ عربوں کی اصل تقویم قمری تقویم تھی مگر وہ مدینہ منورہ کے پڑوں میں آباد یہودی قبائل کی عبرانی (یہودی) تقویم کی طرف اپنے تجارتی اور ثقافتی فائدے کی خاطر خالص قمری کی بجائے قمری شمسی تقویم استعمال کرتے تھے۔ رسول اکرم ﷺ نے حجۃ الوداع کے موقع پر اس قمری شمسی تقویم کو ہمیشہ کیلئے منسوخ فرما کر خالص قمری تقویم کو بحال رکھا تھا جس کا آغاز ہجرت مدینہ کے اہم واقعے سے کیا گیا تھا، لہذا یہ تقویم ہجری تقویم کے نام سے موسوم ہوئی۔ مسلمانوں کا ہجری سال حضور اکرم ﷺ کی ہجرت سے شروع ہوتا ہے جو کہ ہر قسم کے مفاسد اور شرک و نجوم پرستی جیسے رذائل اور لغویات سے بیکر خالی، خالص امن و امان کا پیغام ہے اس کی ابتدا خود حضور اکرم ﷺ کے حکم سے ہوئی اور حضرت فاروق اعظمؓ نے اپنے دور خلافت میں سرکاری مراسلات میں ”اسلامی قمری ہجری“ تاریخ کا اندراج لازمی قرار دیا تھا۔

شریعت محمدیہ ﷺ میں احکام شریعہ مثال حج وغیرہ کا دار و مدار قمری تقویم پر ہے۔ روزے قمری مہینے رمضان کے ہیں۔ نزول قرآن بھی رمضان میں ہوا، عورتوں کی عدت، ذکوٰۃ کیلئے سال گزرنے کی شرط وغیرہ سب قمری تقویم کے اعتبار سے ہیں۔ عیدین یعنی عید الفطر اور عید الاضحیٰ کا تعلق بھی قمری تقویم سے ہے، تاہم دنیوی مقاصد کیلئے شمسی تقویم کا استعمال فرض کفایہ ہونے کے علاوہ دینی و ملی حیثیت کا تقاضا بھی ہے اور باعث اجر و ثواب بھی۔

اس ہولارڈ میکالے کے وضع کردہ نظام تعلیم کا کہ جس نے ہمیں اسلاف کی دوسری میراث و زریں روایات کے ساتھ ساتھ اپنی اصل ہجری قمری تقویم بھی بھلا دی۔ ہمیں اس اندھیر نگری میں حاکم سے توقعات وابستہ

کر کے خود فریبی میں نہیں رہنا چاہیے، بلکہ اپنے بچوں کو اہتمام و خصوصیت سے اسلامی سال کے مہینوں کے نام یاد کرانے چاہئیں، تاکہ وہ تقلیدِ اغیار کے غیر محسوس حصار سے نکل سکیں۔

قمری تقویم کی بنیاد زمین کے گرد چاند کی ماہانہ گردش پر ہے اور ہر مہینے کا آغاز نئے چاند سے ہوتا ہے۔ ماہرین کے مشاہدات اور محتاط اندازوں کے مطابق رویتِ ہلال (نگلی آنکھوں سے چاند نظر آنے) اور ولادتِ قمری کا درمیانی وقفہ کم از کم 20 گھنٹے کا ہونا چاہئے۔ قمری تقویم میں تاریخ کا آغاز غروبِ شمس سے ہوتا ہے اور قمری مہینہ کبھی 29 دن کا اور کبھی 30 دن کا ہوتا ہے۔ یوں قمری سال عموماً 354 دن اور بعض سالوں میں 355 دن کا ہوتا ہے۔ اس کے برخلاف موجودہ رائج عیسوی تقویم میں آج کل دن کا آغاز رات بارہ بجے سے ہوتا ہے اور اس میں یہ بھی طے ہے کہ ہر سال کون سا مہینہ کتنے دنوں کا ہوگا، اور یہ شعر، جو دراصل ایک انگریزی شعر کا ترجمہ ہے، بچے بچے کو یاد ہے:

تیس دن ستمبر کے، اپریل، جون، نومبر کے باقی سارے اکتیس کے، سوائے فروری کے

جب کہ فروری کا مہینہ عام سالوں میں 28 دن کا لیا جاتا ہے اور لیپ (چار پر تقسیم ہونے والا ہر چوتھا سال) کے سالوں میں 29 دن کا ہوتا ہے۔ مہینوں کی یہ تعداد خود ساختہ ہے کسی قاعدہ یا ضابطہ کے تحت نہیں البتہ سب مہینوں کے دنوں میں مجموعی تعداد 365 اور لیپ کے سالوں میں 366 دن ہوگی۔ اس کے مقابل قمری تقویم میں ابہام ہے، جس میں کئی مصلحتیں پوشیدہ ہیں۔

قمری تقویم کے ابہام کا ایک فائدہ یہ ہے کہ حضراتِ انبیاء کرامؑ اور بزرگانِ دین کی ولادت و وفات کے ایام مبہم رہتے ہیں انسان طبعاً سہولت پسند اور عجلت پسند واقع ہوا ہے زیادہ محنت کے بغیر کھل ثمرات حاصل کرنا چاہتا ہے اس لئے حضراتِ انبیاء کرامؑ کی خود ساختہ تواریخ متعین کر لی جاتی ہیں مثلاً عیسائی حضرات نے ”25 دسمبر کو حضرت عیسیٰؑ کا یوم ولادت قرار دے رکھا ہے اور اس تاریخ کو ولادت مسیح کی خوشی میں کرسس مناتے ہیں حالانکہ خود غیر حسبِ عیسائیوں کو اعتراف ہے کہ ”25 دسمبر حضرت عیسیٰؑ کا یوم ولادت ہرگز نہیں خود ساختہ تہوار منالینے سے انسان یہ سمجھنے لگتا ہے کہ اس نے اپنے رہنما و پیشوا سے محبت کا حق ادا کر دیا ہے یوں اس کی روزمرہ کی عملی زندگی کی اپنے پیغمبر کی اصل تعلیمات سے موافقت و مطابقت بسا اوقات بتدریج کم ہوتے ہوتے بالآخر نیست و نابود ہو جاتی ہے۔ قمری تقویم کے ابہام سے حضراتِ اہمیا کی ولادت، باسعادت اور وفات کے علاوہ ان کی زندگیوں کے بعض دیگر اہم واقعات کی سو فیصد ”توقیت“ مشکل ہو جاتی ہے۔ اگر کہیں ایسا ہو بھی جائے تو بھی دنیا بھر کے تمام مقامات پر قمری تواریخ کا یکساں ہونا ضروری نہیں لہذا ابہام پھر بھی ایک حد تک باقی رہے گا۔ قمری شمسی تقادیم میں تواریخ اور مہینے تو قمری ہوتے ہیں لیکن ان مہینوں کو موسموں کے مطابق رکھنے کیلئے تقریباً ہر تیسرے سال ان میں ایک ماہ کا اضافہ کیا جاتا ہے اور سال کے بارہ کی بجائے حیرہ مہینے بنائے جاتے ہیں چونکہ قمری سال شمسی سال سے تقریباً گیارہ دن چھوٹا ہوتا ہے لہذا تین سالوں میں تقریباً ایک ماہ کا فرق پڑ جاتا ہے۔ قمری تقویم کے ابہام کا ایک فائدہ یہ بھی ہے کہ

بعض اہم مواقع پر اس ابہام سے پیدا ہونے والی انتظامی کیفیت (سبسٹنس) نہایت مسرت افزا ہوتی ہے اہل اسلام مثلاً عید الفطر کے ہلال کی امکانی رویت و عدم رویت سے پیدا ہونے والی انتظامی کیفیت میں چاند دیکھنے کی والہانہ کوشش کرتے ہیں بچوں، جوانوں، بوزھوں، مردوں اور عورتوں کی چاند دیکھنے کی یہ مسرت مساعی ایک عجیب ساں پیدا کرتی ہیں اگر عید وغیرہ کا دن پہلے سے ہی سو فیصد یقین کے ساتھ متعین اور مقرر ہو تو چنداں خوشی نہ ہوتی۔

قمری عیدوں کی موسموں سے عدم مطابقت کا قاعدہ یہ بھی ہے کہ بعض نہایت اہم احکام شرعیہ مثلاً صیام رمضان کی تعمیل زندگی بھر میں تمام موسموں میں ممکن ہوگی مثلاً ایک شخص اٹھارہ بیس سال کی عمر میں رمضان کے روزے رکھنا شروع کرتا ہے اور پچاس ساٹھ برس کی عمر تک جسمانی صحت کے لحاظ سے روزے رکھنے کے قابل رہتا ہے تو وہ گراما اور سرا اور بہار و خزاں تمام موسموں میں روزے رکھنے کی سعادت حاصل کر پائے گا۔ اگر اس طرح کے احکام کیلئے شمس مینے متعین کئے جاتے تو ساری عمر ایسے احکام کی تعمیل ایک ہی موسم میں ہوتی بلکہ ثانی نصف کرہ اور جنوبی نصف کرہ کے موسمی تضاد کی وجہ سے بعض علاقوں اور ملکوں کے لوگ موسم گرما میں اور دوسرے علاقوں کے لوگ موسم سرما میں ان احکام کی تعمیل کیلئے ہمیشہ پابند ہو کر رہ جاتے اور ان احکام کی بجا آوری کے سلسلے میں موسمی تغیرات کا قاعدہ نہ اٹھا سکتے۔ قمری تقویم کا ایک قاعدہ یہ بھی ہے کہ اس میں تاریخ کا تعین کو تقریباً اور تقییبی ہی سمی نہایت آسان ہے کیونکہ سورج کی نسبت چاند کی حالتیں اس کے بتدریج بڑھنے اور گھٹنے کے لحاظ سے مختلف ہوتی ہیں۔ ایک ناخاندہ شخص بھی چاند کی حالتوں سے قمری تاریخ کا اندازہ کر لیتا ہے، جبکہ سورج کی حالت یکساں رہتی ہے۔ چاند کو نقلی آنکھ سے دیکھنا آسان اور فرحت بخش ہے جبکہ سورج کو نقلی آنکھ سے دیکھنا مشکل اور ضرر رساں ہے۔ اس کے علاوہ ماہرین نے قمری جہری تقویم کی بعض دیگر خصوصیات یہ بیان کی ہیں:

- 1- سن جہری کی بنیاد خالص قمری تقویم پر ہے جب سے اس کا آغاز ہوا ہے اس میں آج تک کوئی ترمیم نہیں ہوئی کیونکہ یہ شرعی اور دینی تقویم ہے اس میں ترمیم کا کسی کو حق نہیں۔ دنیا کی مروجہ تقویم میں یہ خصوصیت غالباً صرف قمری تقویم ہی کو حاصل ہے۔
- 2- سن جہری کا آغاز واقعہ ہجرت نبوی سے ہوا یوں اس کی بنیاد روحانی ہے۔
- 3- ہفتے کا آغاز جمعہ المبارک کے دن سے ہوتا ہے۔
- 4- جہری تقویم میں شرک، نجوم پرستی یا بت پرستی کا شائبہ تک نہیں ہے۔
- 5- عیدوں اور دنوں کے ناموں کو کسی سیارے یا دیوی، دیوتا سے کوئی نسبت نہیں۔
- 6- قمری تقویم چونکہ فطری اور نہایت سادہ ہے لہذا شرائع سابقہ میں بھی دینی مقاصد کیلئے یہی مستعمل تھی بعد میں لوگوں نے اس خالص قمری تقویم میں تحریف کرتے ہوئے اسے شمس یا قمری شمس تقویم میں بدل ڈالا۔

حاصل یہ ہے کہ ہمیں اپنی اصل پہچان یعنی اسلامی جہری سال کو بھی بالکل نہیں بھلا دینا چاہیے، بلکہ اس کے نام بھی یاد رکھنے چاہئیں اور اسے استعمال بھی کرنا چاہیے، کہیں ایسا نہ ہو کہ آئندہ چند سالوں میں ہماری نئی پود کے ذہنوں سے یہ تصویر ہی محو ہو جائے کہ ہم بھی ایک زندہ جاوید تہذیب و تاریخ کے امین ہیں، ہمارا بھی ایک شاندار ماضی ہے، ہمارا بھی ایک شخص ہے، بلکہ تمام تہذیبوں نے تہذیب کا درس ہم سے ہی لیا ہے۔

جناب اوریا مقبول جان

ملالہ یوسفزئی اور عمیر قاسم حمزہ البجانبی

جب تک ملالہ نوبل انعام کی سیڑھیاں چڑھ رہی تھی اس ملک کے میڈیا میں ایک شور برپا تھا۔ ”ہمارا سر فخر سے بلند ہے، پاکستان کو عزت مل رہی ہے، ایک بچی جس کی جدوجہد علم کے لئے تھی جو خواتین کے حقوق کی پاسداری کے لئے نکلی تھی اور آج پوری دنیا میں ہمارے ملک کا نام روشن کر رہی ہے۔ پوری دنیا اس کی جرات کو سلام کر رہی ہے، اس کے مشن کو جاری رکھنے اور تعلیم کو عام کرنے کیلئے سرمایہ دے رہی ہے۔“ اس ملک کے ”عظیم“ اور ”ہاشور“ دانشوروں کے یہ نعرے میرے کانوں میں گونجتے تھے اور میں سوچتا تھا کہ وہ اس نوبل انعام جسے یہ قوم عزت کا تاج سمجھ رہی ہے، کیسے کیسے ظالموں، قاتلوں اور انسانیت کے دشمنوں کے سر پر بجا رہا ہے۔

ملالہ کا سب سے بڑا وکیل گورڈن براؤن وہی ہے جس نے عراق پر حملہ کرنے کیلئے برطانوی پارلیمنٹ میں نہ صرف ووٹ دیا تھا بلکہ دھواں دار تقریر بھی کی تھی۔ عراق پر وہ جنگ مسلط کی گئی جس نے لاکھوں لوگوں سے صرف تعلیم کا ہی نہیں بلکہ زندگی کا حق بھی چھین لیا۔ عورتوں کے حقوق کے عالمی چیمپیئن وہ ہیں جن کے ہاتھ مظلوم عورتوں کے خون سے رنگے ہوئے ہیں اور سروں میں عورتوں کی عزتوں سے کھیلنے کی ہوس رہی ہوئی ہیں۔

12 مارچ 2006ء کو ملالہ کی ہم عمر چودہ سالہ عمیر قاسم حمزہ جو عراق کے چھوٹے سے قصبے الحمد یہ میں رہتی تھی اس پر کیا ہتی؟ دل تمام کر پڑھیے: عمیر کا والد قاسم حمزہ رحیم اور ماں فخریہ طہ محسن اپنی اسی بیٹی عمیر ۶ سالہ بیٹی حدیل ۹ سالہ احمد اور ۱۱ سالہ محمد کے ساتھ اپنے گھر میں خوش و خرم رہ رہے تھے۔ عمیر کو اس کے والدین بہت کم گھر سے باہر جانے دیتے کہ سامنے گورڈن براؤن کے جمہوری ووٹ سے شروع ہونے والی عراق جنگ کے سپاہیوں کی چیک پوسٹ تھی جس پر چھ سپاہی پاؤل کورڈز، جیمز بارک، جیمی سپل مین، برائن ہارورڈ، سٹیون گرین اور اتھوئی پرایب موجود تھے۔ جب کبھی یہ بچی باہر نکلتی تو وہ ایسے چھیڑتے اور وہ گھبرا کر اندر بھاگ جاتی۔ ایک دن یہ ان کے گھر گھسے تلاشی لی اور عمیر کی گال پر سٹیون گرین نے انگلی پھیری جس نے سارے گھر کو خوفزدہ کر دیا۔

جب کبھی وہ اپنے والدین کے ساتھ باہر نکلتی تو وہ اس کے طرف دیکھ کر غلیظ اشارہ کرتے ہوئے ویری گڈ کہتے۔ 12 مارچ 2006ء کی صبح وہ شراب پینے میں مشغول تھے کہ عمیر کے دونوں بھائی سکول کے لئے روانہ ہوئے۔ عمیر کو اس لئے سکول سے اٹھایا گیا تھا کہ والدین ان سپاہیوں سے خوفزدہ تھے۔ تھوڑی دیر بعد وہ مکان میں داخل

ہوئے انہوں نے ماں باپ اور چھوٹی بہن کو ایک کمرے میں بند کیا اور غیر کو دوسرے کمرے میں۔ سٹیون گرین نے اس کے ماں باپ اور چھوٹی بہن کو ایک کمرے میں لے جا کر قتل کر دیا اور دوسرے کمرے میں باقی دو سپاہی اس چودہ سالہ بچی سے زیادتی کرتے رہے۔ اس کے بعد گرین کی آواز آئی، میں نے انہیں قتل کر دیا اور پھر وہ بھی جیر پر پل پڑا۔ اس کے بعد ان سپاہیوں نے اس کے سر پر گولی مار کر قتل کر دیا۔ جاتے ہوئے ایک سپاہی نے اس کے زیر جامے کو لائٹ سے آگ دکھائی اور کمرے میں پھینک دیا۔ گھر سے دھواں نکلا تو پڑوسی دوڑے ہوئے آئے اور انہوں نے جس حالت میں اس مظلوم چودہ سالہ بچی کو دیکھا وہ ناقابل بیان ہے۔ میں نے جب یہ واقعہ پڑھا اور چودہ سالہ جیر قاسم حمزہ الجبائی کی تصویر دیکھی تو کئی راتیں بے چینی اور اضطراب سے سونہ سکا تھا۔

نوبل پر اتر دینے والوں اور ملالہ یوسفزئی کی وکالت کرنے والوں کے ہاتھ جیر جیسی بے شمار مصوم لڑکیوں کے خون سے رنگے ہوئے ہیں جو ان کے خوف سے گھروں سے نہیں نکلتی تھیں۔ جنہوں نے ان کی بد محاش اور غلیظ نظروں کے خوف سے سکول جانا چھوڑ دیا تھا۔ جیر تو ان کے خلاف کوئی ڈائری بھی تحریر نہیں کر رہی تھی جو دنیا کا کوئی بڑا جینل نشر کرتا۔ اس نے تو انہیں عالم تعلیم کے دشمن اور انسانیت کے قاتل بھی نہیں کہا تھا۔ اس کا والد کسی این جی او کا سربراہ یا کارپرواز نہیں تھا کہ اپنی بیٹی کو ان سپاہیوں کے خلاف اکساتا اس کی ایک فرضی نام سے ڈائری لکھنے میں مدد کرتا اور پھر دنیا بھر میں داد سیٹتا۔ جیر تو اس ظلم کی وجہ سے سہم سی گئی تھی۔ اس کے زندہ بچ جانے اے بھائیوں نے بتایا کہ جس دن سٹیون گرین نے اس کے گال پر اٹلی پھیری، ہمارے والد نے اسی دن اسے سکول سے اٹھالیا تھا وہ اس دن بہت روئی اسے گھر کے باہر لگی ہوئی سبزیوں کو پانی دینے اور دیکھ بھال کرنے کا بہت شوق تھا، لیکن اس دن کے بعد سے وہ بس کمر کی سے انہیں دیکھتی رہتی۔

اس عالمی یا مقامی میڈیا میں کوئی ایسا شخص ہے جس کے سینے میں دل ہو جس کے دل میں بیٹی کی محبت جاگتی ہو جس کی آنکھ سے ظلم پر آنسو نکل آتے ہوں؟ وہ اٹھے اور کہے آؤ ہم مل کر ایک اور امن انعام کا آغاز کرتے ہیں ان بچوں کے لئے جو صابرہ و شہیلہ میں مارے گئے، ان مظلوموں کے لئے جو ٹیکوں تلے کچل دیئے گئے، ان قیدیوں کے لئے جن پر کتے چھوڑے گئے، ان بہنوں کے لئے جو ان درندوں کے ہاتھوں اس وقت تک درندگی کا شکار ہوتے رہے جب تک ان کا سانس باقی تھا، جیر کے لئے جس سے اس کا سکول چھوٹ گیا، جس کے لئے گھر سے نکلتا عذاب ہو گیا۔

لیکن ہم بے حس ہیں، نوبل انعام کی چکا چوند نے ہماری غیرت کے بیچے کچھے گھر وندے کو بھی ملیا میٹ کر دیا ہے، اٹھارہ کروڑ قوم نے ایک مٹرنی جینل کے پروگرام میں اپنی اس ہونہار بیٹی کا یہ فقرہ کیسے سن لیا کہ ہم

عورتیں وہاں قیدیوں کی طرح ہیں وہاں مارکیٹ نہیں جاسکتیں۔

کراچی سے پشاور اور گوادر سے گلگت تک کیا پاکستان یہ ہے کہ جس کی تصویر ملا لے اس پر ڈگرام میں پیش کی؟ اس نے کہا ایسے لگتا تھا جیسے ہم جیل میں ہیں۔ میں نے بلوچستان کے دو روز گادوں سے لے کر لاہور کراچی پشاور اور چھوٹے چھوٹے قصبوں تک عورتوں کو ہر موڑ اور ہر مقام پر دیکھا ہے۔ کیتوں اور کھلیانوں میں دفتروں اور فیکٹریوں میں بازاروں اور ہوٹلوں میں کیا یہ ہے ملا لے کا قید خانہ؟ کیا یہ کالک ہے جو وہ اس قوم کے منہ پر تل کر نوبل انعام کی سیرمی پر چڑھنا چاہتی ہے؟ اس قوم کا ہر دانشور، مفکر اور اسکریپر سن حوام کو خوشخبری سناتا ہے اسے پاکستان کا وقار بلند ہونے کی نوید قرار دیتا ہے۔

ملا لے نوبل امن انعام حاصل کرنے والوں کی صف میں ہی ٹھیک تھی؟ جس میں اسرائیل کے نین قائل وزیرائے اعظم بگین اسحاق رابین اور شمعون پیرس بھی کھڑے ہیں۔ نوبل انعام لیتے ہوئے ان کے ہاتھ ہزاروں معصوم فلسطینیوں کے خون سے رنگ ہوئے تھے۔ اس فہرست میں ڈرون حملوں سے معصوموں کی جائیں لینے والا بارک اوباما اور مسلم امہ کا سب سے بڑا دشمن ہنری کسنجر بھی کھڑا ہے۔

یہ غیرت کے سووے ہوتے ہیں جو غیرت مند قوموں کے غیرت مند افراد کیا کرتے ہیں کہ ایسے امن انعامات پر راحت بھیج دیتے ہیں۔ وہیت نام کا لیڈر لوڈیو تھا امریکہ سے امن مذاکرات کر رہا تھا جب اسے ہنری کسنجر کے ساتھ امن کا انعام دیا گیا تو اس نے انکار کر دیا۔ ڈاں پال سارتر کو ادب کا نوبل انعام دیا گیا تو اس نے بھی یہ کہہ کر انکار کر دیا تھا کہ مجھے اپنے نام کے ساتھ نوبل انعام یافتہ لکھ کر اپنے ساتھ گھنٹیا مذاق نہیں کرنا۔ پاکستان کی ایک مسلمان بیٹی کو مغرب کے قائل حکمران ہمارے منہ پر کالک ملنے کیلئے استعمال کرتے رہے اس کے سر پر ایسے ہاتھ امن کا تاج پہنانا چاہتے تھے جن پر جیر قاسم جیسی کئی مسلمان بچیوں کا خون لگا ہوا ہے۔ یہ بچیاں جنہیں ان ظالموں کے خوف سے گھروں میں قید ہونا پڑا ان کا سکول چھوٹ گیا وہ گھروں میں قید ہو گئیں لیکن پھر بھی وہ ان کی ہوس سے اپنی عفت پچاسکیں نہ ذمہ گی۔



جامعہ حقانیہ کے شعبہ تخصص فی الفقہ کا تعارف اور کارکردگی

مفتی علمی خزانوں کا تعارف:

یہ درست ہے کہ ایک طرف تو انسانی دماغ نے فضاء کو محکوم بنایا اور زمین کا سینہ چیر کر اس کے خزانے نکال لئے۔ اور نئی ایجادات نے دنیا کی آنکھیں خیرہ کر ڈالے لیکن دوسری طرف اس وقت نہ اخلاق و اعمال کی پاکیزگی باقی رہی اور نہ عقائد و معاملات کی پختگی نہ دلوں میں اخلاص و للہیت کی روشنی رہی اور نہ سینوں میں امانت و دیانت کی جلوہ گری۔ مختصر یہ کہ انسان سب کچھ ہے مگر آدمیت سے کوسوں دور ہے۔

اگر انسان کو انسانیت اور اشرف المخلوقات کے مرتبے پر فائز کیا تو وہ قرآن و سنت کے وہ بنیادی تعلیمات ہیں جو دنیا کے فقیر، درویش اور ادنیٰ نسب کے انسان کو ان خوبیوں، خوشیوں اور کامیابیوں سے نوازتا ہے۔ جو دنیا کے کسی اعلیٰ نسب اور بادشاہ وقت کو نصیب نہیں ہوتی۔

یہی اسلامی تعلیمات ہیں جو معاشرہ کی جہاد قیام اور امن کا محور ہے۔

دینی مدارس کے قیام کا مقصد:

قرآن و سنت اسلامی تعلیمات کا فہم ہیں دینی مدارس کا مقصد اسلامی تعلیمات کے ماہرین، قرآن و حدیث پر گہری نگاہ رکھنے والے علماء اور علوم اسلامیہ پر دسترس رکھنے والے رجال کار اور ماہرین پیدا کرنا ہے جو آگے مسلمان معاشرہ کا اسلام سے ناطہ جوڑ کر مسلمانوں میں اسلام کی ابدی صداقت کو اجاگر کرنے کا فریضہ انجام دیں۔

اور بلاشبہ یہی مدارس اپنے اس بلند مقصد کے حصول میں سو فیصد نہ کسی تاہم ایک بڑی حد تک کامیاب ضرور ہیں۔ اور حقیقت حال یہ ہے کہ آج دنیا کے کونے کونے میں ”اللہ ہو“ کی یہ پکار قال اللہ اور قال الرسول کی صدائیں اور برصغیر پاک و ہند میں خصوصاً اسلام کی جو روشنیاں نمایاں نظر آتے ہیں۔ درحقیقت انہی مدارس کا فیض و اثر ہے۔

مفکر پاکستان شاعر مشرق علامہ محمد اقبال حکیم شجاع کے نام اپنے ایک خط میں مدارس کی اہمیت سے متعلق لکھتے ہیں:

”ان مکتبوں کو اسی حالت میں رہنے دو۔ غریب مسلمانوں کے بچوں کو انہی مدارس میں پڑھنے دو۔ اگر یہ ملا اور درویش نہ رہے تو جانتے ہو کیا ہوگا؟ جو کچھ ہوگا میں انہیں اپنی آنکھوں سے دیکھ آیا ہوں۔ اگر ہندوستانی مسلمان ان مدارس کے اثر سے محروم ہو گئے تو بالکل اسی طرح ہوگا جس طرح انڈس میں مسلمانوں کی آٹھ سو برس کی حکومت کے باوجود آج غریب اور قرطبہ کے کھنڈرات اور المراء کے نشانات کے سوا اسلام کے پیروؤں اور اسلامی تہذیب کے آثار کا کوئی نقش نہیں ملتا۔ ہندوستان میں بھی آگرہ کے تاج محل اور دلی کے لال قلعے کے سوا مسلمانوں کی آٹھ سو سالہ حکومت اور انکی تہذیب کا کوئی نشان نہیں ملے گا“

(دینی مدارس ابن الحسن عباسی)

مختصر یہ کہ دینی مدارس اسلام کے قلعے ہیں جو دین کے ہر شعبے میں دین مبین کی خدمات میں مصروف ہیں اور چونکہ ان کا سرا جا کر سینہ نبوت سے جا ملتا ہے۔ اسلئے کہ انکی تمام ذمہ داریوں اور فرائض تعلیم و تعلم تدریس و تصنیف، دعوت و تبلیغ کیلئے بے پناہ صلاحیت و استعداد، اساتذہ فن کی صحبت و تربیت، طلب علم کی راہ میں جانکاهی جگر سوزی، تقویٰ و تدین رہا و استناد کی ضرورت ہے جسکے بغیر یہ فریضہ وراثت ادا نہیں ہو سکتا۔ مگر ان تمام ذمہ داریوں میں پہل صراط پر چلنے جیسی نازک ذمہ داری قضاء و اتقاء کی ہے جس کی شرائط و صفات اتنی ہی نازک، حساس اور عمیق ہیں، صرف ذکاوت و ذہانت اور وسعت مطالعہ نہیں بلکہ علماء راسخین کا رسوخ، تجربہ علمی، کتاب و سنت کے وسیع متنوع قدیم و جدید ذخیروں پر عبور تغیرات و تبدلات زمانہ سے آگاہی اور ہر لمحہ پیدا ہونے والے تہذیبی، معاشرتی اور سماجی و عرفی حالات اور عہد جدید کے پیدا کردہ مسائل اور چیلنجوں سے واقفیت، پھر مسائل اور مستحق کے سوال اور ماخذ شریعت کے نصوص تک پہنچنے کی صلاحیت لازمی ہے جسے فقہ کی ایک تعریف میں ”فہم عرض المعکلم“ سے تعبیر کیا گیا اور حدیث میں جسے ”خیر“ کا ایک عظیم سرمایہ قرار دیا گیا ہے۔ من یو داللہ بہ غیراً یفقہہ فی اللہین (المحدیث)

بجز اللہ عز و جل دارالعلوم حقیقیہ اکوڑہ تنگ اپنے بے سرو سامان ناگفتہ بہ حالات کے باوجود روز اول سے ان صفات سے متصف اور فضل و کمال کے حامل مدرسین، مفتیان عظام عطا فرمائے، جسکے نبوغ و رسوخ، تقویٰ و تدین پر پورا اعتماد کیا جا سکتا ہے اور دارالعلوم حقیقیہ کے وسیع علمی مقام قبولیت خداوندی کی بناء پر اسکے دارالافتاء کو بھی ملک و بیرون ملک علمی، تحقیقی اور عدالتی حلقوں میں سند اعتماد اور عوام میں مقبولیت حاصل ہے۔ دارالعلوم حقیقیہ کے شعبہ تخصص فی الفقہ و الافتاء کے کارکردگی اور اہمیت پیش کرنے سے قبل مختصر آفتویٰ کا تاریخی پس منظر ذکر کیا جاتا ہے۔

نبی کریم ﷺ کے دور میں فتویٰ:

رسالت کے زمانہ میں نبی اکرم ﷺ خود مفتی اعلیٰ تھے اور منصب افتاء پر فائز تھے وحی کے ذریعے سے اللہ تعالیٰ کی طرف سے فتویٰ دیا کرتے تھے اور آپ کے فتویٰ جو اجماع الکلم تھے اور آپ کے یہ فتاویٰ (یعنی

احادیث) اسلام کا دوسرا ماخذ ہیں ہر مسلمان کے لئے ان پر عمل کرنا ضروری ہے اور سرسوسکی کو انحراف کرنے کی گنجائش نہیں اللہ تعالیٰ کا ارشاد ہے۔ وما اتکم الرسول فخذوه وما نہکم عنہ فاتھبوا الایۃ ترجمہ۔ رسول تم کو جو کچھ دیا کریں وہ لے لیا کرو اور جس چیز سے تم کو روک دیں تو روک جایا کرو۔

آپ ﷺ کے عہد زریں میں کوئی دوسرا فتویٰ دینے والا نہیں تھا۔ ہاں آپ کسی صحابی کو دور دراز علاقوں کے لئے کبھی کبھی مفتی بنا کر بھیج دیتے تو وہ منصب قضاء و افتاء پر فائز ہوتے اور لوگوں کی صحیح رہنمائی فرماتے۔ نبی کریم ﷺ نے اپنے فتاویٰ کے ذریعے سے مسلمانوں کی ہر چیز میں یعنی عبادات، معاملات، اخلاقیات و آداب، معاشرت سب چیزوں میں صحیح رہنمائی فرمائی۔ ہر بات میں آپ ﷺ کے فتاویٰ و ارشادات موجود ہیں جو مسلمانوں کیلئے مشعل راہ ہیں صحابہ کرام کے دور میں فتویٰ:

نبی اکرم ﷺ کے اس دارقانی سے رخصت ہونے کے بعد فتویٰ کا کام اور ذمہ داری کا صحابہ کرام نے سنبھالا اور احسن طریقے سے انجام دیا۔ حضرات صحابہ کرام میں جو اصحاب کرام فتویٰ دیا کرتے تھے انکی تعداد ایک سو تیس سے کچھ زیادہ تھی، جن میں مرد بھی شامل ہیں اور عورتیں بھی، البتہ زیادہ فتویٰ دینے والے سات تھے جن کے نام یہ ہیں: حضرت عمر بن خطاب، حضرت علی بن ابی طالب، حضرت عبداللہ بن مسعود، حضرت عائشہ، حضرت زید بن ثابت، حضرت عبداللہ بن عباس اور حضرت عبداللہ بن عمر۔ لیکن ان کے علاوہ بہت سارے صحابہ کرام فتویٰ دیا کرتے تھے لیکن ان کے فتاویٰ کی تعداد کم ہیں۔

تابعین کے دور میں فتاویٰ:

تعلیم و تربیت اور فقہ و فتویٰ کا سلسلہ حضرات صحابہ کرام کے بعد کہیں جا کر رکنا نہیں بلکہ اس ذمہ داری کو حضرات اصحاب کرام کے شاگردوں نے احسن طریقے سے سنبھالا اور دل و جان سے اس کی حفاظت کر کے آنے والی نسل تک کما حقہ پہنچایا۔ صحابہ کرام کے دور مبارک میں بفضل الہی بہت فتوحات حاصل ہوئے ہیں اس وجہ سے حضرات تابعین مختلف بلاد اسلامیہ میں دین مبین کی خدمت انجام دے رہے تھے۔

اکثر بلاد اسلامیہ میں ایسے لوگ مقرر تھے جو لوگوں کی رہنمائی کرتے عینہ منورہ میں حضرت سعید بن المسیب، ابو سلمہ بن عبدالرحمن بن عوف، حضرت عروہ بن الزبیر، حضرت عبید اللہ، حضرت قاسم بن محمد، حضرت سلیمان بن سیار اور حضرت خارجہ ابن یزید انہی کو فقہاء سبہ بھی کہا جاتا ہے۔ مکہ مکرمہ میں عطاء بن ابی رباح، علی بن ابی طلحہ اور عبدالملک بن جریر یہ کام کیا کرتے تھے۔ کوفہ میں ابراہیم نخعی ابن ابی سلیمان، عامر بن سرائیل، شعبی، علقمہ، سعید اور مرہ ہمدانی۔ بصرہ میں حضرت حسن بصری، یمن میں طاؤس بن کسان، اور شام میں حضرت کھول ابو

اور یس الخولانی، شراخیمیل بن اسمط عبداللہ بن ابی زکریا، الغزالی، عبد بن امیہ، سلیمان بن الحلبیب الحاربی، خالد بن مہدان، جبیر بن نفیر، عمر بن عبدالعزیز اور رجاہ بن حیو کا ذخیرہ اس کام میں مصروف تھے۔

سلطنت مغلیہ کے بعد فتویٰ:

دارالافتاؤں اور دارالتفتاؤں کا یہ سلسلہ سلطنت مغلیہ کے دور تک اسی صورت حال میں جاری رہا لیکن سلطنت مغلیہ زوال اور انگریزی حکومت کے تسلط کے بعد فتویٰ کا کام مدارس دینیہ کی طرف منتقل ہو گیا۔ اور اب بھی یہ کام دینی مدارس ہی میں ہوتا ہے اس لئے کہ دینی مدارس میں دین اور تعلیمات نبویہ کی آماجگاہ ہیں۔

جنگ آزادی کے بعد اسلام کے تحفظ اور فتویٰ کے کام کو حضرت شاہ ولی اللہ کے جانشین علماء نے سنبھالا۔ ان میں اکابر علماء دیوبند حضرت مولانا رشید احمد گنگوہی، حضرت مولانا غلیل احمد سہارنپوری، حضرت حکیم الامت مولانا اشرف علی تھانوی، حضرت مولانا مفتی عزیز الرحمن، حضرت مولانا مفتی کفایت اللہ، حضرت مولانا مفتی محمد شفیع خصوصیت کیساتھ قابل ذکر ہیں جبکہ فتاویٰ مطلوبہ شکل میں موجود ہیں۔

جامعہ دارالعلوم حقانیہ میں دارالافتاء کا قیام:

جامعہ دارالعلوم حقانیہ علوم دینیہ کے میدان میں کسی تعارف کا محتاج نہیں چارداگ عالم میں جامعہ حقانیہ کی عظمت و شرافت اتنی پھیل چکی ہے کہ شاید جامعہ حقانیہ کی طرح بے سرو سامان دور افتادہ کسی ادارہ کو یہ عظمت حاصل نہ ہو۔ حقانیہ کی یہ آفاقی شہرت وسائل و اسباب کی وجہ سے نہیں بلکہ یہ اللہ کا کرم اور عصر حاضر کے ولی کامل، بانی حقانیہ شیخ الحدیث حضرت مولانا عبدالحق صاحب نور مرقدہ کے اخلاص، مجاہدہ اور دعاؤں کی برکت ہے حقانیہ کی تاسیس کا نہ کوئی باقاعدہ منصوبہ تھا اور نہ کوئی پروگرام بلکہ حضرت شیخ الحدیث عالم اسلام کے عظیم دینی درسگاہ اور دینی مرکز دارالعلوم دیوبند سے فراغت اور پھر وہاں تدریسی مشاغل میں مصروف رہنے کے دوران رمضان کی چھٹیوں میں اکوڑہ خشک تشریف لائے، اسی دوران برصغیر پاک و ہند تقسیم ہو گیا اور ملکی حالات نے دوبارہ دارالعلوم دیوبند جانے کی اجازت نہ دی۔ اور دیوبند سے ساتھ آئے ہوئے طلباء اور قرب و جوار کے تشنگان علوم نبویہ نے حضرت شیخ الحدیث کو اپنے گھر سے ملحق ایک چھوٹی سی مسجد میں اشاعت گاہ علم و معارف جامعہ حقانیہ کی تاسیس پر مجبور کر دیا، رفتہ رفتہ طلباء کا ہجوم بڑھتا گیا اور چھٹی مسجد کی وجہ سے درس و تدریس کا سلسلہ مزید وہاں جاری رکھنا ناممکن ہو گیا۔ شاید یہی وجہ تھی کہ حضرت شیخ الحدیث کے دل میں اللہ کی طرف سے گویا یہ الہام ہو گیا تھا کہ مسجد باہر کھلی جگہ میں حقانیہ کی بنیاد رکھی جائے۔

اسی مختصری تمہید کے ذکر کرنے کا مقصد یہ ہے کہ دارالعلوم کو مجبوری کی حالت میں الہامی انداز میں وجود ملا۔ اللہ کے فضل و کرم سے دارالعلوم اور حضرت شیخ الحدیث پر لوگوں کا اعتماد بڑھتا گیا جسکی وجہ سے اطراف و اکناف سے عین اسلام کثرت سے آنے لگے لوگ مسائل دینیہ سے واقفیت حاصل کرنے اور اس سلسلہ کے شکوک و شبہات کے ازالہ

کیلئے دن رات دارالعلوم آتے اور حضرت شیخ الحدیث ان کے مسائل شریعت مطہرہ کی روشنی میں حل فرماتے رہے۔ اور علاقائی و تدریسی ذمہ داریاں اتنی زیادہ ہو گئیں کہ حضرت کو عوامی مسائل حل کرنے اور فتویٰ دینے کے لئے وقت نکالنا مشکل ہو گیا اور مستفتی حضرات کو فتویٰ کے حصول کے لئے انتظار کرنا پڑتا تھا چنانچہ اس ضرورت شدیدہ کو مد نظر رکھتے ہوئے دارالعلوم میں باضابطہ طور پر دارالافتاء کا شعبہ قائم کیا گیا اور بحمد اللہ دارالعلوم کے قیام سے لے کر آج تک لاتعداد فتویٰ کا اجراء ہو چکا ہے۔

حضرت شیخ الحدیث اپنی حیات طیبہ میں شعبہ افتاء کے علاوہ دیگر شعبہ جات کے مگران و انچارج خود ہی تھے انکے انتقال کے بعد اللہ تعالیٰ کے خصوصی احسان اور حضرت کے اخلاص، خصوصی دعوات کی برکت سے دارالعلوم ہر شعبہ میں ترقی کی راہ پر گامزن ہے اور باقاعدہ جید علماء کرام اور مفتیان عظام افتاء کی ذمہ داریاں نبھانے پر مامور ہیں۔ دارالعلوم میں شعبہ تخصص فی الفقہ کا اجراء:

۱۳۰۹ھ کے تعلیمی سال کے آغاز میں حضرت شیخ الحدیث کی سرپرستی میں ان کے مشورہ سے حضرت مولانا سید الحق دامت برکاتہم نے دارالعلوم میں باقاعدہ طور پر شعبہ تخصص فی الفقہ قائم فرمایا۔ شیخ الحدیث حضرت مولانا مفتی محمد فرید صاحب مدظلہ اور مولانا مفتی غلام الرحمن صاحب زید پورہ کو اس سلسلہ کے جملہ مراہل اور ذمہ داریاں سونپ دی گئی داخلہ اہلیت کی بنیاد پر ہوتا ہے۔ پہلے سال تین طلبہ کے لئے جو دارالعلوم حقانیہ سے درس نظامی کے فاضل ہیں داخلہ کی مجاہدیں رکھی گئی۔

قیام و طعام ریسرچ و تحقیق کے اسباب اور فراہمی کتب کے علاوہ اس شعبہ کے طلبہ کو ماہانہ وظیفہ بھی دیا جاتا ہے۔ بحمد اللہ! یہ شعبہ اپنی کارکردگی، نظام تربیت، نصاب تعلیم، اساتذہ کی محنت، مگرانی اور راہنمائی اور جملہ قواعد و ضوابط کے اعتبار سے توقع سے بڑھ کر کامیاب رہا۔..... ۱۳۱۳ھ برطانیہ ۱۹۹۸ء-۱۹۹۷ء تک اس شعبہ کی مگرانی اور حضرت مولانا مفتی غلام الرحمن صاحب کرتے رہے لیکن ۱۳۱۳ء کو حضرت مفتی صاحب مدظلہ العالیہ اپنی بعض مجبوریوں کی وجہ سے دارالعلوم سے تشریف لے گئے۔ لیکن انکے جانے کے بعد ان ہی کے زیر مگرانی شعبہ تخصص میں پرورش پانے والے انکے جید شاگرد اور ماہر مفتیان عظام حضرت مولانا مفتی غلام قادر نعمانی اور حضرت مولانا مفتی مختار اللہ حقانی سلمہما اللہ نے یہ گرانقدر ذمہ داری اپنے کندھوں پر اٹھالی اور اس میں کوئی آنچ آنے نہ دی بلکہ اس میں حرید ترقی کر گئے اور آج تک ان ہی کی زیر مگرانی جاری ہے۔

دارالعلوم حقانیہ کے درجہ تخصص میں داخلہ کا روایتی:

درجہ تخصص کے دو سالہ کورس کیلئے دیگر مدارس اور دیگر درجات میں داخلہ کا روایتی کی طرح سال کے ابتدائی دنوں یعنی (شوال المکرم) میں دورہ حدیث کے درجہ ممتاز میں پاس طلباء کو داخلہ کے امیدوار قرار دے کر ایک ایٹری

ٹیسٹ لیا جاتا ہے، جسکا پرچہ جنرل سوالات پر مشتمل ہوتا ہے اور سینکڑوں میں سے متعین، ممتاز اور معیاری ۱۲ طلباء کا انتخاب کر کے درجہ تخصص فی الفقہ کیلئے مختص کئے جاتے ہیں۔ ان دو سالہ کورس میں طلباء کیلئے مفید درسی اور مطالعاتی فتاویٰ جات کا انتخاب کر کے ایک اہم نصاب تیار کیا ہے جسکی فہرست درج ذیل ہیں۔

نصاب سال اول پہلا چار ماہی (التخصص فی الفقہ الاسلامی والافتاء)

موضوع	نام کتاب	نام مصنف	متعلقہ مباحث
میراث	سراجی	علامہ محمد بن عبدالرشید سجادی	از خطبہ تامنا سنہ
اصول افتاء	شرح عقود رسم المفتی	علامہ ابن عابدین شامی	عمل
محاشیات	اسلام اور جدید معیشت تجارت	مولانا محمد تقی عثمانی	
فقہ	ماخذ فقہ	مولانا مفتی مختار احمد حقانی (درسی افتاءات)	فقہ کا لغوی اور اصطلاحی تعریفات۔ فقہ کا تاریخی پس منظر۔ ماخذ اول کتاب اللہ۔ ماخذ دوم سنت رسولؐ ماخذ سوم اجماع ماخذ چہارم قیاس
مطالعہ فتاویٰ	لہدای الفتاویٰ جلد ۱- ۲- ۳	علیم الامتہ محمد شرف علی تھانوی	کتاب الطہارۃ، الصلوٰۃ، الزکوٰۃ، الصوم، الاحکاف، الحج، النکاح، الطلاق، المہرود، التعمیر، اللہور، الوقت، احکام المسجد وغیرہ
	کفایت المفتی (جلد ۸)	مولانا کفایت اللہ دہلوی	ابویوح، البریو، الصرف، الوصیۃ، الشریکۃ، المضاربت، الدیون، العاریۃ، القب، الاضحیۃ، الذبائح
	لہدای الاحکام (جلد ۱)	مولانا فقیر احمد عثمانی	کتاب الایمان، کتاب التعلید، والاہتداء، کتاب السنۃ والمہدۃ
	مجموعہ الفتاویٰ (جلد ۱)	مولانا عبدالحی کھنوی	کتاب القرآن، کتاب العلم والعلما
	فتاویٰ رشیدیہ	مولانا رشید احمد گنگوہی	کتاب درامت، کتاب ذکر ودعا، آداب قرآن و تعویذ کے مسائل
.....	فتاویٰ محمودیہ (جلد ۱)	مفتی محمود حسن گنگوہی	تعلید کی شرعی حیثیت، رد شیعیت، تبلیغی جماعت
.....	احسن الفتاویٰ (جلد ۱)	مولانا رشید احمد لدھیانوی	کتاب التفسیر والمحدث، کتاب السلوک

.....	قانونی دارالعلوم دیوبند (دو جلد)	مفتی محمد شفیعؒ	کتاب اظہر والاباحۃ الملعب والفتاء واقصادیۃ رسالت القالات المفیدۃ فی حکم اصوات الالات الجدیدۃ ، معاملات اسلمین باحل الکتاب والمشرکین
-------	----------------------------------	-----------------	--

نصاب سال اول..... دوسرا چار ماہی (التخصص فی الفقہ الاسلامی والافتاء)

موضوع	نام کتاب	نام متعلقہ شروع	نام مصنف	متعلقہ مباحث
اصول افتاء جدید معاشیات	معین الفتاۃ درسا		علامہ شمس الحق اعفانی	کامل کتاب
قواعد الفقہ	الاشیاء الظاہرہ درسا شرح الکلیۃ		علامہ ابن نجیمؒ ، علامہ خالد الازہریؒ	القنن الاول جلد اول
فقہ	ماخذ فقہ		مولانا مفتی مختار اللہ حقانی (درسی افتادات)	ماخذ پنجم احسان۔ ششم تحصیل ہفتم اصلاح۔ ہشتم اقوال نہم الذرائع۔ دہم شرائع من قبلنا۔ یازدہم اقوال مسلمہ شخصیات۔ دوازدہم کلی قوانین
مطالعہ کتب فقہ و قانونی	کنز الدقائق تجبین الحقائق	المحرم الرائق تجبین الحقائق	علامہ ابن نجیمؒ ، علامہ فخر الدین الزیلعیؒ	کتاب الطہارۃ ومسئلہ ما یزح البیر
.....	شرح الوتائیۃ	السعیۃ عمدة الرطیۃ	مولانا عبدالحق علامہ ملاحظیؒ	باب التیمم کمال
.....	مقدمہ و مختار متن رد المحتار درسا		مولانا محمد علاؤ الدین حصکفیؒ	کمال
.....	حدیث ثالث (جلد ۳)	فتح القدیر الکفایۃ العالیۃ	ابن ہمام جلال الدین الجوزی اکل الدین البیہقی	کتاب ادب القاضی تا فصل فی البیہقین
	بدائع الصنائع		علامہ ابو بکر الکاسانیؒ	کتاب الزکوٰۃ الصوم الحج
	رد المحتار		ابن عابدین شامیؒ	اخریۃ ذبائح، کلابیۃ
تحریر	حل و استفتاءات			

نصاب سال دوم..... (التخصص فی الفقہ الاسلامی والافتاء)

موضوع	نام کتاب	نام مصنف	متعلقہ مباحث
	اسلام کا نظام اراضی	مفتی محمد شفیعؒ	
	ملکیت زمین اور اس کی تحدید	علامہ محمد تقی عثمانی	
	انسانی اعضاء اور اس کی پیوندکاری	علامہ قحطوی / مولانا چانگانی	

حسب ضرورت و رعایت وقت

اضافی مطالعہ برائے وسعت معلومات

مولانا اشرف علی تھانوی	انجینئرہ النازحہ للخلیۃ العاجزہ
مفتی محمد شفیعؒ	آلات جدیدہ
مولانا اشرف علی تھانوی	الاقتصاد فی التقليد والاجتہاد
مفتی محمد شفیعؒ	اوزان شرعیہ
.....	اسلام کا نظام تقسیم دولت
علامہ تھانوی	اصلاح الرسوم
.....	والتصویر
.....	یوادر انوار
مفتی محمد شفیعؒ	بیرہ زندگی
مفتی محمد شفیعؒ	پراویڈنٹ فنڈ
مولانا حفظ الرحمن سیوہاروی	اسلام کا اقتصادی نظام
مفتی محمد شفیع صاحب	جوہر الفقہ کمل
	الخیرات الحسان
جعفر شاہ پھولاروی	کمرشل انٹرنٹ کی فقہی حیثیت
مفتی محمد شفیع صاحب	مسئلہ سود
محمد تقی امینی	اسلام اور جدید دور کے مسائل
محمد تقی عثمانی	فقہی مقالات
	ترین فتویٰ
	مختلف موضوعات پر مقالات

درجہ تخصص کے نصاب کے ساتھ ایک نمایاں خصوصیت یہ بھی ہے کہ تخصص کے سال اول کے طلباء کیلئے ایک الگ کاغذی مطالعہ کی کارگزاری کیلئے مقرر کیا گیا ہے۔ جس میں ہر طالب علم اپنے روزانہ مطالعہ کاروائی، اسکین آنے والے اہم مسائل، قواعد، ضوابط، اور تاثرات لکھ دیتے ہیں اور ان تاثرات کو روزانہ چیک کیا جاتا ہے اور پورے ہفتہ کی کارگزاری جمعرات کے دن جملہ تاثرات سوال و جواب اور مناقشہ کے بعد شعبہ تخصص کا مشرف ان تاثرات پر دستخط کرتا ہے اس کاغذ کا سب سے بڑا فائدہ تو یہ ہے کہ ہر طالب علم پر مطالعہ کرنے کیلئے ایک باعث ہوتا ہے اور دوسرا یہ کہ سال کے اختتام پر ہر طالب علم کے پاس، اہم مسائل، قواعد و ضوابط کا ایک مجموعہ تیار ہو جاتا ہے جو ایک طالب علم کیلئے بہترین سرمایہ ہے۔

(جاری ہے)



محمد اسرار ابن مدنی *

ماحول اور صحت اسلام کے ترازو میں

اسلام ماحول کے تحفظ کا حکم دیتا ہے۔ ظلم اور فضول خرچی سے منع کرتا ہے۔ اللہ تعالیٰ کا ارشاد ہے: ﴿وَلَا تَفْسُدُوا فِي الْأَرْضِ﴾ (البقرہ۔ ۶۰) اور تم زمین میں فساد نہ پھیلاتے پھرو۔ اسی طرح توازن سے بے پروا ہو کر ماحول کے استعمال میں سرکشی سے منع کرتا ہے اور ہر ایسے فساد سے جو حیوانات اور نباتات کی تباہی کا موجب ہو، اسلام اس سے سختی سے روکتا ہے۔ ارشاد باری تعالیٰ ہے: ﴿وَلَا تَبِغْ فِي الْأَرْضِ الْفُسَادَ﴾ (البقرہ۔ ۲۷۳) اور تم زمین میں فساد برپا کرنے کی کوشش نہ کرو۔ ﴿وَإِذَا تَوَلَّى سَعَىٰ فِي الْأَرْضِ لِيُفْسِدَهَا وَيُهْلِكَ الْحَرْثَ وَالنَّسْلَ﴾ (البقرہ۔ ۲۷۳) اور جب وہ پلٹتا ہے تو زمین میں فساد برپا کرتے ہوئے کھیتوں اور نسل کو تباہ کرنے کی کوشش کرتا ہے، حالاں کہ اللہ تعالیٰ کو فساد پسند نہیں ہے۔

دوسری طرف اسلام ماحول کی اصلاح اور ترقی میں مفید ہر کام کی حوصلہ افزائی کرتا ہے۔ شجرکاری سے ماحول صاف ستھرا رہتا ہے۔ حضرت خزیمہ بن ثابتؓ سے روایت ہے کہ رسول اللہؐ نے فرمایا: ”مسلمان جب بھی کوئی پودا لگاتا ہے یا کھیتی کو بوتا ہے اور پھر اس میں سے کوئی انسان یا جانور یا کوئی اور چیز کھاتی ہے تو اسے ضرور اجر ملتا ہے۔“ (مسند شافعی، صحیح ابن حبان)

اسلام ہر اس چیز سے جو کسی بھی شکل میں ماحول کو آلودہ کرے، اسے منع کرتا ہے اور اسے صاف ستھرا رکھنے کا حکم دیتا ہے۔ حضرت معاذ بن جبلؓ سے روایت ہے کہ رسول اللہؐ نے فرمایا: لعنت کی تین باتوں سے بچو۔ پانی پینے کے مقامات، راستے کے درمیان اور سایہ میں پاخانہ کرنے سے بچو۔ (ابوداؤد) اسی طرح ارشاد نبویؐ ہے: ”راستے سے تکلیف دہ چیز ہٹانا سکی ہے۔“ (ابوداؤد) حضرت ابو ہریرہؓ سے روایت ہے کہ رسول اکرمؐ نے فرمایا: ﴿الْإِيمَانُ بَضْعٌ وَسَبْعُونَ شُعْبَةً وَأَدْنَاهَا إِطَاعَةُ الْأَذَىٰ عَنِ الطَّرِيقِ﴾ ایمان کی ستر سے زیادہ شاخیں ہیں ان کا آخری درجہ راستے سے تکلیف دہ چیز کو ہٹا دینا ہے۔ حضرت ابو ذرؓ سے مروی ہے کہ رسول اللہؐ نے

فرمایا: ”میرے سامنے میری امت کے اچھے اور برے سب عمل پیش کیے گئے تو میں نے اس کے جو اچھے عمل دیکھے ان میں راستے سے دور کی جانے والی ایذا رساں چیز تھی، اور اس کے برے کاموں میں تمہو کا ہوا بلغم تھا جو مسجد میں پڑا رہتا ہے، اسے دفن نہیں کیا جاتا۔“ (مسلم)

تفریح اور اسلام:

اسی طرح اسلام انسان کو مناسب تفریح اور حسب ضرورت آرام کرنے کی ترغیب دیتا ہے کیوں کہ یہ دوبارہ کام کرنے اور صحت کی حفاظت میں معاون ہوتے ہیں۔ حضرت حظلہ بن ربیع سے روایت ہے کہ آپ نے فرمایا: ”اے حظلہ! گھڑی گھڑی کی بات ہوتی ہے۔“ حضرت جابرؓ سے روایت ہے کہ رسول اللہؐ نے فرمایا: ”جس چیز کا اللہ تعالیٰ کے ذکر سے تعلق نہیں ہے، وہ سراسر فضول، تماشا اور بھول ہے صرف چار باتوں کے سوا..... اور آپ نے مرد کا اپنی بیوی سے دل لگی کرنے کا ذکر کیا۔“ (طبران فی معجم الکبیر)

صحت کی حفاظت:

اسلام کی نظر میں صحت اللہ تعالیٰ کی عظیم نعمت ہے جو اس نے اپنی بندوں کو عطا کی ہے، بلکہ یہ ایمان کے بعد سب سے بڑی نعمت ہے، اس لیے ایک طرف تو اس نعمت کا شکر ادا کرنا چاہیے تو دوسری طرف اس کا تحفظ بھی کرنا چاہیے؛ کیوں کہ صحت اللہ تعالیٰ کے سامنے ایک بڑی ذمہ داری بھی ہے۔ رسول اللہؐ فرماتے ہیں: ”قیامت کے روز، محاسبہ کے وقت، سب سے پہلے بندہ سے یہ کہا جائیگا کہ کیا میں تجھے جسمانی صحت نہیں دی تھی؟ اور تجھے ٹھنڈے پانی سے میرا ب نہیں کیا تھا؟“ (ترمذی) دوسری جگہ ارشاد ہے: ”قیامت کے روز چار باتوں کا پوچھے بغیر کسی انسان کے قدم نہیں بلیں گے۔ انکی عمر کے بارے میں کہ اس سے اس نے کس کام میں کھپایا؟ اور اس کے علم کے بارے میں کہ اس پر اس نے کیا عمل کیا؟ اسکے مال کے بارے میں کہ اس نے اس سے کہاں سے کمایا اور کہاں خرچ کیا؟ اور اس کے جسم کے بارے میں کہ اس سے اس نے کس کام میں صرف کیا؟“ (ترمذی ابن حبان)

اس لیے ہر مسلمان پر فرض ہے کہ وہ اس نعمت کی حفاظت کرے اور اس کا غلط استعمال کر کے اسے تبدیل کرنے یا بگاڑنے سے پرہیز کرے۔ اس نعمت کی حفاظت کی صورت یہ ہے کہ اس کی پوری نگاہداشت کی جائے اور اس کے بگاڑ اور بہتری کے لیے ہر ضروری کوشش کی جائے۔ مسلمان کو ہر وہ عمل ضرور انجام دینا چاہیے جو ماہر اطباء کے فیصلے کے مطابق صحت کے بچاؤ اور فروغ کے لیے مفید ہو۔

ویسے تو صحت مند معاشرہ قائم کرنے کیلئے ہر شعبہ کے افراد کو اپنی ذمہ داریاں انجام دینی چاہیے مگر بعض افراد کی ذمہ داری سب سے بڑھ کر ہوتی ہے کہ وہ عوام میں شعور پیدا کریں اور انہیں حفظان صحت کے اصولوں سے آگاہ کریں جیسے ڈاکٹر، حکیم، علمائے کرام، خطباء اور ائمہ مساجد وغیرہم۔

اسی طرح بچے جو مستقبل کے معمار ہوتے ہیں انکی صحت ماحول اور غذا کا خیال رکھنا چاہیے ورنہ بچے بیمار پڑ جائیں گے اور صحت کی جو نعمت ہے اسے گنوا دیں گے۔

بد قسمتی سے پاکستان میں ہر سال پانچ سال تک کے ساڑھے سات لاکھ بچے مختلف بیماریوں میں مبتلا ہو کر موت کا شکار ہو جاتے ہیں۔ بہت سے دوسرے بچے ان بیماریوں سے معذور ہو جاتے ہیں ان میں سے کافی تعداد میں بچوں کو آسان علاج مناسب دیکھ بھال اور وقت پر حفاظتی انتظامات کراؤ ٹیکے لگوا کر بچایا جاسکتا ہے۔ بچے کی عمر کے دوسرے سال کے دوران خسرہ کا دوسرا ٹیکہ بھی ضرور لگوائیں۔

عالمی ادارہ صحت کے اندازے کے مطابق پاکستان میں ہر سال تقریباً سات لاکھ بچے نمونیا کا شکار ہو جاتے ہیں جن میں سے 27 ہزار بچے موت کے منہ میں چلے جاتے ہیں۔ 5 سال سے کم عمر بچوں کی شرح اموات میں 5.7 فیصد کی وجہ نمونیا ہے۔

بچوں کو خطرناک بیماریوں (بچوں کی ٹی بی پولیو، خناق، کالی کھانسی، شیش پھانسی، بی گردن توڑ بخار، نمونیا اور خسرہ) سے بچانے کیلئے حفاظتی ٹیکوں کا کورس مکمل کروانا نہایت ضروری ہے۔

معمولی بیماریوں یعنی نزلہ، کھانسی، دست اور ہلکے بخار میں بچے کو مقررہ وقت پر حفاظتی ٹیکے لگوائے جاسکتے ہیں۔ حفاظتی ٹیکوں کا کورس بچوں کے لئے بالکل محفوظ ہے۔ کچھ بچوں کو ٹیکے کے بعد بخار ہو جاتا ہے جو اس بات کی نشانی ہے کہ ویکسین کام کر رہی ہے، ایک دو روز میں پچھ ٹھیک ہو جائے گا۔

ان بیماریوں سے آگہی اور لوگوں میں بیداری پیدا کرنے کی ضرورت ہے اور لوگوں میں بیداری آگہی پیدا کرنے میں علماء اور خطباء مساجد اہم کردار ادا کر سکتے ہیں۔ لہذا خطباء و مساجد کو چاہیے کہ وہ اس میں اہم رول ادا کریں اور لوگوں کی حفاظت صحت کا خیال رکھیں۔



آل پاکستان دینی مدارس مقابلہ مضمون نویسی

پاکستان بھر کے دینی مدارس کے طلبہ و طالبات کو دعوت دی جاتی ہے کہ وہ مضمون نویسی کے ایک مقابلے میں حصہ لیں جس کا موضوع ”ذہبی فرقہ واریت: اسباب، نقصانات اور اصلاحی تجاویز“ ہے۔ مضمون کا حجم ۳۰۰۰ الفاظ کے

قریب ہو۔ سو وہ کچھ زائد ہونا چاہیے۔ سافٹ کاپی بھی ای میل کی جاسکتی ہے۔ مضمون وصولی کی آخری

تاریخ 5 دسمبر ۲۰۱۳ء تک ریح الاول ۱۳۳۵ھ ہے۔ کامیاب طلبہ کو مندرجہ ذیل انعامات دیئے جائیں گے۔

اول: ۱۰ ہزار روپے دوم: ۶ ہزار روپے سوم: ۳ ہزار روپے حوصلہ افزائی: سات انعامات

تحریک اصلاح تعلیم (ٹرست) ۱۳۶ نایم بلاک، علامہ اقبال ٹاؤن لاہور ۵۴۷۰۰

افکار و تاثرات

جناب اشرف علی ڈپٹی کمشنر انکم ٹیکس ایبٹ آباد

جناب قاضی محمد یعقوب تلہ منگ چکوال

● الحق کے گرانقدر مضامین اور تجزیے

جون جولائی کے شمارے نقش آغاز ”مصر میں جمہوری حکومت کا قتل“ اور اگست کے شمارے ”مصر میں انسانیت موت کی دلیز پر“ مطالعہ کیا۔ یقین جاسیے رات بھر روح تڑپتی رہی اور کئی دن بلکہ ہفتوں آرام نہ آیا۔ مسلمانوں پر لپٹوں کے مظالم اور امر کی سامراج کی سازش کا کیا کہنا۔ اللہ پاک نے علمائے رہائین اور دیوبندی علماء کو یہ امتیاز بخشا ہے کہ جب بھی وہ قلم اٹھاتے ہیں مسلمانوں کے نہ صرف دکھ درد کی صحیح تصویر کھینچتے ہیں بلکہ اس کا حل بھی بتاتے ہیں قرآن و حدیث کی روشنی میں یہ زیادتی ہوگی کہ جناب استاد العلماء شیخ الحدیث مولانا مسیح الحق صاحب کے ادبی ہمپارے ”عہد طالب علمی میں مولانا مسیح الحق مدظلہ کے علمی نتجبات“ کا ذکر نہ کیا جائے۔ کمال یہ نہیں کہ موصوف نے ۲۰۵۰ سال کے واقعات دینی علمی معلوماتی قلمبند کئے ہیں جب ان کی عمر شریف تقریباً ۱۷-۱۸ سال تھی..... بلکہ حیرانگی یہ ہے کہ جس چیز پر موصوف نے قلم اٹھایا پھولوں کے ہار کو جا بجا نکھیرا۔ اس کم عمری میں اردو دان طبقہ بھی حیران ہوگا کہ موصوف نے جس چیز واقف دینی معلومات خاص کر شیخ انیسیر جناب احمد علی لاہوری کا ذکر فرمایا ہے۔ ایسا محسوس ہوتا ہے کہ وقت گھنٹوں، منٹوں کی باگ ڈور کھینچ کر سامعین کے سامنے پیش کیا ہے۔ اور پھر ”سیران مالٹا“ کا ذکر صفحہ ۵۰ جس انداز میں کیا ہے میرے ہاتھوں قلم میں اتنی سکت نہیں ہے کہ مزید تبصرہ کروں۔

..... والسلام خیر اعلیٰ اشرف علی ڈپٹی کمشنر انکم ٹیکس ایبٹ آباد

● جرمی حکومت کی قادیانیوں پر دو تازہ نوازشات

حال ہی جرمی حکومت کی طرف سے منکرین ختم نبوت کذاب قادیانیوں پر کی گئی دو تازہ نوازشات سے آگاہ کرنے کا مقصد تمام مسلمانوں سے دینی حلقوں اور تحفظ ختم نبوت کی قابل احترام جماعتوں، اداروں اور شخصیات کو بیدار کرنا ہے کہ قادیانیوں کی کمین گاہوں کی سرپرستی میں ملک کے اندر اور بیرون ممالک قادیانیوں کی بڑھتی ہوئی سرگرمیاں ملت اسلامیہ کی تشخص اور پاکستان کی نظریاتی شناخت کے لئے مسلسل خطرے کا الارم ہیں۔

پہلی اخباری اطلاع کے مطابق روزنامہ ”جنگ“ لندن 17 جون 2013ء میں شائع ہونے والی خبر کے مطابق ”جرمی

کی وفاقی ریاست بیسن میں قادیانی جماعت (جماعت احمدیہ) کو عیسائی کلیساؤں اور یہودی تنظیموں کی طرح ریاستی قانون کے تحت قائم ادارے کے طور پر تسلیم کر لیا گیا ہے۔ اخبار کے مطابق وفاقی ریاست یون میں جہاں جرمنی میں آباد جماعت قادیانی کے پھر وکاروں کی اکثریت مقیم بتائی جاتی ہے۔ جماعت کو ایک پبلک کارپورٹ کی حیثیت سے اپنے ارکان سے ٹیکس وصول کرنے، اپنے ملازمین کے برابر دھچ دینے اور عبادت گاہیں قائم کرنے جیسے قانونی حقوق حاصل ہو گئے ہیں۔ دوسری اخباری اطلاع کے مطابق: ”جرمنی نے پہلی بار اس بات کا فیصلہ کیا ہے کہ وہ اپنے مکاتب میں اسلام کی بھی تدریس کرے گا۔ اسلامی نصاب تیار کرنے کے لئے اس نے مسلمانوں کی مختلف تنظیموں سے رابطہ کیا۔ اس نصاب کی تیاری کے لئے ترکوں کی ایک بڑی تنظیم اور جماعت احمدیہ (قادیانی جماعت) نے اپنی خدمات پیش کیں۔ چنانچہ ان دونوں کو اسلامی نصاب تیار کرنے کا کنٹریکٹ مل گیا۔ اس پر جماعت احمدیہ نے اپنی کامیاب پالیسی پر خوشی کے ڈھول بجائے۔ ادھر ہماری کسی مذہبی تنظیم نے اس جرمن اشتہار کو پڑھا اور نہ سفارت خانہ نے یہ زحمت گوارہ کی کہ اپنی حکومت کو اس جرمن پالیسی سے آگاہ کرے۔ یعنی سانپ تو گزر چکا۔ سفارت خانہ اب لکیر پیٹ رہا ہے۔ والسلام.....قاضی محمد یعقوب

● مغربی فکر اور فلسفہ سے آگاہی

پورے عالم اسلام میں علمی سطح پر ریاست کی کیفیت طاری ہے اہل علم مفقود ہو رہے ہیں اور جو رہ گئے ہیں بیشتر وسائل سے محروم ہیں یا ان کی منزل کچھ اور ہے کچھ اہل علم مناصب کے دوڑ میں شریک ہیں یا بی وی چینلوں کے خباہت میں گم ہو گئے ہیں، لکھنے لکھانے کی روایت تیزی سے دم توڑ رہی ہے۔ اس دور میں کوئی کتاب، کوئی رسالہ ایسا نہیں ہے جو نیم صبح کے خوشگوار جھونکے کی طرح دل و دماغ کو معطر کر سکے۔ رسائل کی اس بھرمار میں اگر دیکھا جائے تو ہمارے رسائل عہد حاضر میں امت مسلمہ کو درپیش ذمہ مسائل سے لاطعلق رہتے ہیں اور بعض رسائل تو مغرب کی آب پاری کے لئے وقف ہیں اور ہمارے دینی رسائل و جرائد میں تو مغربی فکر و فلسفہ کے حوالے سے مضامین کی تشکیلی محسوس کی جا رہی ہے۔ ایسے یہ ہے کہ مغرب ہم سے بخوبی آگاہ ہیں لیکن ہم مغرب اور فکر مغرب سے بالکل نا آشنا جس دن علماء کرام نے مغربی فکر و فلسفہ پڑھ لیا اور اہل علم نے اس کے زرد و نقد پر کام شروع کیا تو وہ دن جدیدیت پسندوں کیلئے بے پناہ خوف و حزن و ملال اور الم کا دن ہو گا۔ امید ہے آپ اپنے رسالہ میں مغربی فکر و فلسفہ کے حوالے سے گرانقدر مضامین شائع کر کے قارئین کو روشناس کرائیں گے اور امت مسلمہ پر احسان بھی ہو گا۔

والسلام.....محمد اسلام خانی



مولانا خالد الحق عثمانی

دارالعلوم کے شب وروز

جامعہ میں تعطیلات عید الاضحیٰ کے بعد دوبارہ اسباق شروع: ۲۶ اکتوبر ۲۰۱۳ بروز ہفتہ سے جامعہ دارالعلوم خٹانہ میں ۱۵ دن کی عید الاضحیٰ کی تعطیلات ختم ہونے کے بعد دوبارہ اسباق حسب سابق شروع کئے گئے۔

دفاع پاکستان کونسل کا سربراہی اجلاس: ۳ نومبر ۲۰۱۳ء کو امریکی ڈرون حملے کے بعد کی صورتحال کا جائزہ لینے کیلئے دفاع پاکستان کونسل کا اہم اجلاس اسلام آباد میں منعقد ہوا۔ کونسل کے اہم سربراہان کے ساتھ ۲ نومبر کو بعد از نماز مغرب اسلام آباد کے پریس کلب میں اہم پریس کانفرنس کی جو میڈیا سے براہ راست بھی نشر ہوئی۔ جماعت المدعوہ کے حافظ محمد سعید صاحب، جماعت اسلامی کے امیر پروفیسر منور حسن صاحب، اہل سنت والجماعت کے علامہ محمد احمد لدھیانوی صاحب، جہاد افغانستان کے سرکردہ جرنیل جناب جنرل حمید گل اور دیگر زعماء بھی حضرت مولانا مسیح الحق صاحب مدظلہ کے ہمراہ تھے۔

انسٹیٹیوٹ آف منیجمنٹ کی افسران کی دارالعلوم آمد: پی پی ایس ۱۹ گریڈ میں منتقل ہونے والے آفیسر کیلئے ڈیکریٹری منیجمنٹ کورس (MCDC) کا انعقاد کیا گیا۔ مختلف صوبائی اور مرکزی اداروں سے تعلق رکھنے والے ۱۸ اعلیٰ افسران نے اس میں شرکت کی۔ کورس میں صوبہ خیبر پختونخوا کے مختلف اداروں کا وزٹ بھی کر لیا گیا۔ دارالعلوم خٹانہ کے نظام و نصاب دیکھنے کے لئے دارالعلوم تشریف لائے۔ ان کو ملٹی میڈیا (پروجیکٹر) کے ذریعے دارالعلوم خٹانہ کے تمام شعبہ جات ویڈیو کلپز کا تعارف کرایا گیا۔ اس کے بعد سوال و جواب کے سیشن میں مولانا مسیح الحق صاحب نے انہیں دینی مدارس کے نظام سے تفصیلی طور پر متعارف کیا، جس پر انہوں نے اطمینان ظاہر کیا اور کہا کہ مدارس اور خصوصاً دارالعلوم خٹانہ کے بارے میں ہماری ساری غلط فہمیاں دور ہو گئیں۔ افسران کا تعلق ملک کے چاروں صوبوں اور وفاقی و صوبائی محکموں سے تھا اور مختلف موضوعات پر یہاں کے اساتذہ سے استفادہ اور تبادلہ خیال کرتے رہتے ہیں جس سے مسٹر اور عملاً کی انگریزوں کی تفریق اور دونوں طبقوں کے درمیان بہت سی غلط فہموں کا ازالہ ہوتا رہتا ہے۔

مغربی میڈیا کی دارالعلوم آمد: ۲۷ اکتوبر ۲۰۱۳ء کو امریکہ و برطانوی چینل وائس میڈیا انک اور HBO کی ٹیم نے حضرت مولانا مسیح الحق صاحب مدظلہ سے موجودہ حالات پر تفصیلی انٹرویو ریکارڈ کیا۔ ٹیم کی قیادت جناب سرورش علوی صاحب کر رہے تھے۔ انہوں نے طالبان مذاکرات سمیت دیگر اہم الشوز پر مولانا مسیح الحق سے انٹرویو کیا۔

دارالعلوم کی نئی جامع مسجد کے بارے میں ایک اہم مشاورتی اجلاس: ۳۱ اکتوبر بروز جمعرات کو سابق مفتی و استاد اور جامعہ عثمانیہ پشاور کے بانی و مہتمم مولانا مفتی غلام الرحمن صاحب اچینتر جناب جاوید صاحب اور ماہرین تعمیرات کے ہمراہ دارالعلوم تشریف لائے۔ وفد کا مقصد دارالعلوم کی مجوزہ مسجد کی نئی تعمیر اور نقشوں کا

جائزہ لینا تھا انہوں نے مولانا سمیع الحق صاحب اور مولانا انوار الحق صاحب سے دفتر میں تفصیلی ملاقات اور طویل مشاورت کی۔ اجلاس میں مولانا مطیع الرحمن عباسی صاحب کراچی کی مسجد کے سلسلے میں مساجد کی تعمیر کی گئی۔

مختلف علماء، مشائخ اور اکابرین کی دارالعلوم آمد: اہل سنت والجماعت کے مرکزی رہنما اور معروف مقرر حضرت مولانا اورنگزیب فاروقی دارالعلوم حقانیہ تشریف لائے اور یہاں دارالحدیث میں ہزاروں طلباء سے نہایت علمی خطاب فرمایا اور دارالعلوم کے اساتذہ اور مشائخ سے ملاقاتیں کیں، اسکے علاوہ معروف معصف، محقق، عامل حضرت مولانا ارشد حسن ناقد صاحب بھی گزشتہ دنوں دارالعلوم تشریف لائے اور دارالحدیث میں علم انھو عربی گرامر و دیگر فنی و علمی موضوعات پر طلبہ سے ایک اہم خطاب فرمایا۔ اسی طرح دارالعلوم حقانیہ کے نامور فاضل اور اسلام کا نظام سیاست و حکومت کے معصف مولانا عبدالباقی نے بھی اسلامی سیاست و حکومت کے موضوع پر اپنے لیکچرز کا آغاز کیا۔

خیبر پختونخوا کے بزرگ عالم دین اور روحانی شخصیت حضرت مولانا غلام ربانی محبت باباجی کی وفات: گزشتہ دنوں خیبر پختونخوا کے بزرگ عالم دین اور پیر طریقت مولانا غلام ربانی محبت باباجی وفات پا گئے۔ آپ علاقہ کی بہت بڑی علمی و روحانی شخصیت تھے اور علاقہ میں انکی بڑی دینی خدمات ہیں۔ حضرت مولانا مدظلہ نے انکے جانشین مولانا اسرار الحق حقانی وقاری احسان الحق سے انکی رہائش گاہ پر جا کر تعویذ کی اسی طرح مردان میں گڑھی کپورہ کے مولانا جاوید حقانی کے دینی تعلیمی ادارہ مدرسہ فاروقیہ میں طلباء سے خطاب فرمایا اور فارغ طلبہ و حفاظ کی دستار بندی کی گئی دارالعلوم کے اساتذہ کا سفر حج و عمرہ: الحمد للہ حسب سابق دارالعلوم حقانیہ سے اس سال بھی فریضہ حج کی سعادت حاصل کرنے کیلئے دارالعلوم کے اساتذہ کرام تشریف لے گئے جن میں شیخ الحدیث حضرت مولانا انوار الحق صاحب کے صاحبزادے مولانا حافظ بلال الحق کی مدرس جامعہ حقانیہ اور شیخ الحدیث حضرت مولانا سید شیر علی شاہ صاحب مدظلہ کے برخوردار مدرس جامعہ دارالعلوم حقانیہ، مولانا ارشد علی شاہ صاحب مدرس و ناظم تعلیمات جامعہ حقانیہ حضرت مولانا وصال احمد صاحب مدرس جامعہ مولانا سید یوسف شاہ، مولانا لطیف اللہ حقانی اور دارالعلوم حقانیہ کے قدیم خادم جناب رازم خان صاحب اس سال حج و عمرہ سے فراغت کے بعد واپس آ کر اپنی خدمات سرانجام دینا شروع کیں۔

شعبہ تخصص فی الاقامہ شعبہ جات تخصص فی الاقامہ والحدیث کیلئے کمپیوٹر کی کلاسیں لازمی قرار دیں انجمن جدید مسائل پر مہمان دانشوروں سے لیکچر دلانے کا اہتمام کیا گیا، تقاضا لایان و مذاہب کے موضوع پر مولانا عبدالمدظف فاروقی ناظم جمعیت علماء اسلام اور اسلام کے نظام سیاست و حکومت پر کتب کے معصف مولانا عبدالباقی حقانی سے لیکچر دلانے کا سلسلہ شروع کر دیا گیا۔

شعبہ تجوید و قرأت: درس نظامی کے طلبہ کو تجوید و قرأت کی مزید توسیع اور سہولتیں دینے کیلئے مزید قراءات عشرہ کے ایک جدید قاری مصروف تدریس ہو گئے ہیں

جناب شفیق الدین فاروقی کی دعائے صحت کی انجیل: ماہنامہ الحق اور دارالعلوم کے کئی شعبوں میں مولانا مدظلہ کے دیرینہ محمد و معاون جناب شفیق الدین فاروقی صاحب نا حال شدید اور تشویشناک امراض میں مبتلا ہیں دارالعلوم اور ادارہ الحق سے وابستہ مخلص افراد سے درخواست ہے کہ خلوص قلب سے فاروقی صاحب کی شفاء عاجلہ کاملہ کیلئے دعا فرمائیں۔



تعارف و تبصرہ کتب

● زنا کی سنگینی اور اسکے برے اثرات..... پروفیسر ڈاکٹر فضل الہی

زنا ایک انتہائی قبیح اور خطرناک جرم ہے اس سے معاشرہ تباہ و برباد ہو کر جہنم بن جاتا ہے خالق ارض و سما نے انسان کو پیدا کر کے شتر بے مہار کی طرح نہیں چھوڑا بلکہ اس کے لئے حدود و قیود مقرر فرمائے حلال و حرام جائز و ناجائز اچھے و برے کی تمیز سکھائی تاکہ معاشرہ سکھ چین امن اور عزت و صفعت کا پیکر بنے۔ شریعت نے جائز بشری ضروریات اور خواہشات پورا کرنے کے لئے راستہ ”کراخ“ کی صورت میں متعین فرمایا انسان جب قدرت کے دیئے گئے قوانین سے انحراف اور بغاوت پر آمادہ ہوتا ہے۔ تو پھر معاشرتی اقدار و روایات ملیا میٹ ہو کر دینی دنیاوی روحانی اور جسمانی نقصان کے دروازے کھلتے جاتے ہیں اور نتیجتاً پورا معاشرہ برائی کے دلدل میں پھنس کر رہ جاتا ہے اگر اس سے نکلنے کی تدبیر نہ اپنائی جائے تو یہ عمل پورے معاشرے کا حراج ہی بگاڑ کر رکھ دیتا ہے۔ آخر کار لوگوں کو برائی برائی ہی معلوم نہیں ہوتی بلکہ اسے بھلائی کا نام دے دیا جاتا ہے۔

ع خرد کا نام رکھ دیا جوں ایسے خطرناک صورتحال سے حضور ﷺ نے لوگوں آگاہ فرمایا۔

”اس وقت تمہارا کیا حال ہوگا جب تمہارے نوجوان بدکار ہو جائیں گے اور تمہاری لڑکیاں اور عورتیں تمام حدود بھلائی جائیں گی۔ صحابہ کرام نے عرض کیا یا رسول اللہ ﷺ کیا ایسا بھی ہوگا؟ فرمایا ہاں اور اس سے بڑھ کر اس وقت تمہارا کیا حال ہوگا جب تم نہ بھلائی کا حکم کرو گے نہ برائی سے منع کرو گے۔ صحابہ نے عرض کیا یا رسول اللہ ﷺ کیا ایسا بھی ہوگا۔ فرمایا ہاں اور اس سے بھی بدتر اس وقت تم پر کیا گزرے گی جب تم برائی کو بھلائی اور بھلائی کو برائی سمجھنے لگو گے۔ ہمارے ملک میں جس عیزی سے پرنٹ الیکٹرانک میڈیا اور موبائل کمپنیوں کے علاوہ میڈیا سے نفاسی و بے حیائی کا جو سیلاب پروان چڑھایا جا رہا ہے۔ اس کا نتیجہ لازمی طور پر جنسی اشتعال انگیزی، بے حیائی، بیباکی کی صورت میں پیدا ہوگی ہمیں یہ سب کچھ روکنا ہوگا۔ زیر نظر کتاب ”زنا کی سنگینی اور اسکے برے اثرات“ پروفیسر ڈاکٹر فضل الہی نے زنا کی قباحت اور اس کی مہلک اثرات پر لکھی ہے۔ دنیا کا ہر مذہب اور سلیم الفطرت انسان اس بدترین فعل کی نفی کرتا ہے امریکہ اور مغرب جو اس فعل کی آماجگاہ بن چکے ہیں۔ وہ بھی اس سے جان چھڑانے کو بھاگے پھر رہے ہیں۔ ہمارے مذہب و شریعت نے زنا کا فعل تو دور کی بات ہے اس کے قریب جانے سے بھی منع فرمایا۔ ولا تقربوا الذمی کتاب ہذا کے مشتملات یوں ہیں پہلے حصہ میں مذاہب عالم، یہودیت، نصرانیت اور اسلام کا موقف اس برے فعل کے حوالہ سے پیش کیا گیا، پھر عقل سلیم سے بھی ثبوت دیا گیا۔ کتاب کی